

مشق



پریشا

اُردو کے گلستانِ فن میں، پروین کے نام سے، جو ایک نئی کلی چمکی ہے، اُس نے فضا کو نئی مہکاوں سے معمور کر دیا ہے۔ پروین جذبے کی شدت اور شائستگی کی شاعرہ ہے۔ جذبے کا سچا، کھرا اور خوبصورت اظہار اس کی شاعری کا کرشمہ ہے۔ نہ وہ اپنے آپ کو فریب دیتی ہے اور نہ اپنے قاری سے کچھ چھپاتی ہے۔ اس نے محبتِ جذبے کی حیرت انگیز تہذیب کی ہے۔ پروین نے اس پامال موضوع کو رفعت بخشی ہے اور اس کی قدامت کو جدت میں بدل دیا ہے۔ ساتھ ہی اس نے اپنے اس پسندیدہ موضوع کو اپنے لیے خول نہیں بنا لیا ہے بلکہ اس کا دلاویز فن ہمہ وقت چار سونگراں رہتا ہے چنانچہ پروین کی آواز کے زیرِ وجم میں روحِ عصر کی گونج صاف سنائی دیتی ہے۔ اُردو شاعری میں یہ ہر لحاظ سے ایک نئی آواز ہے۔ منفرد، جمیل اور مستقبل گیر آواز!

————— احمد ندیم قاسمی

جب میں نے ”خوشبو“ کے درون سے روشنی کی کرنوں کو پھوٹتے دیکھا تو حضرت عمر فاروقؓ کا وہ تبصرہ یاد آ گیا جو انھوں نے امراء القیس کی شاعری پر کیا تھا: ”وہ اندھے مضامین کو بینا بنا دیتا ہے“ پروین کی بیشتر نظیں اس کی اپنی ذات، اس کے محبوب اور اس کی پھیلی ہوئی کائنات کا مطالعہ، تذکرہ اور صحیفہ ہیں۔ ان نظموں میں بے حد پھیلاؤ اور بے حد ارتکاز ہے۔ یہ یکجائی آپ کو آسانی سے کسی اور جدید فن کار کے ہاں نہیں ملے گی۔

پروین کی غزل میں غزل کے ”پیکر“ کا احساس ہے..... اس کی ایک جہ پروین کی نسوانی بصیرت ہو سکتی ہے جس نے غزل کو ایک کومل لڑکی کے روپ میں دیکھ لیا ہے..... اب پروین اور اس کے بعض ہم عصروں کے ہاتھوں غزل اپنے پیکر کی پاسداری کے باوصف ایک نیا روپ دھا رہی ہے۔

————— (ڈاکٹر) ابو الخیر کنٹھی

خوشبو

---

پروین شاہ

---

خوشبو

پروین شاکر

مکتبہ فنون - لاہور

بہ تعاون

انتخابی سیریل - لاہور

کبیر سٹریٹ، اردو بازار

جملہ حقوق بحق مصنف محفوظ ہیں

بار اول : نومبر ۱۹۷۷ء

بار ششم : مارچ ۱۹۸۰ء

U  
851  
P20K

ناشر : احمد ندیم قاسمی (مکتبہ فنون، لاہور)

خالد سیف اللہ (التحریر، لاہور)

کتابت : محمد حسین (شاہ)

سرورق : صادقین

مطبع : نقوش پریس - لاہور

تعداد : ۱۱۰۰

قیمت : ۳۶ روپے

اپنے عمو کے نام

جو

باقی دنیا کے لیے

احمد ندیم قاسمی ہیں

# ترتیب

- |  |      |
|--|------|
| دریچہ گل سے ، ۱۷                             |      |
| سیرشاخ گل ، ۲۱                               | - ۱  |
| ایک شعر ، ۲۵                                 | - ۲  |
| اجنبی ، ۲۶                                   | - ۳  |
| انجمن ، ۲۷                                   | - ۴  |
| احتیاط ، ۲۸                                  | - ۵  |
| اعتراف ، ۲۹                                  | - ۶  |
| کشف ، ۳۰                                     | - ۷  |
| کانچ کی سُرُخ چوڑی ، ۳۱                      | - ۸  |
| گماں ، ۳۲                                    | - ۹  |
| پیار ، ۳۳                                    | - ۱۰ |
| نوید ، ۳۴                                    | - ۱۱ |
| غزل - کھل آنکھوں میں پینا جھانکتا ہے ، ۳۵    | - ۱۲ |
| غزل - رقص میں رات ہے بدن کی طرح ، ۳۶         | - ۱۳ |
| غزل - آج بلوس میں ہے کیسی تھکن کی خوشبو ، ۳۷ | - ۱۴ |
| ایکٹھیس ، ۳۸                                 | - ۱۵ |
| ایک شعر ، ۳۹                                 | - ۱۶ |
| پرزوم ، ۴۰                                   | - ۱۷ |
| گئے جہنم کی صدا ، ۴۱                         | - ۱۸ |
| پہلے پہل ، ۴۲                                | - ۱۹ |

- ۲۰ - غزل - قریہ جاں میں کوئی پھول کھلانے آئے ، ۴۳
- ۲۱ - غزل - چہرہ میرا تھا نگاہیں اُس کی ، ۴۴
- ۲۲ - کنگن بیٹے کا ، ۴۵
- ۲۳ - دھیان ، ۴۶
- ۲۴ - غزل - عکسِ خوشبو ہوں ، بکھرنے سے نرود کے کوئی ، ۴۷
- ۲۵ - واہمہ ، ۴۸
- ۲۶ - غزل - ہتھیلیوں کی دعا پھول لے کے آئی ہو ، ۴۹
- ۲۷ - غزل - وہ رُت بھی آئی کہ میں پھول کی سہیلی ہوئی ، ۵۰
- ۲۸ - غزل - ہم سے جو کچھ کہنا ہے وہ بعد میں کہہ ، ۵۱
- ۲۹ - غزل - بعدت اسے دیکھا ، لوگو ، ۵۲
- ۳۰ - نثر ، ۵۳
- ۳۱ - اس وقت ، ۵۵
- ۳۲ - ایک شعر ، ۵۶
- ۳۳ - اندیشہ ہائے دور و دراز ، ۵۷
- ۳۴ - غزل - اپنی رسوائی ، ترے نام کا چرچا دیکھوں ، ۵۹
- ۳۵ - پیشکش ، ۶۱
- ۳۶ - غزل - سکوں بھی خواب ہوا ، نیند بھی ہے کم کم پھر ، ۶۲
- ۳۷ - غزل - چارہ گر ہاں گیا ہو جیسے ، ۶۳
- ۳۸ - اتنا معلوم ہے ، ۶۴
- ۳۹ - ایک شعر ، ۶۷
- ۴۰ - غزل ، ۶۸
- ۴۱ - آنے والی کل کا ڈکھ ، ۷۰
- ۴۲ - شرط ، ۷۲
- ۴۳ - بس اتنا یاد ہے ، ۷۴
- ۴۴ - غزل - وہ جب سے شہرِ خرابات کو روانہ ہوا ، ۷۵



- ۲۵ - غزل - پھر مے شہر سے گزرا ہے وہ بادل کی طرح ، ۷۶
- ۲۶ - مری دعا ترے خوش صبا خرام کے نام ، ۷۷
- ۲۷ - خوشبو کی زباں ، ۸۰
- ۲۸ - تمام رات میرے گھر کا ایک در کھلا رہا ، ۸۱
- ۲۹ - اُس کے میٹھا کے لیے ایک نظم ، ۸۲
- ۵۰ - تشکر ، ۸۳
- ۵۱ - غزل - وہ عکسِ موج گل تھا ، چمن چمن میں رہا ، ۸۴
- ۵۲ - ایک شعر ، ۸۵
- ۵۳ - غزل - دروازہ جو کھولا تو نظر آئے کھڑے وہ ، ۸۶
- ۵۴ - ویسٹ لینڈ ، ۸۷
- ۵۵ - موسم کی دعا ، ۹۰
- ۵۶ - غزل - یہ غنیمت ہے کہ اُن آنکھوں نے پہچانا ہمیں ، ۹۱
- ۵۷ - صرف ایک لڑکی ، ۹۲
- ۵۸ - غزل - لمحاتِ وصل کیسے حجابوں میں کٹ گئے ، ۹۳
- ۵۹ - توقع ، ۹۴
- ۶۰ - غزل - ٹوٹی ہے میری غیند ، مگر تم کو اس سے کیا ، ۹۵
- ۶۱ - چاند رات ، ۹۶
- ۶۲ - مقدر ، ۹۷
- ۶۳ - ایک شعر ، ۹۸
- ۶۴ - غزل - چراغِ راہ بجھا کیا ، کہ رہنا بھی گیا ، ۹۸
- ۶۵ - وہی نرم لہجہ ، ۹۹
- ۶۶ - غزل - چاند اُس دیس میں نکلا کہ نہیں ، ۱۰۲
- ۶۷ - غزل - سبز موسم کی خبر لے کے ہوا آئی ہو ، ۱۰۳
- ۶۸ - آج کی شب تو کسی طور گزر جائے گی ، ۱۰۴
- ۶۹ - وہ آنکھیں کیسی آنکھیں ہیں ، ۱۰۶

- ۴۰ - ردِ عمل ، ۱۰۹
- ۴۱ - تیری ہم رقص کے نام ، ۱۱۱
- ۴۲ - ایک شعر ، ۱۱۲
- ۴۳ - غزل - خیال و خواب ہوا برگ و بار کا موسم ، ۱۱۳
- ۴۴ - غزل - کو بکو پھیل گئی بات شناسائی کی ، ۱۱۵
- ۴۵ - غزل - دل پہ اک طرہ قیامت کرنا ، ۱۱۶
- ۴۶ - غزل - نیند اب خواب ہو گئی شاید ، ۱۱۷
- ۴۷ - غزل - عذاب اپنے بکھیروں کہ مرسم کہ یوں ، ۱۱۸
- ۴۸ - چاند ، ۱۱۹
- ۴۹ - فاصلے ، ۱۲۰
- ۵۰ - ڈیوٹی ، ۱۲۱
- ۵۱ - غزل - سوچوں تو وہ ساتھ چل رہا ہے ، ۱۲۲
- ۵۲ - غزل - دعا کا ٹوٹا ہوا حرف سرد آہ میں ہے ، ۱۲۳
- ۵۳ - غزل - آنگنوں میں اُترا ہے بام و در کا ستاٹا ، ۱۲۴
- ۵۴ - دوست چریوں کے لیے کچھ حرف ، ۱۲۵
- ۵۵ - غزل - آنکھوں سے میری ، کون مرے خواب لے گیا ، ۱۲۷
- ۵۶ - مفاہمت ، ۱۲۸
- ۵۷ - غزل - شدید دکھ تھا اگرچہ تری جدائی کا ، ۱۳۰
- ۵۸ - غزل - چراغ ماہ لیے ، تجھ کو ڈھونڈتی گھر گھر ، ۱۳۱
- ۵۹ - پلک ، ۱۳۲
- ۶۰ - سمندر کی بیٹی ، ۱۳۳
- ۶۱ - احساس ، ۱۳۵
- ۶۲ - خواب ، ۱۳۷
- ۶۳ - مشورہ ، ۱۳۸
- ۶۴ - آنچل اور بادبان ، ۱۳۹

- ۹۵ - جان پہچان ، ۱۳۰
- ۹۶ - دل کی ہنسی ، ۱۳۱
- ۹۷ - دوست ، ۱۳۳
- ۹۸ - غزل - نیند تو خواب ہے اور بھر کی شب خواب کہاں ، ۱۳۴
- ۹۹ - غزل - گونگے لبوں پر حرفِ تمنا کیا مجھے ، ۱۳۵
- ۱۰۰ - پسِ جاں ، ۱۳۷
- ۱۰۱ - غزل - جستجو کھوٹے ہوؤں کی عمر بھر کرتے رہے ، ۱۳۸
- ۱۰۲ - غزل - زندگی سے نظر ناٹو کبھی ، ۱۳۹
- ۱۰۳ - غزل - سمندروں کے اُدھر سے کوئی صدا آئی ، ۱۵۰
- ۱۰۴ - ننھے دوست کے نام ایک نظم ، ۱۵۱
- ۱۰۵ - شہرِ چارہ گراں ، ۱۵۳
- ۱۰۶ - غزل - سحاب تھا کہ ستارہ گریز یا ہی لگا ، ۱۵۶
- ۱۰۷ - زمیں پہ جب کسی نئے وجود نے جنم لیا ، ۱۵۷
- ۱۰۸ - غزل - تیرا گھر اور میرا جنگل بھیگتا سے ساتھ ساتھ ، ۱۶۱
- ۱۰۹ - غزل - بجا کہ آنکھ میں نیندوں کے سلسلے بھی نہیں ، ۱۶۲
- ۱۱۰ - بنفشے کا پھول ، ۱۶۳
- ۱۱۱ - فلاور شو ، ۱۶۴
- ۱۱۲ - غزل - دسترس سے اپنی باہر ہو گئے ، ۱۶۶
- ۱۱۳ - لڑکیاں اُداس ہیں ، ۱۶۷
- ۱۱۴ - رفاقت ، ۱۶۹
- ۱۱۵ - غزل - لمحہ لمحہ وقت کی جھیل میں ڈوب گیا ، ۱۷۱
- ۱۱۶ - غزل - ٹھہر کے دیکھے تو رُک جائے نبضِ ساعت کی ، ۱۷۲
- ۱۱۷ - ڈیپارٹمنٹل اسٹور میں ، ۱۷۳
- ۱۱۸ - مشلہ ، ۱۷۵
- ۱۱۹ - تنقید اور تخلیق ، ۱۷۷

- ۱۲۰ - اوتھیلو ، ۱۷۸
- ۱۲۱ - غزل - متاعِ قلب و جگر ہیں ، ہمیں کہیں سے ملیں ، ۱۷۹
- ۱۲۲ - شکر کے موسم کا دکھ ، ۱۸۰
- ۱۲۳ - غزل - عکسِ شکستِ خواب بہر سو بکھیرے ، ۱۸۱
- ۱۲۴ - یلہٴ لشکر ، ۱۸۲
- ۱۲۵ - غزل - وہ تو خوشبو ہے ، ہواؤں میں بکھر جائے گا ، ۱۸۵
- ۱۲۶ - ساگرہ ، ۱۸۶
- ۱۲۷ - غزل - پانیوں پانیوں جب چاند کا لہا اُترا ، ۱۸۷
- ۱۲۸ - رات کی رانی کی خوشبو سے کوئی یہ کہہ دے ، ۱۸۸
- ۱۲۹ - غزل - خوشبو بھی اس کی طرزِ پذیرائی پر گئی ، ۱۹۱
- ۱۳۰ - دھوپ کا موسم ، ۱۹۲
- ۱۳۱ - غزل - پورا دکھ اور آدھا چاند ، ۱۹۳
- ۱۳۲ - اپنی زمین کے لیے ایک نظم ، ۱۹۶
- ۱۳۳ - غزل - دل و نگاہ پہ کس طور کے عذاب اُترے ، ۱۹۸
- ۱۳۴ - وحی ، ۲۰۰
- ۱۳۵ - غزل - بارب ، مرے سکوت کو نغمہ سرائی دے ، ۲۰۳
- ۱۳۶ - غزل - دھنک دھنک مری پوروں کو خواب کر دے گا ، ۲۰۵
- ۱۳۷ - غزل - گئے موسم میں جو کھلتے تھے گلابوں کی طرح ، ۲۰۷
- ۱۳۸ - غزل - کمالِ ضبط کو خود بھی تو آزماؤں گی ، ۲۰۹
- ۱۳۹ - عبادت ، ۲۱۱
- ۱۴۰ - ایک دوست کے نام ، ۲۱۲
- ۱۴۱ - آئینہ ، ۲۱۳
- ۱۴۲ - غزل - کچے زخموں سے بدن بچنے لگے راتوں کے ، ۲۱۴
- ۱۴۳ - غزل - نم ہیں پکیں تری اسے موجِ ہوا ، رات کے ساتھ ، ۲۱۶
- ۱۴۴ - غزل - موسم کا عذاب مل رہا ہے ، ۲۱۷

- ۱۴۵ - تمہارا روپہ ، ۲۱۸
- ۱۴۶ - خود سے ملنے کی فرصت کسے کھتی ، ۲۱۹
- ۱۴۷ - غزل - جب ہوا تک یہ کہے ، بیند کو رخصت جانو ، ۲۲۰
- ۱۴۸ - کن رس ، ۲۲۱
- ۱۴۹ - غزل - کیسی بے چہرہ ریتیں آئیں چمن میں اب کے ، ۲۲۳
- ۱۵۰ - بے نسب درختے کا بوجھ ، ۲۲۴
- ۱۵۱ - غزل - کیا کیا نہ خواب بھر کے موسم میں کھو گئے ، ۲۲۷
- ۱۵۲ - غزل - ویسے تو کج ادائیگی کا دکھ کب نہیں سہا ، ۲۲۹
- ۱۵۳ - غزل - ڈسنے لگے ہیں خواب مگر کس سے بولے ، ۲۳۰
- ۱۵۴ - باغیوں صلیب ، ۲۳۱
- ۱۵۵ - غزل - یاد کیا آئی کہ روشن ہو گئے آنسو کے گھر ، ۲۳۵
- ۱۵۶ - غزل - درد پھر جاگا ، پرانا زخم پھر تازہ ہوا ، ۲۳۶
- ۱۵۷ - امر ، ۲۳۷
- ۱۵۸ - غزل - یاد کیا آئیں گے وہ لوگ ، جو آئے نہ گئے ، ۲۳۸
- ۱۵۹ - غزل - گلاب ہاتھ میں ہو ، آنکھ میں ستارہ ہو ، ۲۳۹
- ۱۶۰ - غزل - نیم خوابی کافسوں ٹوٹ رہا ہو جیسے ، ۲۴۰
- ۱۶۱ - کہ نون کے قدم ، ۲۴۱
- ۱۶۲ - غزل - ہوا کی دھن پرین کی ڈالی ڈالی گائے ، ۲۴۲
- ۱۶۳ - مورنی ، ۲۴۵
- ۱۶۴ - غزل - نظر کی تیزی میں ہلکی سنسی کی آمیزش ، ۲۴۶
- ۱۶۵ - موسم ، ۲۴۷
- ۱۶۶ - غزل - خوشبو سے وہ تو چھو کے بدن کو گزر نہ جائے ، ۲۴۸
- ۱۶۷ - غزل - رنگ خوشبو میں اگر حل ہو جائے ، ۲۴۹
- ۱۶۸ - پرے ، ۲۵۰
- ۱۶۹ - اتنا دھیان میں رکھنا ، ۲۵۱

- ۱۴۰ - مجبوری، ۲۵۲
- ۱۴۱ - تعبیر، ۲۵۳
- ۱۴۲ - وارثوں، ۲۵۴
- ۱۴۳ - نئی رات، ۲۵۶
- ۱۴۴ - غزل - اپنی ہی صدا سنوں کہاں تک، ۲۵۷
- ۱۴۵ - غزل - دشمن ہے اور ساتھ رہے جان کی طرح، ۲۵۸
- ۱۴۶ - غزل - سناٹا فضا میں بہ رہا ہے، ۲۵۹
- ۱۴۷ - غزل - چھونے سے قبل رنگ کے پیکر لگھل گئے، ۲۶۰
- ۱۴۸ - غزل - کیسے چھوڑیں اسے تنہائی پر، ۲۶۱
- ۱۴۹ - غزل - صورت نہ دکھا، صدا سنا دے، ۲۶۲
- ۱۵۰ - آج کی رات، ۲۶۳
- ۱۵۱ - غزل - دستِ شب پر دکھائی کیا دیں گی، ۲۶۴
- ۱۵۲ - غزل - آکے دیوار پہ بیٹھی تھیں کہ پھر اُڑ نہ سکیں، ۲۶۵
- ۱۵۳ - نیا دکھ، ۲۶۶
- ۱۵۴ - غزل - وہ جس سے رہا آج تک آواز کا رشتہ، ۲۶۷
- ۱۵۵ - غزل - حلقہ رنگ سے باہر دیکھوں، ۲۶۸
- ۱۵۶ - غزل - کیسے کیسے تھے جزیرے خواب میں، ۲۶۹
- ۱۵۷ - مشترکہ دشمن کی بیٹی، ۲۷۰
- ۱۵۸ - غزل - بارش ہوئی تو پھولوں کے تن چاک ہو گئے، ۲۷۱
- ۱۵۹ - نامک، ۲۷۲
- ۱۶۰ - غزل - خوشبو کی ترتیب ہوا کے رقص میں ہے، ۲۷۳
- ۱۶۱ - جنم، ۲۷۴
- ۱۶۲ - غزل - کیا ڈوبتے ہوؤں کو صدائیں سمیٹیں، ۲۷۵
- ۱۶۳ - غزل - سنا کے ابر میں، برسات کی اُمنگ میں ہوں، ۲۷۶
- ۱۶۴ - نارسانی، ۲۷۷

- ۱۹۵ - غزل - رات کے زہرے ریلے ہیں، ۲۸۳
- ۱۹۶ - غزل - زمیں کے حلقے سے نکلا تو چاند پچھتایا، ۲۸۴
- ۱۹۷ - غزل - میں جگنوؤں کی طرح رات بھر کا چاند ہوتی، ۲۸۵
- ۱۹۸ - وہ عورت آشنا میرا، ۲۸۶
- ۱۹۹ - غزل - اب کون سے موسم سے کوئی آس لگائے، ۲۸۷
- ۲۰۰ - بارش میں، ۲۸۸
- ۲۰۱ - ایک شعر، ۲۸۸
- ۲۰۲ - بے بسی، ۲۸۹
- ۲۰۳ - بسنت بہار کی نرم ہنسی، ۲۹۰
- ۲۰۴ - غزل - اشک آنکھ میں پھر اٹک رہا ہے، ۲۹۱
- ۲۰۵ - سفر، ۲۹۲
- ۲۰۶ - غزل - دن ٹھہر جائے مگر رات کٹے، ۲۹۳
- ۲۰۷ - احتساب، ۲۹۴
- ۲۰۸ - ایک شعر، ۲۹۵
- ۲۰۹ - غزل - سرگوشی بہار سے خوشبو کے در کھلے، ۲۹۶
- ۲۱۰ - غزل - ہوا سے جنگ میں ہوں بے امان ہوں، ۲۹۸
- ۲۱۱ - خدا سے، ۲۹۹
- ۲۱۲ - غزل - مرجھانے لگی ہیں پھر خراشیں، ۳۰۰
- ۲۱۳ - ضد، ۳۰۱
- ۲۱۴ - غزل - چاند میری طرح گپھلتا رہا، ۳۰۲
- ۲۱۵ - آزمائش، ۳۰۳
- ۲۱۶ - آشریاد، ۳۰۴
- ۲۱۷ - پروردہ، ۳۰۵
- ۲۱۸ - غزل - کہاں آرام لمحہ بھر رہا ہے، ۳۰۶
- ۲۱۹ - غزل - نہ قرضِ ناخن گل نام کو لوں، ۳۰۷

- ۲۲۰ - غزل - عمر بھر کے لیے اب تو سوئی کی سوئی ہی معصوم شہزادیاں گئیں ، ۳۰۹
- ۲۲۱ - غزل - جانے پھر اگلی صدا کس کی تھی ، ۳۱۱
- ۲۲۲ - گلا ، ۳۱۲
- ۲۲۳ - غزل - دکھ نوشتہ ہے تو آندھی کو لکھا آہستہ ، ۳۱۳
- ۲۲۴ - غزل - منزل ہے وہی ، ٹھنک رہی ہوں ، ۳۱۵
- ۲۲۵ - غزل - ڈھونڈ اکیے ہاتھ جگنوؤں کے ، ۳۱۷
- ۲۲۶ - غزل - اب کیا ہے جو تیرے پاس آؤں ، ۳۱۸
- ۲۲۷ - غزل - من تھکنے لگا ہے تن سمیٹے ، ۳۲۰
- ۲۲۸ - غزل - پھول آئے نہ برگ تر ہی ٹھہرے ، ۳۲۲
- ۲۲۹ - غزل - اب کیسی پردہ داری ، خبر عام ہو چکی ، ۳۲۴
- ۲۳۰ - غزل - پانی پر بھی زادِ سفر میں پاس تو لیتے ہیں ، ۳۲۵
- ۲۳۱ - غزل - جگا سکے نہ ترے لب ، لکیر ایسی تھی ، ۳۲۶
- ۲۳۲ - غزل - میرے چھوٹے سے گھر کو یہ کس کی نظر اے خدا ، لگ گئی ، ۲۸
- ۲۳۳ - غزل - وہی پرند کہ کل گوشہ گیر ایسا تھا ، ۳۳۰
- ۲۳۴ - ایک ننھی سی امید ، ۳۳۱
- ۲۳۵ - گوری کرت سنگھار ، ۳۳۲
- ۲۳۶ - غزل - تلیوں کی بے چینی آہی سے پاؤں میں ، ۳۳۴
- ۲۳۷ - غزل - شوقِ رقص سے جب تک انگلیاں نہیں کھلتیں ، ۳۳۶
- ۲۳۸ - غزل - مٹی کی گواہی خون سے بڑھ کر ، ۳۳۸
- ۲۳۹ - بچینا ، ۳۴۰
- ۲۴۰ - نذر حضرت امیر خسرو - (پوربی) ، ۳۴۱
- ۲۴۱ - قص ، ۳۴۳
- ۲۴۲ - ایک بری عورت ، ۳۴۹
- ۲۴۳ - غزل - کیا فکرِ برگ و بار ، یہاں پیراہن چکا ، ۳۵۱
- ۲۴۴ - ۳۵۲ ، ۵۰



# دریچہ گل سے

گریز پالموں کی ٹوٹتی ہوئی دہلیز پر، ہوا کے بازو تھامے، ایک لڑکی کھڑی سے اور سوچ رہی ہے کہ اس سے آپ سے کیا کہے۔ برس بیٹے، گئی رات کے کسی ٹھہرے ٹوٹے سناٹے میں اس نے اپنے رتب سے دعا کی تھی کہ اُس پر اُس کے اندر کی لڑکی کو منکشف کر دے۔ مجھے یقین ہے، یہ سُن کر اُس کا خدا اس دعا کی سادگی پر ایک بار تو ضرور مسکرایا ہوگا! (کچی عمروں کی لڑکیاں نہیں جانتیں کہ آشوب آگہی سے بڑا عذاب زمین والوں پر آج تک نہیں اُترا) پر وہ اس کی بات مان گیا۔ اور اسے چاند کی تمنا کرنے کی عمر میں ذات کے شہر ہزار در کا اسم عطا کر دیا گیا!

شہر ذات — کہ جس کے سب دروازے اندر کی طرف کھلتے ہیں اور جہاں سے واپسی کا کوئی راستہ نہیں!

بات یہ نہیں کہ فصیل شہر جہاں کی زر و بیلوں پر کبھی کسی کا جمال، صورتِ سحاب نہیں اُترا، یا اس شہر کی گلیوں میں زندگی نے خوشبو نہیں کھیلی — یہاں تو ایسے موسم بھی آئے کہ جب بہار نے آنکھوں پر پھول باندھ دیے تھے اور حصارِ رنگ سے رلائی دشوار ہو گئی تھی — مگر جب ہوا کے دل میں برہنہ شاخیں گر جائیں تو بہار کے ہاتھوں سے سارے پھول گر جاتے ہیں!

انہی پھولوں کی پتھریاں چھتے چھتے، آئینہ در آئینہ خود کو کھو جتی یہ لڑکی — شہر کی اُس سنسان گلی تک آپہنچی ہے کہ مڑ کر دیکھتی ہے تو نیچے دُور دُور تک کرچیاں بکھری ہوئی ہیں — ایسا نہیں ہے کہ اس نے اپنے عکس کو جوڑنے کی سعی نہیں کی — کی! —

پر اس کھیل میں کبھی تصویر دھندلا گئی اور کبھی انگلیاں لہولہان ہو گئیں! «خوشبو» اسی سفر کی کہانی ہے! حیران آنکھوں، شبینیں رخساروں اور اُداس مسکراہٹ والی اس لڑکی کو اعتراض ہے کہ یہ کہانی نئی نہیں ہے (اور یہی کیا، دنیا کی کوئی کہانی نئی نہیں ہے — یہ تو ہمارے اندر کا کہانی کا رہے جو اس کو ایسا سُندر بنا دیتا ہے کہ سنسار کا من موہ لے!)

پھر خود کو پانے کی جستجو میں اپنا آپ کھو دینا تو بڑی پُرانی بات ہے — بہت سچی اور ناگزیر!

ندرت جذبوں کے جمال کا میعار نہیں ہوا کرتی — جذبے کا حن تو اُس کی سچائی ہے اور اظہار کی دلکشی اُس کا اعتماد ہے۔ سو یہ لڑکی بھی جب آپ سے بات کرے گی تو اُس کی پلکیں بے شک بھیگی ہوئی ہوں گی — لیکن ذرا غور سے دیکھیے گا — اس کا سر اٹھتا ہوا ہے!

رات کے پیاسے لہتوں سے اپنے خوابوں کا خالی جام کس نے واپس لیا ہے اور پھر اس صورت میں کہ جب وہ شکستہ بھی ہو! کرچیاں آنکھوں میں چھپی رہ جاتی ہیں۔ جن سے نئے دن کے سورج کی کرنوں کا ٹکراؤ، حدِ نگاہ تک رنگوں کے جال بچھاتا رہتا ہے — اور چشمِ خوئے سبنا، آنے والی رات لہو ٹپکنے تک، اس فریب سرور میں رہتی ہے کہ آزار گیا! اس خوش گمانی کا نہ ہر جب تن بدن میں کھل جائے، تو جسم کے شجر پر ایک موسم بڑی دیر تک کھتر جاتا ہے — زخموں کے پھول بننے کا موسم!

ہوانے جب پھول کو چومنا تو خوشبو نے جنم لیا — خوشبو جو کھلتی ہوئی کلی کی مسکراہٹ جی ہے اور مرجھاتے ہوئے شگوفے کا نور بھی، جو ہوا کی سانسوں میں اتر کر، خزاں نصیب درختوں کی میخائی کرتی ہے اور اس عمل میں خود جاں سے بھی گزر جاتی ہے، خوشبو جو محبت کی طرح ہفت آسماں، دوستی کی طرح مہرباں، نیکی کی طرح یاد رہنے والی اور رفاقت کی طرح دکھ ٹانے والی ہے، جو بچپن کی سیلی کی طرح جلتے مالتے پر لاکھ رکھ دیتی ہے اور ماں کی طرح، پل بھر میں، وجود کے سارے دکھ چن لیتی ہے!

مگر — جس کا مقدر وحشت ہے!

جس کے ماتھے پر ہوا کی انگلیوں نے بے سرو سامانی لکھ دی ہے!

جس کا کوئی گھر نہیں!

جس کی زندگی کوچہ نور دی ہے، آبلہ پائی ہے، پریشاں بدنی ہے !  
اور جسے تھک کر کسی دیوار سے ٹیک لگانے، کسی چھاؤں میں آنکھیں موند لینے کی

اجازت نہیں !

کہ

سفر اس کا تعاقب کر رہا ہے

وجود کو جب محنت کا وجدان ملا تو شاعری نے جنم لیا۔ اس کا آہنگ وہی ہے جو  
موسیقی کا ہے کہ جب تک سارے سُریچے نہ لگیں، گلے میں نور نہیں اُترتا ! — دل کے سب  
زخم لوند دیں تو حرف میں روشنی نہیں آتی !

دخود کے سُریور بھی ہوتے ہیں اور کومل بھی — تیور سُرعذاب لاتے ہیں اور کومل  
خواب ! — کبھی چیخ — کبھی کراہ — کبھی سسلی — اور کبھی گفتگو، کبھی سرگوشی اور  
کبھی محض خود کلامی ! — ”خوشبو“ کی اُونچی آواز آپ کو شاید ہی سنائی دے — کہ  
عذابوں کی پذیرائی کرتے ہوئے بھی اس لڑکی کے ہاتھوں میں گلاب ہی رہے — مگر لہجے کی  
اس صبا فامی سے پہلے ایک رات ضرور آتی ہے — اپنی آگ میں جل بجھنے کی رات ! —  
کہ اندر کی آگ خام ہوئی تو کوٹاہ — اور باہر کی تپش سے بڑھ گئی تو نقشِ سویدا، ہشت  
پہلو ہی ہیرا بن کر جگمگا اٹھا !

کچھ کم گوش یہ کہتے ہیں کہ اس لڑکی کی شاعری میں سوائے بارش کی ہنسی، پھولوں  
کی مسکراہٹ، چڑیوں کے گیتوں اور اس کی اپنی سرگوشیوں کے، اور کچھ نہیں ! —  
اگر زندگی سے محنت کرنا جرم ہے تو یہ لڑکی پورے غور کے ساتھ اپنے جرم کا  
اعتراف کرتی ہے۔ نیم خوابی کا فسون بڑی دیر سے ٹوٹتا ہے — پر جب ایسا ہوا تو  
روزِ زنداں سے آنے والی، اجنبی سیاہ بخت سرزمینوں کی ہوا کے آنسوؤں کو اس  
نے اپنی پکوں پر محسوس کیا ہے۔ ان کا نمکین ذائقہ، اس کی شہد آشنا زباں نے چکھا ہے  
لیکن جو لڑکی بسنت بہار کی نرم ہنسی میں بھیگ چکی ہو، اسے خزاں سے دکھ تو ہو سکتا ہے  
— غنا نہیں ! — جس کے اکیلے گھر میں شریر چڑیا کا گیت چہرے اُکاچکا ہو، اسے  
ستاٹے سے وحشت تو ہو سکتی ہے، نفرت نہیں !

ہاں — ضرور کہیں زمین بد صورت بھی ہوگی — مگر اس نے ایسا کبھی نہیں

سوچا۔ ماں سے بھت کرتے ہوئے اس کا چہرہ نہیں دیکھا جاتا!  
 محبت جب تقاضائے جسم و جاں سے ماوراء ہو جائے تو الہام بن جاتی ہے۔  
 حسن جب لطافت کی آخری حدوں کو چھو لے تو خوشبو بن جاتا ہے۔ خوشبو حسن کی تکمیل  
 ہے! اس سے کوئی سخن فہم یہ نہ جانے کہ اس لڑکی کو تکمیل حسن کا دماغ ہے۔ تکمیل حسن  
 کا خیال صرف اسے زیب دیتا ہے جس نے تخلیق حسن کی۔ البتہ اتنا ضرور ہے کہ آپ سے  
 پچھڑنے سے پہلے یہ لڑکی ”خوشبو“ کا تعارف پورے اعتماد سے کر رہی ہے۔ اس لیے  
 کہ تخلیق کے تمام لمحوں میں وہ صرف اپنے وجدان کے سامنے جواب دہ بھتی اور اس کے  
 وجدان نے اس کے کانوں میں یہی سرگوشی کی ہے کہ وہ لمحہ آگیا ہے جب وہ ”خوشبو“  
 کا لائق ہوا کے لائق میں دے سکتی ہے!

پروین شاکر

کراچی  
 ستمبر ۱۹۷۶ء

# سرِ شاخِ گل

(نذرِ احمد ندیم قاسمی)

وہ سایہ دارِ شجر

جو مجھ سے دُور بہت دُور ہے، مگر اُس کی

لطیف چھاؤں

سجّل، نرم چاندنی کی طرح

مرے وجود، مری شخصیت پہ چھائی ہے!

وہ ماں کی باہوں کی مانند ہر باں شاخیں

جو ہر عذاب میں مجھ کو سمیٹ لیتی ہیں

وہ ایک مشفق دیرینہ کی دعا کی طرح

شریر جھونکوں سے پتوں کی نرم سرگوشی

کلام کرنے کا لہجہ مجھے سکھاتی ہے

وہ دوستوں کی حسیں مسکراہٹوں کی طرح

شفقِ غدار، دھنک پیرہنِ شگوفے، جو۔  
مجھے زمیں سے محبت کا درس دیتے ہیں!

اُداسیوں کی کسی جانگداز ساعت میں  
میں اُس کی شاخ پہ سر رکھ کے جب بھی روٹی ہوں  
تو میری پلکوں نے محسوس کر لیا فوراً  
بہت ہی نرم سی اک پکھڑی کا شیریں لمس!  
(نمی تھتی آنکھ میں لیکن میں مسکرائی ہوں!)

کڑی ہو دھوپ  
تو پھر برگ برگ ہے شبنم  
تپاں ہو لہجے  
تو پھر پھول پھول ہے رشیم  
ہرے ہوں زخم  
تو سب کو نیپوں کا رس مرہم

وہ ایک خوشبو

جو میرے وجود کے اندر

صد افتوں کی طرح زینہ زینہ اُترتی ہے

کرن کرن مری سوچوں میں جھگگاتی ہے

(مجھے قبول، کہ و جداں نہیں یہ چاند مرا

یہ روشنی مجھے ادراک دے رہی ہے مگر!)

وہ ایک جھونکا

جو اُس شہرِ گل سے آیا تھا

اب اس کے ساتھ بہت دُور جا چکی ہوں ہیں

میں ایک ننھی سی بچی ہوں، اور خموشی سے

بس اس کی انگلیاں تھامے، اور آنکھیں بند کیے

جہاں جہاں لیے جاتا ہے، جا رہی ہوں میں!

وہ سایہ دار شجر

جو دن میں میرے لیے ماں کا نرم آنچل ہے

وہ رات میں، مرے آنکھن پہ ٹھہرنے والا

شفیق، نرم زباں، مہربان بادل ہے

مرے درپچوں میں جب چاندنی نہیں آتی

بے چراغ کوئی شب اُترنے لگتی ہے

تو میری آنکھیں کرن کے شجر کو سوچتی ہیں

دبیز پردے، نگاہوں سے ہٹنے لگتی ہیں

ہزار چاند، سرشاخِ گل اُبھرتے ہیں!



پہلی ہے تمام کے بادل کے ہاتھ کو خوشبو

ہوا کے ساتھ سفر کا مقابلہ ٹھہرا

## خنی ابی

کھوئی کھوئی آنکھیں

بکھرے بال

شکن آلود قبا

لٹا لٹا انسان!

سائے کی طرح سے میرے ساتھ رہا کرتا ہے۔ لیکن

کسی جگہ مل جائے تو

گھبرا کے مڑ جاتا ہے

اور پھر دُور سے جا کر مجھ کو تنکے لگتا ہے

کون ہے یہ؟

## الجھن

رات ابھی تنہائی کی پہلی دہلیز پر ہے  
اور میری جانب اپنے ہاتھ بڑھاتی ہے

سوچ رہی ہوں

ان کو تھاموں

زینہ زینہ سٹاٹوں کے تہ خانوں میں اُتروں

یا اپنے کمرے میں ٹھہروں

چاند مری کھٹکی پر دستک دیتا ہے!

## احتیاط

سوتے ہیں بھی  
چہرے کو آنچل سے چھپائے رہتی ہوں  
ڈر لگتا ہے  
پلکوں کی ہلکی سی لرزش  
ہونٹوں کی موہوم سی جنبش  
گالوں پر رہ رہ کے اُترنے والی دھنک  
لہو میں چاند رچاتی اس ننھی سی خوشی کا نام نہ لے لے  
نیند میں آئی ہوئی مسکان  
کسی سے دل کی بات نہ کہہ دے!

## اعتراف

جانے کب تک تری تصویر نگاہوں میں ہی  
ہو گئی رات تڑے عکس کو تکتے تکتے  
میں نے پھر تیرے تصور کے کسی لمحے میں  
تیری تصویر پر لب رکھ دیے آہستہ سے!

## کشف

ہونٹ بے بات ہنسے

زلف بے وجہ کھلسی

خواب دکھلا کے مجھے

نیند کس سمت چلی

خوشبو لہرائی، مرے کان میں سرگوشی کی

اپنی شرمیلی ہنسی میں نے سُنی

اور پھر جان گئی

میری آنکھوں میں ترے نام کا تارہ چمکا!

# کانچ کی سُرخ چوڑی

کانچ کی سُرخ چوڑی

مرے ہاتھ میں

آج ایسے کھنکنے لگی

جیسے کل رات، شبنم سے لکھی ہوئی

ترے ہاتھ کی شوخیوں کو

ہواؤں نے سُردے دیا ہوا!

## گماں

میں کچی نیند میں ہوں

اور اپنے نیم خوابیدہ تنفس میں اترتی

چاندنی کی چاپ سننتی ہوں

گماں ہے

آج بھی شاید

مرے ماتھے پہ تیرے لب ستارے ثبت کرتے ہیں!



# پیار

ابر بہار نے

پھول کا چہرہ

اپنے بنفشتی ہاتھ میں لے کر

ایسے چوما

پھول کے سارے دکھ

خوشبو بن بن کر بہہ نکلے ہیں !

خوشبو

۳۴

نوید

ساعتوں کو نوید ہو — کہ  
ہو ایسے خوشبو کے گیت لے کر  
دریچہ گل سے آرہی ہیں !



کھلی آنکھوں میں سینا جھانکتا ہے  
وہ سویا ہے کہ کچھ کچھ بگتا ہے

تری چاہت کے بھگے جنگلوں میں  
مراتن، موربن کرنا چستا ہے

مجھے ہر کیفیت میں کیوں نہ سمجھے  
وہ میرے سب حوالے جانتا ہے

میں اُس کی دسترس میں ہوں، مگر وہ  
مجھے میری رضا سے مانگتا ہے

کسی کے دھیان میں ڈوبا ہوا دل  
بہانے سے مجھے بھی ٹالتا ہے

سڑک کو چھوڑ کر چلنا پڑے گا  
کہ میرے گھر کا کچا راستہ ہے



رقص میں رات ہے بدن کی طرح  
بارشوں کی ہوا میں ، بن کی طرح


چاند بھی میری کروٹوں کا گواہ  
میرے بستر کی ہر شکن کی طرح

چاک ہے دامن قبائے بہار  
میرے خوابوں کے پیر، بن کی طرح

زندگی ، تجھ سے دور رہ کر ، میں  
کاٹ لوں گی حبلا وطن کی طرح

مجھ کو تسلیم ، میرے چاند ، کہ میں  
تیرے ہمراہ ہوں گہن کی طرح

بارہا تیرا انتظنا کیا  
اپنے خوابوں میں اک دلہن کی طرح



آج ملبوس میں ہے کیسی تھکن کی خوشبو  
رات بھر جاگی ہوئی جیسے دلہن کی خوشبو  
پیرین میرا مگر اُس کے بدن کی خوشبو  
اُس کی ترتیب ہے ایک ایک شکن کی خوشبو  
موجبہ گل کو ابھی اذین تکلم نہ ملے  
پاس آتی ہے کسی نرم سخن کی خوشبو  
قامتِ شعر کی زیبائی کا عالم مت پوچھ  
مہرباں جب سے ہے اُس سر و بدن کی خوشبو  
ذکر شاید کسی خورشید بدن کا بھی کرے  
کو بہ کو پھیلی ہوئی میرے گہن کی خوشبو  
عارضِ گل کو چھوا تھا کہ دھنک سی بکھری  
کس قدر شوخ ہے نہنٹی سی کرن کی خوشبو  
کس نے زنجیر کیا ہے رمِ آہو چشمیاں  
نکھتِ جاں ہے انھیں دشتِ دمن کی خوشبو  
اس اسیری میں بھی ہر سانس کے ساتھ آتی ہے  
صحرا زنداں میں انھیں دشتِ وطن کی خوشبو

## ایک ٹیسی

سبز مدھم روشنی میں سرخ آنچل کی دھنک  
 سرد کمرے میں مچھلتی گرم سانسوں کی دھنک  
 بازوؤں کے سخت حلقے میں کوئی نازک بدن  
 سلوٹیں بلبوس پر، آنچل بھی کچھ ڈھلکا ہوا  
 گرمی رخسار سے دہکی ہوئی ٹھنڈی ہوا  
 نرم زلفوں سے ملائم انگلیوں کی چھیر چھپاڑ  
 سرخ ہونٹوں پر شرارت کے کسی لمحے کا عکس  
 ریشمیں باہوں میں چوڑی کی کبھی مدھم کھنک  
 شرمگیں لہجوں میں دھیرے سے کبھی چاپیت کی بات  
 دو دلوں کی دھڑکنوں میں گونجتی تھنی اک صدا  
 کانپتے ہونٹوں پہ تھنی اللہ سے صرف اک دعا  
 کاش یہ لمحے ٹھہر جائیں ٹھہر جائیں، ذرا!

## ایک شعر

خوشبو بتا رہی ہے کہ وہ راستے میں ہے  
موج ہوا کے ہاتھ میں اس کا سراغ ہے

## پرزم

پانی کے اک قطرے میں  
جب سورج اترے  
رنگوں کی تصویر بنے  
دھنک کی ساتوں قوسیں  
اپنی باہیں یوں پھیلائیں  
قطرے کے ننھے سے بدن میں  
رنگوں کی دنیا کھینچ آئے!

میرا بھی اک سورج ہے  
جو میرا تن چھو کر مجھ میں  
قوس قزح کے پھول اگائے  
ذرا بھی اُس نے زاویہ بدلا  
اور میں ہو گئی

پانی کا اک سادہ قطرہ  
بے منظر، بے رنگ!



## گئے جنم کی صدا

وہ ایک لڑکی —

کہ جس سے شاید میں ایک پل بھی نہیں ملی ہوں

میں اُس کے چہرے کو جانتی ہوں

کہ اُس کا چہرہ

تمہاری نظموں، تمہارے گیتوں کی چلمنوں سے ابھر رہا ہے

یقین جانو

مجھے یہ چہرہ تمہارے اپنے وجود سے بھی عزیز تر ہے

کہ اُس کی آنکھوں میں

چاہتوں کے وہی سمندر چھپے ہیں

جو میری اپنی آنکھوں میں موجزن ہیں

وہ تم کو اک دیوتا بنا کر، مری طرح پوجتی رہی ہے

اُس ایک لڑکی کا جسم


خود میرا ہی بدن ہے

وہ ایک لڑکی —

جو میرے اپنے گئے جنم کی مدھر صدا ہے!

## پہلے پہل

شکُن چُپ ہے  
بدن خاموش ہے  
گالوں پہ ویسی تمنا ہٹ بھی نہیں، لیکن،  
میں گھر سے کیسے نکلوں گی،  
ہوا، چنچل سہیلی کی طرح باہر کھڑی ہے  
دیکھتے ہی مسکرائے گی!  
مجھے چھو کر تری ہر بات پالے گی  
تجھے مجھ سے چُرا لے گی  
زمانے بھر سے کہہ دے گی، میں تجھ سے مل کے آئی ہوں!  
ہوا کی شوخیاں یہ  
اور میرا بچپنا ایسا  
کہ اپنے آپ سے بھی میں  
تری خوشبو چھپاتی پھر رہی ہوں!



قریب جاں میں کوئی پھول کھلانے آئے  
وہ مرے دل پہ نیازِ خم لگانے آئے

میرے ویران درتچوں میں بھی خوشبو جاگے  
وہ مرے گھر کے در و بام سجانے آئے

اُس سے اک بار توروٹھوں میں اسی کی مانند  
اور مری طرح سے وہ مجھ کو منانے آئے

اسی کوچے میں کبھی اُس کے شناسا بھی تو ہیں  
وہ کسی اور سے ملنے کے بہانے آئے

اب نہ پوچھوں گی میں کھوئے ہوئے خوابوں کا پتہ  
وہ اگر آئے تو کچھ بھی نہ بتانے آئے

ضبط کی شہر نیا ہوں کی، مرے مالکِ اخیر  
غم کا سیلاب اگر مجھ کو بہانے آئے



چہرہ میرا تھا، نگاہیں اُس کی  
 میرے چہرے پہ غزل لکھتی گئیں  
 خاموشی میں بھی وہ باتیں اُس کی  
 شعر کہتی ہوئی آنکھیں اُس کی  
 شوخ لمحوں کا پتہ دینے لگیں  
 تیز ہوتی ہوئی نسبیں اُس کی  
 ایسے موسم بھی گزائے ہم نے  
 صبحیں جب اپنی تھیں، شامیں اُس کی  
 دھیان میں اُس کے بہ عالم تھا کبھی  
 آنکھ متاب کی، یادیں اُس کی  
 رنگ جو بندہ وہ، آئے تو سہی!  
 پھول تو پھول ہیں، شاخیں اُس کی  
 فیصلہ موج ہوانے لکھتا!  
 آنڈھیاں میری، بہاریں اُس کی  
 خود پہ بھی کھلتی نہ ہو بس کی نظر  
 جانتا کون زبانیں اُس کی  
 بے بند اس سوچ سے ٹوٹی اکثر  
 کس طرح کٹتی ہیں راتیں اُس کی

دور رہ کر بھی سدا رہتی ہیں

مجھ کو تھامے ہوئے باہیں اُس کی

## کنگن بیلے کا

اُس نے میرے ہاتھ میں باندھا  
اُجلا کنگن بیلے کا

پہلے پیار سے تھامی کلائی  
بعد اُس کے ہولے ہولے پہنایا

گنا پھولوں کا

پھر جھک کر ہاتھ کو چوم لیا!

پھول تو آخر پھول ہی تھے

مرجھا ہی گئے

لیکن میری راتیں ان کی خوشبو سے اب تک روشن ہیں

باہوں پر وہ لمس ابھی تک تازہ ہے

(شاخ صنوبر پر اک چاند مکتا ہے!)

پھول کا گنا

پریم کا کنگن

پیار کا بندھن

اب تک میری یاد کے ہاتھ سے لپٹا ہوا ہے!

## دھیان

ہرے لان میں  
سرخ پھولوں کی چھاؤں میں بیٹھی ہوئی  
میں تجھے سوچتی ہوں  
مری انگلیاں  
سبز پتوں کو چھوتی ہوئی  
تیرے ہمراہ گزرے ہوئے موسموں کی جھک چُن رہی ہیں  
وہ دلکش جھک  
جو مرے ہونٹ پر آکے ہلکی گلابی ہنسی بن گئی ہے!

دور اپنے خیالوں میں گم  
شاخ در شاخ  
اک تیرمی، خوشنما پر سمیٹے ہوئے، اڑ رہی ہے  
مجھے ایسا محسوس ہونے لگا ہے  
جیسے مجھ کو بھی پرل گئے ہوں!



عکسِ خوشبو ہوں، بکھرنے سے نہ روکے کوئی  
اور بکھرباؤں تو مجھ کو نہ سمیٹے کوئی

کانپ اٹھتی ہوں میں یہ سوچ کے تنہائی میں  
میرے چہرے پہ ترانام نہ پڑھ لے کوئی

جس طرح خواب مرے ہو گئے ریزہ ریزہ  
اس طرح سے نہ کبھی ٹوٹ کے بکھرے کوئی

میں تو اس دن سے ہراساں ہوں کہ جب حکم ملے  
خشک پھولوں کو کتابوں میں نہ رکھے کوئی

اب تو اس راہ سے وہ شخص گزرتا بھی نہیں  
اب کس اُمید پر دروازے سے جھانکے کوئی

کوئی آہٹ، کوئی آواز، کوئی چاپ نہیں  
دل کی گلیاں بڑی سنسان ہیں۔ آئے کوئی

## واہمہ

تمہارا کہنا ہے

تم مجھے بے پناہ شدت سے چاہتے ہو

تمہاری چاہت

وصال کی آخری جدوں تک

مرے۔ فقط میرے نام ہوگی

مجھے یقین ہے۔۔۔ مجھے یقین ہے،

مگر قسم کھانے والے لڑکے!

تمہاری آنکھوں میں ایک تِل ہے!





ہتھیلیوں کی دعا پھول لے کے آئی ہو  
کبھی تو رنگ مرے ہاتھ کا جٹائی ہو!

کوئی تو ہو جو مرے تن کو روشنی بھیجے  
کسی کا پیار ہو میرے نام لائی ہو!

گلابی پاؤں مرے چمپسی بنانے کو  
کسی نے صحن میں جھندی کی باڑھ لگائی ہو!

کبھی تو ہو مرے کمرے میں ایسا منظر بھی  
بہار دیکھ کے کھڑکی سے، مسکرائی ہو!

وہ سوتے جاگتے رہنے کے موسموں کافسوں  
کہ نیند میں ہوں مگر نیند بھی نہ آئی ہو!



وہ رُت بھی آئی کہ میں پھول کی سہیلی ہوئی

مہک میں چھپا کلی، روپ میں حنیبلی ہوئی

میں سرد رات کی برکھا سے کیوں نہ پیار کروں

یہ رُت تو ہے مرے بچپن کی ساتھ کھیلی ہوئی

زمین پہ پاؤں نہیں پڑ رہے تکبر سے

نگارِ غم کوئی دُلہن نہی نویلی ہوئی

وہ چاند بن کے مرے ساتھ ساتھ چلتا رہا

میں اُس کے سحر کی راتوں میں کب اکیلی ہوئی

جو حرفِ سادہ کی صورت ہمیشہ لکھتی گئی

وہ لڑکی تیرے لیے کس طرح پہیلی ہوئی



ہم سے جو کچھ کہنا ہے وہ بعد میں کہہ  
اچھی ندیا! آج ذرا آہستہ بہہ

ہوا! مرے جوڑے میں بھول سجاتی جا  
دیکھ رہی ہوں اپنے من موہن کی رہ

اُس کی خفگی جاڑے کی زراتی دھوپ  
پارو سکھی! اس حدت کو سنس کھیل کے سہہ

آج تو سچ مچ کے شہزادے آئیں گے  
ندیا پیاری! آج نہ کچھ پریوں کی کہہ

دوپہروں میں جب گہرا سناٹا ہو  
شاخوں شاخوں موج ہو اکی صورت بہہ



بعدِ مدت اُسے دیکھا، لوگو  
وہ ذرا بھی نہیں بدلا، لوگو  
خوش نہ تھا مجھ سے بچھڑ کر وہ بھی  
اُس کے چہرے پر لکھا تھا، لوگو  
اُس کی آنکھیں بھی کسے دیتی تھیں  
رات بھر وہ بھی نہ سویا، لوگو

اجنبی بن کے جو گزرا ہے ابھی  
تھا کسی وقت میں اپنا، لوگو  
دوست تو خیر کوئی کس کا ہے  
اُس نے دشمن بھی نہ سمجھا، لوگو  
رات وہ درد مرے دل میں اٹھا  
صبح تک چین نہ آیا، لوگو  
پیاس صحراؤں کی پھر تیز ہوئی  
اب پھر ٹوٹ کے برسا، لوگو

## نُن

وہ میری ہم سبق  
زمین پر جو ایک آسمانی روح کی طرح سفر میں ہے  
سفید پیرہن، گلے میں نقرئی صلیب  
ہونٹ مستقل دعا!  
میں اُس کو ایسے دیکھتی تھی جیسے ذرہ آفتاب کی طرف نظر اٹھائے!  
پر۔۔۔ یہ کل کا ذکر ہے  
کہ جب میں اپنے بازوؤں پہ سر رکھے  
ترے لیے بہت اُداس تھی  
تو وہ مرے قریب آئی  
اور مجھ سے کنٹیس کے لکھے ہوئے کسی خیال تک رسائی چاہنے لگی  
سو میں نے اُس کو شاعرِ جمال کی شریکِ خواب، فیئنی کا پتہ دیا  
مگر وہ میری بات سُن کے سادگی سے بولی:  
پیار کس کو کہتے ہیں؟

میں لمحہ بھر کو گنگ رہ گئی!

دماغ سوچنے لگا

یہ کتنی بد نصیب ہے

جو چاہتوں کی لذتوں سے بے خبر ہے

میں نے اُس کی سمت پھر نگاہ کی

اور اُس سے

مجھے مری مجبتیں تمام تر دکھوں کے ساتھ یاد آ گئیں

مجبتوں کے دکھ۔ غنیم دکھ!

مجھے لگا

کہ جیسے ذرہ۔ آفتاب کے مقابلے میں بڑھ گیا!

## اُس وقت

جب آنکھ میں شام اترے  
پلکوں پہ شفق پھولے  
کابل کی طرح، میری  
آنکھوں کو دھنک چھولے  
اُس وقت کوئی اس کو  
آنکھوں سے مری دیکھے  
پلکوں سے مری چومے!

## ایک شعر


ہمیں خبر ہے، ہوا کا مزاج رکھتے ہو  
مگر یہ کیا، کہ ذرا دیر کو رُکے بھی نہیں!



## اندیشہ ہائے دور و دراز

اُداس شام دڑپچوں میں مسکراتی ہے  
ہوا بھی دھیمے سُروں میں، کوئی اُداس سا گیت  
مرے قریب سے گزرے تو گنگنائی ہے  
مری طرح سے شفق بھی کسی کی سوچ میں ہے  
میں اپنے کمرے میں کھڑکی کے پاس بیٹھی ہوں  
مری نگاہ دھند لکوں میں اُلجھی جباتی ہے  
نہ رنگ ہے، نہ کرن ہے نہ روشنی، نہ چراغ  
نہ تیرا ذکر، نہ تیرا پتہ، نہ تیرا سراغ  
ہوا سے خشک کتابوں کے اُڑتے ہیں ورق  
مگر میں بھول چکی ہوں تمام ان کے سبق

اُبھر رہا ہے تخیل میں بس ترا چہرہ  
میں اپنی پلکیں جھپکتی ہوں اس کو دیکھتی ہوں  
میں اس کو دیکھتی ہوں اور ڈر کے سوچتی ہوں  
کہ کل یہ چہرہ کسی اور ہاتھ میں پہنچے  
تو میرے ہاتھوں کی لکھی ہوئی کوئی تحسیر  
جو ان خطوط میں روشن ہے آگ کی مانند  
نہ ان ذہین نگاہوں کی زد میں آجائے!



اپنی رسوائی، تڑے نام کا چرچا دیکھوں  
اک ذرا شعر کہوں اور میں کیا کیا دیکھوں

نہند آجائے تو کیا محسنیں برپا دیکھوں  
آنکھ کھل جائے تو تنہائی کا صحر ا دیکھوں

شام بھی ہو گئی، دھندلا گئیں آنکھیں بھی مری  
بھولنے والے نہیں کب تک تزارستا دیکھوں

ایک اک کر کے مجھے چھوڑ گئیں سب سکھیاں  
آج میں خود کو تری یاد میں تنہا دیکھوں

کاش صندل سے مری مانگ اُجالے آکر  
اتنے غیروں میں وہی لاکھتہ، جو اپنا دیکھوں

تو مرا کچھ نہیں لگتا ہے مگر جان حیات!  
جانے کیوں تیرے لیے دل کو دھٹکتا دیکھوں

بند کر کے مری آنکھیں وہ شرارت سے ہنسنے  
بوجھے جانے کا میں ہر روز تماشا دیکھوں

سب ضد میں اُس کی میں پوری کر لیں ہر بات سنوں  
ایک بچے کی طرح سے اُسے ہنستا دیکھوں

مجھ پہ چھپا جائے وہ برسات کی خوشبو کی طرح  
انگ انگ اپنا اسی رُت میں مہکتا دیکھوں

پھول کی طرح مرے جسم کا ہر لب کھل جائے  
پنکھڑی پنکھڑی اُن سونٹوں کا سایا دیکھوں

میں نے جس لمحے کو پوچھا ہے اُسے بس اک بار  
خواب بن کر تری آنکھوں میں اترنا دیکھوں

تو مری طرح سے یکتا ہے، مگر میرے حبیب!  
جی میں آتا ہے، کوئی اور بھی تجھ سا دیکھوں

ٹوٹ جائیں کہ گھیل جائیں مرے کچے گھرے  
تجھ کو میں دیکھوں کہ یہ آگ کا دریا دیکھوں!

# پیشکش


اتنے اچھے موسم میں

رُوٹھنا نہیں اچھا


ہار جیت کی باتیں

کل پہ ہم اٹھ رکھیں

آج دوستی کر لیں !



سکوں بھی خواب ہوا، نیند بھی ہے کم کم پھر  
 قریب آنے لگا دُریوں کا موسم پھر  
 بنا رہی ہے نری یاد مجھ کو سلاک گہ  
 پروگئی مری پلکوں میں آج شبم پھر  
 وہ نرم لہجے میں کچھ کہہ رہا ہے پھر مجھ سے  
 چھڑا ہے پیار کے کومل سُرور میں مدھم پھر  
 تجھے مناؤں کہ اپنی انا کی بات سنوں  
 الجھ رہا ہے مرے فیصلوں کا ریشم پھر  
 نہ اُس کی بات میں سمجھوں نہ وہ مری نظریں  
 معاملاتِ زباں ہو چلے ہیں مُبہم پھر  
 یہ آنے والا نیا دکھ بھی اس کے سر ہی گیا  
 چٹخ گیا مری انگشتری کا نیلم پھر  
 وہ ایک لمحہ کہ جب سارے رنگ ایک ہوئے  
 کسی بہار نے دیکھا نہ ایسا سنگم پھر  
 بہت عزیز ہیں آنکھیں مری اُسے، لیکن  
 وہ جاتے جاتے انہیں کر گیا ہے پُرخم پھر



چارہ گر، ہا گیا ہو جیسے

اب تو مرنا ہی دوا ہو جیسے

مجھ سے بچھڑا تھا وہ پہلے بھی مگر

اب کے یہ زخم نیا ہو جیسے

میرے ماتھے پر تے پیار کا ہاتھ

روح پر دست صبا ہو جیسے

یوں بہت منہس کے ملا تھا، لیکن

دل ہی دل میں وہ خفا ہو جیسے

سر چھپا نہیں تو بدن کھلتا ہے

زیست مفلس کی ردا ہو جیسے

## اِننا معلوم ہے!

اپنے بستر پہ بہت دیر سے میں نسیم دراز  
سوچتی تھی کہ وہ اس وقت کہاں پہنچے گا  
میں یہاں ہوں مگر اُس کو چہ رنگ بو میں  
روز کی طرح سے وہ آج بھی آیا ہوگا  
اور جب اُس نے وہاں مجھ کو نہ پایا ہوگا۔!

آپ کو علم ہے، وہ آج نہیں آئی ہیں؟  
میری ہر دوست سے اُس نے یہی پوچھا ہوگا  
کیوں نہیں آئی وہ۔ کیا بات ہوئی ہے آخر  
خود سے اس بات پہ سو بار وہ اُبھسا ہوگا  
کل وہ آئے گی تو میں اُس سے نہیں بولوں گا  
آپ ہی آپ کئی بار وہ روکھٹا ہوگا



وہ نہیں ہے تو بلندی کا سفر کتنا کٹھن  
 سیرٹھیاں چڑھتے ہوئے اُس نے یہ سوچا ہوگا  
 راہداری میں، ہرے لان میں پھولوں کے دریا  
 اُس نے ہر سمت مجھے آن کے ڈھونڈا ہوگا

نام بھونے سے جو میرا کہیں آیا ہوگا  
 غیر محسوس طریقے سے وہ چونکا ہوگا  
 ایک جملے کو کئی بار سنا یا ہوگا  
 بات کرتے ہوئے سو بار وہ بھولا ہوگا  
 یہ جو لڑکی نئی آئی ہے، کہیں وہ تو نہیں  
 اُس نے ہر چہرہ یہی سوچ کے دیکھا ہوگا  
 جانِ محفل ہے، مگر آج، فقط میرے بغیر  
 ہائے کس درجہ وہی بزم میں نہا ہوگا  
 کبھی سناؤں سے وحشت جو ہونی ہوگی اُسے  
 اُس نے بے ساختہ پھر مجھ کو پکارا ہوگا  
 چلتے چلتے کوئی مانوس سی آہٹ پا کر  
 دوستوں کو بھی کسی عذر سے روکا ہوگا

یاد کر کے مجھے، نم ہو گئی ہوں گی پلکیں  
رہا تکھ میں پڑ گیا کچھ، کہہ کے یہ ٹالا ہوگا  
اور گھبرا کے کتابوں میں جو لی ہو گی سپناہ  
ہر سطر میں مرا چہرہ ابھرا آیا ہوگا  
جب ملی ہو گی اسے میری علالت کی خبر  
اُس نے آہستہ سے دیوار کو بھتا ماما ہوگا  
سوچ کر یہ، کہ بہل جائے پریشانی دل  
یونہی بے وجہ، کسی شخص کو روکا ہوگا!

اتفاقاً مجھے اُس شام مری دوست ملی  
میں نے پوچھا کہ سنو۔ آئے تھے وہ؟۔ کیسے تھے؟  
مجھ کو پوچھا تھا۔ با مجھے ڈھونڈا تھا چاروں جانب؟  
۔ اُس نے اک لمحے کو دیکھا مجھے اور پھر نہیں دی  
اس منہسی میں تو وہ تلخی تھی کہ اس سے آگے  
کیا کہا اُس نے۔ مجھے یاد نہیں ہے۔ لیکن  
اتنا معلوم ہے، خوابوں کا بھرم ٹوٹ گیا!

## ایک شعر

تو بدلتا ہے تو بے ساختہ میری آنکھیں  
میرے ہاتھوں کی لکیروں سے الجھ جاتی ہیں

# خاش

عجیب طرزِ ملاقات اب کے بار رہی  
تمھی تھے بدلے ہوئے یا میری نگاہیں تھیں!

تمہاری نظروں سے لگتا تھا جیسے میری بجائے  
تمہارے گھر میں کوئی اور شخص آیا ہے  
تمہارے عہدے کی دینے تمہیں مبارکباد  
سو تم نے میرا سوا گت اسی طرح سے کیا  
جو افسرانِ حکومت کے ایسی کیٹ میں ہے!

تکلفاً مرے نزدیک آ کے بیٹھ گئے  
پھر اہتمام سے موسم کا ذکر چھیڑ دیا

کچھ اس کے بعد سیاست کی بات بھی نکلی  
 ادب پہ بھی کوئی دو چار تبصرے فرمائے  
 مگر نہ تم نے ہمیشہ کی طرح یہ پوچھا  
 کہ وقت کیسا گزرتا ہے تیرا، جانِ حیاتِ!  
 پہاڑ دن کی اذیت میں کتنی شدت ہے!  
 اجاڑ رات کی تنہائی کیا قیامت ہے!  
 شبوں کی سُست روی کا تجھے بھی شکوہ ہے؟  
 غمِ فراق کے قصے، نشاطِ وصل کا ذکر  
 روایتاً ہی سہی، کوئی بات تو کرتے!

## آنے والی کل کا دکھ

مری نظریں اُبھر رہا ہے

وہ ایک لمحہ

کہ جب کسی کی حسین زلفوں کی نرم چھاؤں میں آنکھ موندے

گئے دنوں کا خیال کر کے

تم ایک لمحے کو کھوسے جاؤ گے اور شاید

نہ چاہ کر بھی اُداس ہو گے

تو کوئی شیریں نوا یہ پوچھے گی —

”میری جاں! تم کو کیا ہوا ہے؟“

یہ کس تصور میں کھو گئے ہو؟“

تمہارے ہونٹوں پہ صبح کی آویں کرن کی طرح سے اُبھرے گی مسکراہٹ

تم اُس کے رخسار تھپتھپا کے

کھو گے اُس سے —

”میں ایک لڑکی کو سوچتا تھا  
عجیب لڑکی تھی — کتنی پاگل!“

تمھاری ساتھی کی خوبصورت جبین پر کوئی شکن بنے گی  
تو تم بڑے پیار سے ہنسو گے  
کہو گے اُس سے —  
”ارے وہ لڑکی

وہ میرے جذبات کی حماقت  
وہ اس قدر بے وقوف لڑکی  
مے لیے کب کی مرچکی ہے!“

پھر اپنی ساتھی کی نرم زلفوں میں انگلیاں پھیرتے ہوئے تم  
کہو گے اُس سے —

چلو، نئے آنے والی گل میں  
ہم اپنے ماضی کو دفن کر دیں

## شرط

ترا کہنا ہے۔

”مجھ کو خالق کون و مکاں نے

کتنی ڈھیروں نعمتیں دی ہیں

مری آنکھوں میں گہری شام کا دامن کشاں جادو

مری باتوں میں اُجلے موسموں کی گل فشاں خوشبو

مرے لہجے کی نرمی موجہ گل نے تراشی ہے

مرے الفاظ پر قوس قزح کی رنگ پاشی ہے

مرے ہونٹوں میں ڈیزی کے گلابی پھول کی رنگت

مرے رخسار پر گلنار شاموں کی جواں جدت

مرے ہاتھوں میں پنکھڑیوں کی شبنم لمس نرمی ہے

مرے بالوں میں برساقوں کی رتیں اپنا رستہ بھول جاتی ہیں

میں جب دھیمے سروں میں گیت گاتی ہوں

تو ساحل کی ہوا نہیں



ادھ کھلے ہونٹوں میں، پایا سے گیت لے کر  
سایہ گل میں سمٹ کر بیٹھ جاتی ہیں  
مرا فن سوچ کو تصویر دیتا ہے  
میں حرفوں کو نیا چہرہ  
تو چہروں کو حرفِ نو کا رشتہ نذر کرتی ہوں  
زباں تخلیق کرتی ہوں۔

تراکنا مجھے تسلیم ہے  
میں مانتی ہوں  
اُس نے میری ذات کو بے حد نوازا ہے  
خدا نے برگ و گل کے سامنے  
میں بھی دعا میں ہوں، سراپا شکر ہوں  
اُس نے مجھے اتنا بہت کچھ دے دیا۔ لیکن  
تجھے دے دے تو میں جانوں!

## بس اتنا یاد ہے

دعا تو جانے کون سی تھی

ذہن میں نہیں

بس اتنا یاد ہے


کہ تیرا نام اہل علی ہوئی تھیں

جن میں ایک میری تھی

اور اک تمھاری !



وہ جب سے شہرِ خرابا ت کو روانہ ہوا  
براہِ راست ملاقات کو زمانہ ہوا  
وہ شہرِ چھوڑ کے جانا تو کب سے چاہتا تھا  
یہ نوکری کا بُلاوا تو اک بہانہ ہوا  
خدا کرے تری آنکھیں ہمیشہ سنستی رہیں  
یہ آنکھیں جن کو کبھی دکھ کا حوصلہ نہ ہوا  
کنارِ صحنِ حین سبز بیل کے نیچے  
وہ روز صبح کا ملنا تو اب فسانہ ہوا  
میں سوچتی ہوں کہ مجھ میں کمی تھی کس شے کی  
کہ سب کا ہو کے رہا وہ، بس اک مرانہ ہوا  
کسے بلاتی ہیں آنکھن کی چمپتی شاہیں  
کہ وہ اب اپنے نئے گھر میں بھی پرانا ہوا  
دھنک کے رنگ ہیں ساری تو رنگ لی میں نے  
اور اب یہ دکھ، کہہ پن کر کے دکھانا ہوا  
میں اپنے کانوں میں بیٹے کے پھول کیوں پہنوں  
زبانِ رنگ سے کس کو مجھے بلانا ہوا



پھر مرے شہر سے گزرا ہے وہ بادل کی طرح  
دستِ گل پھیلا ہوا ہے مرے آنچل کی طرح  
کہہ رہا ہے کسی موسم کی کہانی اب تک  
جسمِ برسات میں بھیکے ہوئے جنگل کی طرح  
اُونچی آواز میں اُس نے تو کبھی بات نہ کی  
خفگیوں میں بھی وہ لہجہ رہا کومل کی طرح  
مل کے اُس شخص سے میں لاکھ خموشی سے جلوں  
بول اٹھتی ہے نظر پاؤں کی چھاگل کی طرح  
پاس جب تک وہ ہے اور دھما رہتا ہے  
پھیلتا جاتا ہے پھر آنکھ کے کاجل کی طرح  
اب کسی طور سے گھر جانے کی صورت ہی نہیں  
راستے میرے لیے ہو گئے دلدل کی طرح  
جسم کے تیرہ و آسبب زدہ مند ریں  
دل پر شامِ سلگ اٹھتا ہے صندل کی طرح

## مری دعا ترے رخسِ صبا خرام کے نام

OH HAPPY HORSE TO BEAR THE WIEGHT OF ANTONY !

DO BRAVELY, HORSE. FOR WOTT'ST THOU WHOM THOU MOVEST ?

THE DEMI-ATLAS OF THIS EARTH, THE ARM

AND BURGONET OF MEN.

[ ANTONY & CLEOPATRA

Scene V Act I

Shakespeare ]

مری دعا ترے رخسِ صبا خرام کے نام !

ہوا کے ماتھے اُسے یہ پیام بھی پہنچے

کہ میں نے اپنی محبت سپرد کی ہے تجھے

سو دیکھ! میری امانت سنبھال کے رکھنا

اسے بہار کی فرما ہٹوں نے پالا ہے

سو اس کو گرم ہو اسے بہت بچا رکھنا

یہ گلِ عذار نہیں آشنائے سختی و رگزل

یہ ساتھ ہو تو بہت احتیاط سے چلنا

مزاج اس کا ہواؤں کی طرح سرکش ہے

سو اس کی جنبشِ ابرو کو دیکھتے رہنا

رہیں، یہ سننے کا عادی نہیں، ہا ہے کبھی

سو اس کی بات وہ کیسی ہو، مانستے رہنا

اطاعت اس کی بہرگام اب ہے تیرا کام !

ہوا کے ساتھ اُسے یہ پیام بھی پہنچے  
 کہ خوش نصیب ہے تو اس کا ہمسفر ٹھہرا  
 میں تیرہ نخت تھی اس سے بچھڑ گئی کب کی  
 بھٹک رہی ہوں گھنے جنگلوں میں تنہا  
 تو اس کے لمس سے ہر روز زندگی پائے  
 میں اُس کے ہجر میں ہر رات لمس مرگ چکھوں  
 ترے گلے میں وہ ہر روز باہیں ڈالتا ہے  
 مرے بدن کو وہ حلقہ مگر نصیب نہیں  
 وہ تیرے جسم سے کتنا قریب ہوتا ہے  
 مگر میں اُس کے بدن کی تھک کہاں ڈھونڈوں  
 کہ اُس کے شہر کی پاگل ہوائیں۔ میرے گھر  
 نجانے کون سی گلیوں سے ہو کے آتی ہیں  
 کہ وہ تھک کہیں رستے میں چھوٹ جاتی ہے  
 اُسی کی یاد میں ہوتی ہے اب تو صبح و شام

ہوا کے ہاتھ اُسے یہ پیام بھی پہنچے  
 کہ تیری عمر خدائے ازل دراز کرے

جو خواب بھی تری آنکھوں میں ہو وہ پورا ہو  
 کہ تیرے ساتھ نے اُس کو بہت خوشی دی ہے  
 وہ اپنے سارے رفیقوں میں سر بلند ہوا!  
 شکستہ دل تھا مگر آج ارجہ بند ہوا  
 غریب شہر کو جاننے کا اسرا تو دیا  
 بہت اُداس تھا، تو نے اُسے ہنسنا تو دیا  
 (میں کس زباں میں بنا، تجھ کو شکر یہ لکھوں؟)  
 دعا یہ ہے کہ تجھے ہر خوشی میسٹر ہو  
 اسی طرح سے کبھی تو بھی سراٹھا کے چلے  
 کبھی تجھے بھی کوئی نیچے تہنیت کا پیام!


ہوا کے ساتھ اُسے یہ پیام بھی پہنچے  
 کہ اپنے آقا کے ہمراہ سیر کو نکلے  
 تو اسپ تازمی، کسی دن زندہ ایسی بھے  
 کہ اڑ کے میرے نگر، میرے شہر پہنچے  
 تمام عمر دُعائیں رہیں گی اُس کے نام!

## خوشبو کی زباں

زبانِ غیر میں لکھا ہے تو نے خطِ مجھ کو  
 بہت عجیب عبارت، بڑی ادق تفسیر  
 یہ سارے حرفِ مری حدِ فہم سے باہر  
 ہیں ایک لفظ بھی محسوس کر نہیں سکتی  
 میں ہفتِ خواں تو کبھی بھی نہ تھی۔ مگر اس وقت  
 یہ صوت و رنگ، یہ آہنگ اجنبی ہی سہی  
 مجھے یہ لگتا ہے جیسے میں جانتی ہوں انہیں  
 (ازل سے میری سماعت ہے آشنا ان سے)  
 کہ تیری سوچ کی قربت نصیب ہے ان کو  
 یہ وہ زباں ہے جسے تیرا لمس حاصل ہے  
 ترے قلم نے بڑے پیار سے لکھا ہے انہیں  
 رچی ہوئی ہے ہر اک لفظ میں تری خوشبو  
 تری وفا کی جھک، تیرے پیار کی خوشبو  
 زباں کوئی بھی ہو خوشبو کی۔ وہ بھلی ہوگی!



# گھر کا ایک کونہ



تمام رات میرے گھر کا ایک کونہ ملا رہا  
 میں راہ دیکھتی رہی، وہ راستہ بدل گیا  
 وہ شہر ہے کہ جادو گریوں کا کوئی دیس ہے  
 وہاں تو جو گیا، کبھی بھی لوٹ کر نہ آسکا  
 میں وجہ ترک دوستی کو سن کے مسکرائی۔ تو  
 وہ چونک اٹھا، عجب نظر سے مجھ کو دیکھنے لگا  
 بچھڑ کے مجھ سے، خلق کو عزیز ہو گیا ہے تو  
 مجھے تو جو کوئی ملا، تجھی کو پوچھتا رہا  
 وہ دلنواز لمحے بھی گئی رتوں میں آئے۔ جب  
 میں خواب دیکھتی رہی، وہ مجھ کو دیکھتا رہا!  
 وہ جس کی ایک پل کی بے رخی بھی دل کو بار بھتی  
 اُسے خود اپنے ہاتھ سے لکھا ہے۔ مجھ کو بھول جا  
 دک ہے ہے ایک چاند سا جس میں یہ اب تک  
 گریز پامختوں کا کوئی پل ٹھہر گیا!

# اس کے میچا کے لیے ایک نظم

اجنبی!

کبھی زندگی میں اگر تو اکیلا ہو

اور درد حد سے گزر جائے

آنکھیں تری

بات بے بات رو رو پڑیں

تب کوئی اجنبی

تیری تنہائی کے چاند کا نرم ہالہ بنے

تیری قامت کا سایہ بنے


تیرے زخموں پہ مرہم رکھے

تیری ہلکوں سے شبنم چنے

تیرے دکھ کا میچا بنے!

# تشر

دشتِ غرُبت میں جس پر پڑنے  
میرے تنہا مسافر کی خاطر گھنی چھاؤں پھیلائی ہے  
اُس کی شادا بیوں کے لیے  
میری سب انگلیاں —  
ہوا میں دعا لکھ رہی ہیں !



وہ عکس موجد گل تھا، چمن چمن میں رہا  
وہ رنگ رنگ میں اُترا، کرن کرن میں رہا

وہ نام جاہل فن ہو کے میرے فن میں رہا  
کہ روح بن کے مری سوچ کے بدن میں رہا

سکونِ دل کے لیے میں کہاں کہاں نہ گئی  
مگر یہ دل، کہ سدا اُس کی اُتھمن میں رہا

وہ شہر والوں کے آگے کہیں مہذب تھا  
وہ ایک شخص جو شہروں سے دُور بن میں رہا

چراغ بجھتے رہے اور خواب بھلتے رہے  
عجیب طرز کا موسم مرے وطن میں رہا!

# ایک شعر

میں جب بھی چاہوں اُسے چھو کے دیکھ سکتی ہوں

مگر وہ شخص کہ لگتا ہے اب بھی خواب ایسا!



دروازہ جو کھولا تو نظر آئے کھڑے وہ

حیرت ہے مجھے، آج کدھر بھول پڑے وہ

بھولا نہیں دل، ہجر کے لمحات کھڑے وہ

راتیں تو بڑی بھتیس ہی، مگر دن بھی بڑے وہ!

کیوں جان پہ بن آئی ہے، بگڑا ہے اگر وہ

اُس کی تو یہ عادت کہ ہواؤں سے لڑے وہ

الفاظ تھے اُس کے کہ بہاروں کے پیامات

خوشبو سی برسے لگی، یوں پھول جھڑے وہ

ہر شخص مجھے، تجھ سے جدا کرنے کا خواہاں

سُن پائے اگر ایک تو دس جا کے جڑے وہ

بچے کی طرح چاند کو چھونے کی تمہارا

دل کو کوئی شہرے دے تو کیا کیا نہ اڑے وہ

طوفان ہے تو کیا علم، مجھے آواز تو دے

کیا بھول گئے آپرے کچے کھڑے وہ!

## ویسٹ لینڈ

ایٹ کی مشورہ (WASTE LAND) سے متاثر ہو کر

ترے بغیر سرد موتوں کے خوشگوار دن اُداس ہیں

فضا میں دکھ رچا ہوا ہے!

ہوا کوئی اُداس گیت گنگنا رہی ہے

پھول کے لبوں پہ پیاس ہے

ایسا لگتا ہے

ہوا کی آنکھیں روتے روتے خشک ہو گئی ہوں

صبا کے دونوں ہاتھ خالی ہیں

کہ شہر میں تراکیں پتہ نہیں

سانس لینا کس قدر محال ہے!

اُداسیاں — اُداسیاں

تمام سبز سایہ دار پیڑوں نے

ترے بغیر وحشتوں میں اپنے پیرہن کو تار تار کر دیا ہے

اب کسی شجر کے جسم پر قابا نہیں

سوکھے زرد پتے

کو بہ کو تری تلاش میں بھٹک رہے ہیں

اُداسیاں — اُداسیاں!

مرے درتچوں میں گلابی دھوپ روز جھانکتی ہے

مگر اب اس کی آنکھوں میں

وہ جگمگاہٹیں نہیں

جو تیرے وقت میں زمین کے صلیح ماتھے پر

سورجوں کی کمکشاں سجانے آتی تھیں

زمین بھی مری طرح ہے!

ترے بغیر اس کی کوکھ سے بھی اب

کوئی گلاب اُگ نہ پائے گا



زمین بانجھ ہو گئی ہے

اور میری روح کی بہار آفرین کو کھ بھی!

میری سوچ کے صدف میں

فن کے سچے موتی کس طرح جنم لیا کریں

کہ میں سراپا نشنگی ہوں

اور دور دور تک — وصالِ ابر کی خبر نہیں!

میرے اور تیرے درمیان

پانچ پانیوں کے دیس ہیں

(کچے گھڑے بھی تو میری دسترس سے دور ہیں)

میں شعر کس طرح کہوں

میری سوچ کے بدن کو، تو، منو تو دے

میں ترے بغیر "ویٹ لینڈ" ہوں!

خوشبو

۹۰

## موسم کی دعا

پھر ڈسنے لگی ہیں سانپ راتیں

برساتی ہیں آگ پھر ہوا میں

پھیلا دے کسی شکستہ تن پر

بادل کی طرح سے اپنی باہیں!



یہ غنیمت ہے کہ اُن آنکھوں نے پہچانا ہمیں  
کوئی تو سمجھا دیا غیب میں اپنا ہمیں  
وہ کہ جن کے ہاتھ میں تفتیرِ فصلِ گل رہی  
وے گئے سوکھے ہوئے پتوں کا نذرانہ ہمیں  
وصل میں تیرے خرابے بھی لگیں گھر کی طرح  
اور تیرے سحر میں بستی بھی ویرانہ ہمیں  
سچ تمہارے سارے کڑے تھے مگر اچھے لگے  
پھانس بن کر رہ گیا بس ایک افسانہ ہمیں  
اجنبی لوگوں میں ہو تم اور اتنی دُور ہو  
ایک اُلجھن سی رہا کرتی ہے روزانہ ہمیں

ق

سُنتے ہیں قیمت تمہاری لگ رہی ہے آج کل  
سب سے اچھے دم کس کے ہیں یہ بتلانا ہمیں  
تاکہ اُس خوش بخت تاجر کو مبارکباد دیں  
(اور اُس کے بعد دل کو بھی ہے سمجھانا ہمیں)

## صرف ایک لڑکی

اپنے سر دکرے میں

میں اُداس بیٹھی ہوں

کاش میرے پر ہوتے

نیم وا در میچوں سے

تیرے پاس اُڑ آتی

نم ہوا میں آتی ہیں

کاش میں ہوا ہوتی

میرے جسم کو چھو کر

تجھ کو چھو کے لوٹ آتی

آگ سی لگاتی ہیں

میں نہیں مگر کچھ بھی

تیرا نام لے لے کر


سنگ دل رواجوں کے

مجھ کو گدگداتی ہیں

آہنی حصاروں میں

عمر قید کی ملزم

صرف ایک لڑکی ہوں!



لمحاتِ وصل کیسے حجابوں میں کٹ گئے  
وہ ہاتھ بڑھ نہ پائے کہ گھونگھٹ سمٹ گئے  
خوشبو تو سانس لینے کو ٹھہری تھی راہ میں  
ہم بدگمان ایسے کہ گھر کو پلٹ گئے  
منا۔ دوبارہ ملنے کا وعدہ۔ جدائیاں  
اتنے بہت سے کام اچانک منٹ گئے  
روٹی ہوں آج کھل کے بڑی مدتوں کے بعد  
بادل جو آسمان پہ چھائے تھے، چھٹ گئے  
کس دھیان سے پرانی کتابیں کھلی تھیں کل  
آئی ہوا تو کتنے ورق ہی اُلٹ گئے  
شہر و فامیں دھوپ کا ساتھی کوئی نہیں  
سورج سروں پہ آیا تو سائے بھی گھٹ گئے  
اتنی جبارتیں تو اسی کو نصیب تھیں  
جھونکے ہوا کے، کیسے گلے سے لپٹ گئے

دستِ ہوانے جیسے درانتی سنہال لی  
اب کے سروں کی فصل سے کھلیاں پٹ گئے

## توقع

جب ہوا

دھیمے لہجوں میں کچھ گنگناتی ہوئی

خواب آسا، سماعت کو چھو جائے، تو

کیا تمہیں کوئی گزری ہوئی بات یاد آئے گی؟



ٹوٹی ہے میری نیند مگر تم کو اس سے کیا!  
بچتے رہیں ہواؤں سے در، تم کو اس سے کیا!

تم موج موج مثل صبا گھومتے رہو  
کٹ جائیں میری سوچ کے پر، تم کو اس سے کیا!

اوروں کا ہاتھ تھامو، اُنھیں استہ دکھاؤ  
میں بھول جاؤں اپنا ہی گھر، تم کو اس سے کیا!

ابر گریز پا کو برسے سے کیا غرض  
سپسی میں بن نہ پائے گھر، تم کو اس سے کیا!

لے جائیں مجھ کو مالِ غنیمت کے ساتھ عدد  
تم نے تو ڈال دی ہے پیر، تم کو اس سے کیا!

تم نے تھک کے دشت میں خیمے لگائیے  
تنہا کے کسی کا سفر، تم کو اس سے کیا!

## چاند رات

گئے برس کی عیب کا دن کیسا اچھا تھا  
چاند کو دیکھ کے اُس کا چہرہ دیکھا تھا!  
فضا میں کٹیس کے لمبے کی زماہٹ تھی  
موسم اپنے رنگ میں فیض کا مصرعہ بھتا  
دُعا کے بے آواز، اُلوہی لمحوں میں  
وہ لمحہ بھی کتنا دلکش لمحہ بھتا  
ہاتھ اٹھا کر جب آنکھوں ہی آنکھوں میں  
اُس نے مجھ کو اپنے رب سے مانگا تھا  
پھر میرے چہرے کو ہاتھوں میں لے کر  
کتنے پیار سے میرا ماتھا چوماتا تھا

ہوا! کچھ آج کی شب کا بھی احوال سنا  
کیا وہ اپنی چھت پر آج اکیسلا تھا؟  
یا کوئی میرے جیسی ساتھ تھی، اور اُس نے  
چاند کو دیکھ کے اُس کا چہرہ دیکھا تھا



## مستدر

میں وہ لڑکی ہوں

جس کو پہلی رات

کوئی گھونگھٹ اٹھا کے یہ کہہ دے۔

میرا سب کچھ ترا ہے، دل کے سوا!

## ایک شعر

لو! میں آنکھیں بند کیے لیتی ہوں، اب تم رخصت ہو

دل تو جانے کیا کہتا ہے، لیکن دل کا کہنا کیسا!



چراغِ راہ بجھا کیا، کہ رہنا بھی گیا  
ہوا کے ساتھ مسافر کا نقشِ پا بھی گیا

میں پھولِ خنتی رہی اور مجھے خبر نہ ہوئی  
وہ شخص آ کے مرے شہر سے چلا بھی گیا

بہت عزیز سہی اُس کو میری لدا ری  
مگر یہ ہے کہ کبھی دل مرا دکھا بھی گیا

اب اُن دیر چوں پہ گہرے دبیز پردے ہیں  
وہ تاک جھانک کا معصوم سلسلہ بھی گیا

سب آئے میری عبادت کو، وہ بھی آیا تھا  
جو سب گئے تو مرادِ آشنا بھی گیا

یہ غزبتیں مری آنکھوں میں کیسی اُترتی ہیں  
کہ خواب بھی مرے رخصت ہیں تیرے گاہ بھی گیا

## وہی نرم لہجہ

وہی نرم لہجہ

جو اتنا ملائم ہے جیسے

دھنک گیت بن کر سماعت کو چھونے لگی ہو

شفق نرم کوئل سُرور میں کوئی پیار کی بات کہنے چلی ہو

کس قدر! — رنگ و آہنگ کا کس قدر خوبصورت سفر!

وہی نرم لہجہ

کبھی اپنے مخصوص انداز میں مجھ سے باتیں کرے گا

تو ایسا لگے

جیسے ریشم کے جھولے پہ کوئی مدھر گیت ہلکورے لینے لگا ہوا

وہی نرم لہجہ

کسی شوخ لمحے میں اُس کی ہنسی بن کے بکھرے

تو ایسا لگے

جیسے قوس قزح نے کہیں پاس ہی اپنی پازیب چھنکائی ہو،

ہنسی کی وہ رم جھم!

کہ جیسے نفیشتی چمکدار بوندوں کے گنگھر و چھنکنے لگے ہوں!

کہ پھر

اس کی آواز کا لمس پا کے

ہواؤں کے ہاتھوں میں ان دیکھے کنگن کھنکنے لگے ہوں!

وہی نرم لہجہ!

مجھے چھیرنے پر جب آئے تو ایسا لگے

جیسے ساون کی چنچل ہوا

سبز پتوں کے جھانجھن ہیں

تسرخ پھولوں کی پائل بجاتی ہوئی

میرے رخسار کو

گاہے گاہے شرارت سے چھونے لگے

میں جو دیکھوں پلٹ کے ، تو وہ  
بھاگ جائے۔ مگر

دور پیڑوں میں چھپ کر ہنسے  
اور پھر۔ ننھے بچوں کی مانند خوش ہو کے تالی بجانے لگے !

وہی نرم لہجہ !  
کہ جس نے مرے زخمِ جاں پر ہمیشہ شگفتہ گلابوں کی شبنم رکھی ہے  
بہاروں کے پہلے پرندے کی مانند ہے  
جو سدا آنے والے نئے سیکھ کے موسم کا قاصد بنا ہے  
اُسی نرم لہجے نے پھر مجھ کو آواز دی ہے !



چاند اُس دلیں میں نکلا کہ نہیں ! جانے وہ آج بھی سویا کہ نہیں !  
اے مجھے جاگتا پاتی ہوئی رات وہ مری نیند سے بہلا کہ نہیں !  
بھیر میں کھویا ہوا بچہ تھا اُس نے خود کو ابھی ڈھونڈا کہ نہیں !  
مجھ کو تکمیل سمجھنے والا اپنے معیار میں بدلا کہ نہیں !  
گنگناتے ہوئے لمحوں میں اُسے دھیان میں رکھی آیا کہ نہیں !  
بند کمرے میں کبھی میری طرح شام کے وقت وہ رویا کہ نہیں !  
میری خود داری برتنے والے ! تیرا پسندار بھی ٹوٹا کہ نہیں !

الوداع ثبت ہوئی کتنی جس پر

اب بھی روشن ہے وہ ما تھا کہ نہیں !



سبز موسم کی خبر لے کے ہوا آئی ہو  
 کام پت جھڑکے، اسیروں کی دعا آئی ہو  
 لوٹ آئی ہو وہ شب جس کے گزر جانے پر  
 گھاٹ سے پائیلیں بچنے کی صدا آئی ہو  
 اسی اُمید میں ہر موج ہوا کو چومنا  
 چھو کے شاید مرے پیاروں کی قبا آئی ہو  
 گیت جتنے لکھے اُن کے لیے اے موج صبا!  
 دل بھی چاہا کہ تو اُن کو سنا آئی ہو  
 آہٹیں صرف ہواؤں کی ہی دستاں بنیں  
 اب تو دروازوں پہ مانوس صدا آئی ہو  
 یوں سرعام، کھلے سر میں کہاں تک بیٹھوں  
 کسی جانب سے تو اب میری ردا آئی ہو  
 جب بھی برسات کے دن آئے یہی جی چاہا  
 دھوپ کے شہر میں بھی گھر کے گھٹا آئی ہو  
 تیرے تحفے تو سب اچھے ہیں مگر موج بہارا!  
 اب کے میرے لیے خوشبوئے حنا آئی ہو

## آج کی شب تو کسی طور گزر جائے گی

آج کی شب تو کسی طور گزر جائے گی!  
رات گہری ہے مگر چاند چمکتا ہے ابھی  
میرے ماتھے پہ ترا پیار دمکتا ہے ابھی  
میری سانسوں میں ترا لمس مہکتا ہے ابھی  
میرے سینے میں ترا نام دھڑکتا ہے ابھی  
زیست کرنے کو مے پاس بہت کچھ ہے ابھی

تیری آواز کا جادو ہے ابھی میرے لیے  
تیرے ملبوس کی خوشبو ہے ابھی میرے لیے  
تیری باہیں ترا پہلو ہے ابھی میرے لیے  
سب سے بڑھ کر مری جان تو ہے ابھی میرے لیے  
زیست کرنے کو مے پاس بہت کچھ ہے ابھی  
آج کی شب تو کسی طور گزر جائے گی!



آج کے بعد مگر رنگِ وفا کیسا ہوگا  
 عشقِ حیراں ہے سیرِ شہرِ سبا کیا ہوگا  
 میرے قاتل! ترا اندازِ جفا کیا ہوگا!

آج کی شب تو بہت کچھ ہے، مگر کل کے لیے  
 ایک اندیشہ بے نام ہے اور کچھ بھی نہیں  
 دیکھنا یہ ہے کہ کل تجھ سے ملاقات کے بعد  
 رنگِ امید کھلے گا کہ بکھر جائے گا!  
 وقت پرواز کرے گا کہ ٹھہر جائے گا!  
 جیت ہو جائے گی یا کھیل بگڑ جائے گا  
 خواب کا شہر رہے گا کہ اُجڑ جائے گا!

وہ نہ نکھیں کسی نہ نکھیں ہیں؟

وہ نہ نکھیں کسی نہ نکھیں ہیں

جنہیں اب تم چاہا کرتے ہو!

تم کہتے تھے

مری نہ نکھیں، اننی اچھی، اتنی سچی ہیں

اس حُسن اور سچائی کے سوا، دنیا میں کوئی چیز نہیں

کیا ان آنکھوں کو دیکھ کے بھی

تم فیض کا مصرعہ پڑھتے ہو؟

تم کہتے تھے

مری آنکھوں کی نیلاہٹ اتنی گہری ہے

”مری روح اگر اک بار اُتر جائے تو اس کی پور پور سلیم ہو جائے“

مجھے اتنا بناؤ

آج تمہاری روح کا رنگِ پیرا بن گیا ہے

کیا وہ آنکھیں بھی سمندر ہیں؟

یہ کالی بھوری آنکھیں

جن کو دیکھ کے تم کہتے تھے

یوں لگتا ہے شام نے رات کے ہونٹ پہ اپنے ہونٹ رکھے ہیں“  
کیا ان آنکھوں کے رنگ میں بھی، یوں دونوں وقت ملا کرتے ہیں؟  
کیا سورج ڈوبنے کا لمحہ، ان آنکھوں میں بھی ٹھہر گیا

یا وہاں فقط حساب ترشے رہتے ہیں؟

مری پکیں

جن کو دیکھ کے تم کہتے تھے

ان کی چھاؤں تمہارے جسم پہ اپنی شبہم پھیلا دے  
نو گزرتے خواب کے موسم لوٹ آئیں

کیا وہ پکیں بھی ایسی ہیں

جنہیں دیکھ کے نیند آ جاتی ہو؟

تم کہتے تھے

مری آنکھیں یونہی اچھتی ہیں

ہاں کابل کی دُھند لائی ہوئی تخریر بھی ہو۔ تو

بات بہت دلکش ہوگی!

وہ آنکھیں بھی سنگھار تو کرتی ہوں گی

کیا اُن کا کابل خود ہی مرٹ جاتا ہے؟

کبھی یہ بھی ہوا

کسی لمحے تم سے رُوٹھ کے وہ آنکھیں رو دیں

اور تم نے اپنے ہاتھ سے اُن کے آنسو خشک کیے

پھر جھبک کر اُن کو چوم لیا

(کیا اُن کو بھی !!)

## ردِ عمل

گئے موسم کے کسی لمحے میں  
تُو نے اس طرح پکارا تھا مجھے  
جیسے مدھم کا بہت میٹھا سر  
روح کا کوئی سرا چھو جائے  
جیسے شبنم کا ایک سلا موتی  
عارضِ برگِ حنا چھو جائے  
جیسے اک موجِ ہوا کی صورت  
رات کی رانی سے کچھ رات کے  
جیسے بچپن کی سہیلی میری  
شوخی لہجے میں تیری بات کے!

میں نے شرما کے جھکالیں پلکیں  
اک عجب نشے کے احساس سے میری آنکھیں

خود بخود بند ہوئی جاتی تھیں  
دیر تک خواب کے عالم میں رہی!  
تیری آواز کہ اک گونج بنی جس کے ساتھ

روح ان دیکھے جزیروں میں سفر کرتی رہی  
 کبھی سمٹی، کبھی بکھری، کبھی مدہوش ہوئی  
 چاند میں، دشت میں، شبنم میں، سمندر میں رہی  
 نیلمیں، ریشمیں دنیا میں رہی !

آج لوگوں نے بتایا کہ اُنھوں نے دیکھا  
 اُسی لہجے اُسی انداز کے ساتھ  
 تیرے ہونٹوں پہ کسی اور کا نام !  
 سوچتی ہوں کہ تیرے لہجے کی اس نرمی پر  
 جانے اُس لڑکی نے کیا سوچا ہو !  
 خواب، مہتاب، گلاب اور شبنم  
 نیل، آکاش، سحاب اور پونم  
 چاندنی، رنگ، کرن، نکہت گل کا موسم  
 گیت، خوشبو، لب جو، تیرے بدن کا ریشم  
 باترے ساتھ میں، شیرازان سے کافی پی کر  
 تجھ سے اٹھلا کے کہا ہو، کہ میری جان، چلو لے آئیں  
 روپی جوئیلرز کے ہاں سے کوئی تازہ نیلم !

## تیری ہم رقص کے نام

رقص کرتے ہوئے

جس کے شانوں پہ تو نے ابھی سر رکھا ہے

کبھی میں بھی اُس کی پناہوں میں بھٹی

فرق یہ ہے کہ میں

رات سے قبل تنہا ہوئی

اور تو صبح تک


اس فریبِ تحفظ میں کھوٹی رہے گی!

## ایک شعر

حال پوچھا تھا اُس نے ابھی

اور آنسو رواں ہو گئے!





خیال و خواب ہوا برگ و بار کا موسم  
 پچھڑ گیا تری صورت ، بہار کا موسم

کئی رتوں سے مرے نیم وادرتیچوں میں  
 ٹھہر گیا ہے ترے منتظر کا موسم

وہ نرم لہجے میں کچھ تو کہے کہ لوٹ آئے  
 سماعتوں کی زمیں پر پھوار کا موسم

پیام آیا ہے پھر ایک سرو قامت کا  
 مرے وجود کو کھینچے ہے دار کا موسم

وہ آگ ہے کہ مری پور پور جلتی ہے  
 مرے بدن کو ملا ہے چنار کا موسم

رفاقنوں کے نئے خواب خوشنما ہیں، مگر  
گزرا چکا ہے تڑے عتبار کا موسم


ہوا چلی تو نئی بارشیں بھی ساتھ آئیں  
زمین کے چہرے پہ آیا نکھار کا موسم

وہ میرا نام لیے جائے اور میں اُس کا نام  
لہو میں گونج رہا ہے پکار کا موسم

قدم رکھے مری خوشبو کہ گھر کو لوٹ آئے  
کوئی بتائے مجھے کوئے بار کا موسم

وہ روز آ کے مجھے اپنا پیار پہنائے  
مرا غور ہے بیلے کے ہار کا موسم

تڑے طریقِ محبت پہ بار ہا سوچا  
یہ جبر تھا کہ تڑے اختیار کا موسم



کوہ کو پھیل گئی بات شناسائی کی  
اس نے خوشبو کی طرح میری پذیرائی کی


کیسے کہہ دوں کہ مجھے چھوڑ دیا ہے اُس نے  
بات تو سچ ہے مگر بات ہے رسوائی کی

وہ کہیں بھی گیا، کوٹا تو مرے پاس آیا  
بس یہی بات ہے اچھی مرے ہر جانی کی

تیرا پہلو، ترے دل کی طرح آباد رہے  
تجھ پہ گزرے نہ قیامت شبِ تنہائی کی

اُس نے جلتی ہوئی پیشانی پہ جب ہاتھ رکھا  
روح تک آگئی تاثر مسجانی کی

اب بھی برسات کی راتوں میں بدن ٹوٹتا ہے  
جاگ اٹھتی ہیں عجب خواہشیں انگریزی کی



دل پہ اک طرف قیامت کرنا  
مسکراتے ہوئے نصرت کرنا

اچھی آنکھیں جو ملی ہیں اس کو  
کچھ تو لازم ہوا وحشت کرنا

جرم کس کا تھا، سزا کس کو ملی  
کیا گئی بات پہ محبت کرنا

کون چاہے گا تمہیں میری طرح  
اب کسی سے نہ محبت کرنا

گھر کا دروازہ کھلا رکھا ہے  
وقت مل جائے تو زحمت کرنا!



نہند اب خواب ہو گئی شاید  
جنسِ نایاب ہو گئی شاید

اپنے گھر کی طرح وہ لڑکی بھی  
نذرِ سیلاب ہو گئی شاید

تجھ کو سوچوں تو روشنی دیکھوں  
باد، مہتاب ہو گئی شاید

ایک مدت سے آنکھ وٹی نہیں  
جھیل پایاب ہو گئی شاید

ہجر کے پانیوں میں عشق کی تاڑ  
کہیں غرقاب ہو گئی شاید

چند لوگوں کی دسترس میں ہے  
زیست کم خواب ہو گئی شاید



عذاب اپنے بکھیروں کہ مرتسم کر لوں  
میں ان سے خود کو ضرب دوں کہ منقشیم کر لوں

میں آنڈھیوں کی مزاج آشنا رہی ہوں مگر  
خود اپنے ہاتھ سے کیوں گھر کو منہدم کر لوں

پچھڑنے والوں کے حق میں کوئی دعا کر کے  
تکستِ خواب کی ساعت کو محشم کر لوں

بچاؤ تیشوں کے گھر کا تلاش کر ہی لیا  
یہی کہ سنگ بدستوں کو منصرم کر لوں

ہیں تھک گئی ہوں اس اندر کی خانہ جنگی سے  
بدن کو "سامرا" آنکھوں کو "معتصم" کر لوں

مری گلی میں کوئی شہر بار آتا ہے  
ملا ہے حکم کہ لہجے کو محترم کر لوں

## چاند

ایک سے مسافر ہیں

ایک سامستدر ہے

میں زمین پر تنہا!

اور وہ آسمانوں میں!

خوشبو

۱۲۰

## فاصلے

پہلے خطر روز لکھا کرتے تھے  
دوسرے تیسرے، تم فون بھی کر لیتے تھے  
اور اب یہ، کہ تمہاری خبریں  
صرف اخبار سے مل پاتی ہیں!



## ڈیوٹی

جان !

مجھے افسوس ہے

تم سے ملنے، شاید اس ہفتے بھی آنہ سکوں گا

بڑی اہم مجبوری ہے !

جان !

تمہاری مجبوری کو

اب تو میں بھی سمجھنے لگی ہوں

شاید اس ہفتے بھی

تمہارے چیف کی بیوی تنہا ہوگی !



سوچوں تو وہ ساتھ چل رہا ہے      دیکھوں تو نطفہ بدل رہا ہے  
کیوں بات زباں سے کہہ کے کھوٹی      دل آج بھی ساتھ مل رہا ہے  
راتوں کے سفر میں وہم سا تھا      یہ میں ہوں کہ چاند چل رہا ہے  
ہم بھی ترے بعد جی رہے ہیں      اور تو بھی کہیں ہنس رہا ہے  
سمجھا کے ابھی گئی ہیں سکھیاں      اور دل ہے کہ پھر مچل رہا ہے  
ہم ہی بڑے ہو گئے — کہ تیرا      معیارِ وفا بدل رہا ہے

پہلی سی وہ روشنی نہیں اب

کیا درد کا چاند ڈھل رہا ہے



دعا کا ٹوٹنا ہوا عرف، سرد آہ میں ہے  
تڑی جُدائی کا منظر ابھی نگاہ میں ہے  
ترے بدلنے کے باوصف تجھ کو چاہا ہے  
یہ اعتراف بھی شامل مرے گناہ میں ہے  
عذاب دے گا تو پھر مجھ کو خواب بھی دے گا  
میں مطمئن ہوں، مراد دل تڑی پناہ میں ہے  
بکھر چکا ہے مگر مسکرا کے ملتا ہے  
وہ رکھ رکھاؤ ابھی میرے کجکلاہ میں ہے  
جسے بہار کے مہمان حنائی چھوڑ گئے  
وہ اک مکان ابھی تک مئیں کی چاہ میں ہے  
یہی وہ دن تھے جب اک دوسرے کو پایا تھا  
ہماری سالگرہ ٹھیک اب کے ماہ میں ہے  
میں بچ بھی جاؤں تو تنہائی مار ڈالے گی  
مرے قبیلے کا ہر فرد، قتل گاہ میں ہے

خوشبو  
۱۲۴



آنکھوں میں اُترا ہے، بامِ ودر کا سناٹا

میرے دل پہ چھپا ہے میرے گھر کا سناٹا

رات کی خموشی تو پھر بھی مہسراں نکلی

کتنا جان لیوا ہے دوپہر کا سناٹا

صبح میرے جُوڑے کی ہر کلی سلامت تھی

گو نجما تھا خوشبو میں رات بھر کا سناٹا

اپنی دوست کو لے کر تم وہاں گئے ہو گے

مجھ کو پوچھتا ہوگا رگزر کا سناٹا

خط کو چوم کر اُس نے آنکھ سے لگایا تھا

کُل جواب تھا گویا لمحہ بھر کا سناٹا

تُو نے اُس کی آنکھوں کو غور سے پڑھا قاصدا

کچھ تو کہہ رہا ہوگا اُس نظر کا سناٹا

## دوست چڑیوں کے لیے کچھ حرف

(۱)

بھولی چڑیا!

میرے کمرے میں، کیا لینے آئی ہے؟

یہاں تو صرف کتابیں ہیں!

جو تجھ کو تیرے گھر کا نقشہ تو دے سکتی ہیں

لیکن —

تینکے لانے والے ساتھی

ان کی پہنچ سے باہر ہیں!

(۲)

چڑیا پارسی،

میرے روشن دان سے اپنے تینکے لے جا!

ایسا نہ ہو کہ —

میرے گھر کی ویرانی — کل

تیرے گھر کی آبادی کو کھا جائے!

تجھ پر میری مانگ کا سایہ پڑ جائے!

(۳)

گوریا!

کیوں روتی ہے؟

آج تو تیرے گھر میں سورج ہوا کا فاصلہ بنا ہوا تھا  
کر نہیں تیرے سب بچوں کی انگلی تھامے رقصاں تھیں  
نہتے پہلی بار ہوا سے گلے ملے تھے

اور ہوا سے جو اک بار گلے مل جاتا ہے

وہ گھر واپس کب آتا ہے!

(۴)

سب سے سجائے گھر کی تنہا چڑیا!

تیری تارہ سی آنکھوں کی ویرانی میں

پچھم جا بسنے والے شہزادوں کی ماں کا دکھ ہے

تجھ کو دیکھ کے اپنی ماں کو دیکھ رہی ہوں

سوچ رہی ہوں

ساری مائیں ایک مقدر کیوں لاتی ہیں؟

گو دیں پھولوں والی!

آنکھیں پھر بھی خالی!



آنکھوں سے میری، کون مرے خواب لے گیا  
چشمِ صدف سے گوہرِ نایاب لے گیا  
اس شہرِ خوشِ جمال کو کس کی لگی ہے آہ  
کس دل زدہ کا گریہِ خونِ ناب لے گیا  
کچھ ناخدا کے فیض سے ساحل بھی دور تھا  
کچھ قسمتوں کے پھیر میں گردِ اب لے گیا  
واں شہرِ ڈوبتے ہیں، ادھر بحث کہ اُنھیں  
خُم لے گیا ہے یا خُمِ محراب لے گیا  
کچھ کھوٹی کھوٹی آنکھیں بھی موجوں کے ساتھ تھیں  
شاید اُنھیں بہا کے کوئی خواب لے گیا  
طوفانِ ابرو باد میں سب گیت کھو گئے  
جھونکا ہوا کا ہاتھ سے مضراب لے گیا  
غیروں کی دشمنی نے نہ مارا، مگر ہمیں  
اپنوں کے التفات کا زہراب لے گیا  
اے آنکھ! اب تو خواب کی دنیا سے لوٹ آ  
”مڑگاں تو کھول! شہر کو سیلاب لے گیا“

## مفاہمت

زندگی کے لیے

اب تمہارا رویہ، اچانک بہت صلح جو ہو گیا ہے

(سمندر کی سرکش ہواؤں کو

جوئے شبستاں کی آہستہ گامی مبارک!)

یہ اچھا شگن ہے

ہوا کے مقابل

اگر بھول آئے

تو پھر پنکھڑی پنکھڑی

اجلے بادل کے خوابوں کی صورت بکھر جائے گی

سو ایسے میں، جھکنے میں ہی خیر ہے!

بارشِ سنگ میں

خواب کے شیش محلوں کو کب تک بچائے رکھیں

اتنے ہاتھوں میں پتھر ہیں

کوئی تو لگ جائے گا

اور پھر



گھپ اندھیرے میں کب تک نظر کر چیاں ان کی ڈھونڈے  
کیا یہ بہتر نہ ہوگا

کہ ایسی قیامت سے پہلے ہی

ان شیش محلوں کو ہم

مصالحت کی چمکتی ہوئی ریت میں دفن کر دیں

اور پھر خواب بنتی ہوئی آنکھ سے معذرت کر لیں!

سو تم نے بھی اب

ایک ہاری ہوئی قوم کے رہنما کی طرح

اپنے ہتھیار دشمن کے قدموں میں رکھ کر

نئی دوستی کا لرزنا ہوا ہاتھ اس کی طرف پھر بڑھایا ہے

اور۔۔ میری سمجھ میں نہیں آ رہا ہے

کہ ہتھیار دینے کی اس رسم میں

کیا کروں

تمھاری چمکدار، متروکہ تلوار کو


بڑھ کے چوموں

کہ اپنے گلے پر رکھوں؟

شدید دکھ تھا اگرچہ تری جدائی کا  
سوا ہے رنج ہمیں تیری بے وفائی کا  
تجھے بھی ذوق نئے تجربات کا ہوگا  
ہمیں بھی شوق تھا کچھ سخت آزمائی کا  
جو میرے سر سے ڈوپٹہ نہ ہٹے جیتا تھا  
اُسے بھی رنج نہیں میری بے دانی کا  
سفر میں ات جو آئی تو ساتھ چھوڑ گئے  
جنھوں نے ہاتھ بڑھایا تھا رہنمائی کا  
رد اچھنی مے سر سے لگ رہیں کیا کہتی  
کٹا ہوا تو نہ تھا ہاتھ میرے بھائی کا  
ملے تو ایسے رگ جاں کو جیسے چھوئے  
جدا ہوئے تو وہی کرب نارسانی کا  
کوئی سوال جو پوچھے، تو کیا کہوں اُس سے  
پچھڑنے والے اسباب تو بتا جدائی کا  
میں سچ کو سچ بھی کہوں گی، مجھے خبر ہی نہ تھی  
تجھے بھی علم نہ تھا میری اس برائی کا

نہ دے سکا مجھے تعبیر، خواب تو بخشنے

میں احترام کروں گی تری بڑائی کا



چراغِ ماہِ لیے تجھ کو ڈھونڈتی گھر گھر  
 تمام رات میں یا قوت چُن رہی تھی مگر  
 یہ کیا کہ میں تری خوشبو کا صرف ذکر سنوں  
 تو عکسِ موجہ کُل ہے تو جسم و جاں میں اُتر  
 ذرا یہ جس کٹے، کھل کے سانس لے پاؤں  
 کوئی ہوا تو رواں ہو، صبا ہو یا صبر  
 گئے دنوں کے تعاقب میں تیلیوں کی طرح  
 ترے خیال کے ہمراہ کر رہی ہوں سفر  
 ٹھہر گئے ہیں قدم، راستے بھی ختم ہوئے  
 مسافیں رگ و پے میں اُتر رہی ہیں مگر  
 میں سوچتی تھی، ترا قرب کچھ سکوں دے گا  
 اداسیاں ہیں کہ کچھ اور بڑھ گئیں مل کر  
 ترا خیال، کہ ہے تارِ عنکبوت تمام  
 مرا وجود، کہ جیسے کوئی پُرانا کھنڈر!

# پنک

سکھیاں میری

کھلے سمندر نیچ کھڑی ہنستی ہیں

اور میں سب سے دُور، اگ ساعل پر بھی

آتی جاتی لہروں کو گنتی ہوں

یا پھر

گیلی ریت پہ تیرا نام لکھے جاتی ہوں!

## سمندر کی مٹی

وسعتوں سے سدا اُس کا ناتا رہا تھا

کھلے آسمانوں

کھلے پانیوں

اور کھلے بازوؤں سے ہمیشہ محبت رہی تھی

ہوا، آگ، پانی، کرن اور خوشبو

وہ سارے عناصر جو پھیلے تو ہر دو جہاں اپنی باہوں میں لے لیں

سدا اُس کے ساتھ رہے تھے

وہ جنگل کی اٹھڑ ہوا کی طرح راستوں کے تعین سے آزاد تھی

وہ تو تخلیقِ فطرت تھی

پر خوبصورت سے شوکیس میں قید کر دی گئی تھی

قفص رنگ ماحول کے جس میں سانس روکے ہوئے تھی

کہ اک دم جو تازہ ہوا کی طرح

خوشبو

۱۳۴

اک نویدِ سفر آئی۔ تو

ایک لمحے کو آزاد ہونے کی وحشی تمنا میں۔ وہ

ایک بچے کی صورت مچھلنے لگی

شہر سے دور

ماں کی محبت کی مانند

بے لوث، بے انتہا مہرباں دوست اُس کے لیے منتظر تھا

۔ نرم موجیں کھلے بازوؤں اُس کی جانب بڑھیں

اور وہ بھی ہوا کی طرح بھاگتی ہی گئی

اور پھر چند لمحوں میں دنیا نے دیکھا

سمندر کی بیٹی سمندر کی باہوں میں سمٹی ہوئی تھی!

## احساس

گہرے نیلم پانی میں

پھول بدن لہریں لیتے تھے

ہوا کے شبنم ہاتھ انھیں چھو جاتے تو

پور پور میں خنکی تیرنے لگتی تھی

شوخی سی کوئی موج شرارت کرتی تو

نازک جسموں، نازک احساسات کے مالک لوگ

شاخ گلاب کی صورت کانپ اٹھتے تھے!

اوپر وسط اپریل کا سورج

انگارے برساتا تھا

ایسی تمازت!

سہمکھیں گکھلی جاتی تھیں !

لیکن دل کا پھول کھلا تھا

جسم کے اندر رات کی رانی مہک رہی تھی

رُوحِ محبت کی بارش میں بھیگ رہی تھی

گیلی ریت اگرچہ دھوپ کی حدت پا کر

جسموں کو جھلسانے لگی تھی

پھر بھی سب چہروں پر لکھا تھا

ریت کے ہر ذرے کی چٹھن میں

فصلِ بہار کے پہلے گلابوں کی ٹھنڈک ہے !



## خواب

کھلے پانیوں میں گھری لڑکیاں  
نرم لہروں کے چھینٹے اڑاتی ہوئی  
بات بے بات سنستی ہوئی  
اپنے خوابوں کے شہزادوں کا تذکرہ کر رہی تھیں  
جو خاموش تھیں

اُن کی آنکھوں میں بھی مسکراہٹ کی تحریر تھی  
اُن کے ہونٹوں کو بھی اُن کے خواب کا ذائقہ چومتا تھا!  
(آنے والے نئے موسموں کے سبھی پیرین نیلی ہو چکے تھے!)  
دور ساحل پہ بیٹھی ہوئی ایک ننھی سی بچی  
ہماری منسی اور موجوں کے آہنگ سے بے خبر  
ریت سے ایک ننھا گھر وندا بنانے میں مصروف تھی  
اور میں سوچتی تھی

خدا یا! یہ ہم لڑکیاں  
کتنی عمروں سے ہی خواب کیوں دیکھنا چاہتی ہیں  
(خواب کی حکمرانی میں کتنا تسلسل رہا ہے!)

## مشورہ

ننھی لڑکی

ساحل کے اتنے نزدیک

ریت سے اپنے گھر نہ بنا

کوئی سرکش موج ادھر آئی، تو

تیرے گھر کی بنیادیں تک بہہ جائیں گی

اور پھر ان کی یاد میں تو

ساری عمر اُداس رہے گی!

## سینچل اور بادبان

ساحل پر اک تنہا لڑکی  
سرد ہوا کے بازو تھامے  
گیلی ریت پہ گھوم رہی ہے  
جانے کس کو ڈھونڈ رہی ہے  
بن کا جل، بیگل آنکھوں سے  
کھلے سمندر کے سینے پر  
فراٹے بھرتی کشتی کے بادبان کے لہرانے کو  
کس حیرت سے دیکھ رہی ہے!  
کس حسرت سے اپنا سینچل مُسل رہی ہے!

## جان پہچان

شور مچاتی موج آب

ساحل سے ٹکرا کے جب واپس لوٹی تو

پاؤں کے نیچے جمی ہوئی چمکیلی سنہری ریت

اچانک سرک گئی!

کچھ کچھ گہرے پانی میں

اُس کھڑی ہوئی لڑکی نے سوچا

یہ لمحہ کتنا جانا پہچانا لگتا ہے!

## دل کی منسی

وہ لڑکی

جس کے چہرے پر سدا اُداسی رہتی تھی

جس کے ہونٹ کبھی اخلاقاً بھی ہنستے تو

یوں لگتا تھا

اک لمحہ بھی اور ہنستے تو

اُس کی آنکھیں رو دیں گی!

جو، روزانہ،

اپنے وقت پہ کالج آتی

سب سے الگ اپنی دنیا میں گم رہتی

اپنے کھوئے ہوئے لوگوں کی یاد میں کھوئی رہتی

وہ خاموش، اُداس سی لڑکی  
میرا کہنا مان کے پنک پپر دی

میں نے دیکھا

میری سکھیوں کے ہمراہ

وہ پانی میں بیٹھی ہے

لہروں سے بھی کھیل رہی ہے

جانے کون سی بات ہوئی ہے

سب کے ساتھ وہ ہنس دی ہے

اور اس لمحے

اُس کے ہونٹوں کے ہمراہ

اُس کی آنکھیں بھی سنستی ہیں!

خوشبو  
۱۴۳

## دوست

اس اکیلی چٹاں نے

سمندر کے ہمراہ

تنہائی کا زہر اتنا پیا ہے

کہ اس کا سنہری بدن نیلا پڑنے لگا ہے!



نیند تو خواب ہے اور ہجر کی شب خواب کہاں  
اس اماوس کی گھسنی رات میں مناسب کہاں

رنج سہنے کی مرے دل میں تب و تاب کہاں  
اور یہ بھی ہے کہ پہلے سے وہ اعصاب کہاں


میں بھنور سے تو نکل آئی، اور اب سوچتی ہوں  
موج ساحل نے کیا ہے مجھے غرقاب کہاں

میں نے سوچی کھتی تجھے آہنری پونجی اپنی  
چھوڑ آیا ہے مری ناؤ تہہ آب کہاں

ہے رواں آگ کا دریا مری شریانوں میں  
موت کے بعد بھی ہو پائے گا پایاب کہاں

بند باندھا ہے سروں کامرے دہقانوں نے  
اب مری فصل کو لے جائے گا سیلاب کہاں





گونگے لبوں پہ حرفِ تمہارا کیا مجھے  
کس کو رچھم شب میں ستارا کیا مجھے

زخمِ ہنر کو سمجھے ہوئے ہے گلِ ہنر  
کس شہرِ ناسپاس میں پیدا کیا مجھے

جب حرفِ ناشناس یہاں لفظِ فہم ہیں  
کیوں ذوقِ شعرِ دے کے تماشا کیا مجھے

خوشبو ہے، چاندنی ہے، لبِ جو ہے، اور میں  
کس بے پناہ رات میں تنہا کیا مجھے

دی تشنگی خدا نے تو چشمے بھی دے دیے  
سینے میں دشت، آنکھوں میں دریا کیا مجھے

میں یوں سنبھل گئی کہ ترمی بے وفائی نے  
بے اعتباریوں سے شناسا کیا مجھے

وہ اپنی ایک ذات میں گل کائنات تھا  
دُنیا کے ہر فریب سے بلوا دیا مجھے

— ق —

اوروں کے ساتھ میرا تعارف بھی جب ہوا

ہاتھوں میں ہاتھ لے کے وہ سوچا کیا مجھے

بیٹے دنوں کا عکس نہ آئندہ کا خیال

بس خالی خالی آنکھوں سے دیکھا کیا مجھے

## پس جاں

چاند کیا چھپ گیا ہے

گھنے بادلوں کے کنارے

روپے پہلے ہوئے جارہے ہیں !



جستجو کھوئے ہوؤں کی عمر بھر کرتے رہے

چاند کے ہمراہ ہم ہر شب سفر کرتے رہے

راستوں کا علم تھا ہم کو نہ سمتوں کی خبر

شہرِ نامعلوم کی چاہت مگر کرتے رہے

ہم نے خود سے بھی چھپایا اور سارے شہر کو

تیرے جانے کی خبر دیوار و در کرتے رہے

وہ نہ آئے گا ہمیں معلوم تھا، اس شام بھی


انتظار اس کا مگر کچھ سوچ کر کرتے رہے

آج آیا ہے ہمیں بھی اُن اُڑانوں کا خیال

جن کو تیرے زعم میں بے بال و پر کرتے رہے

زندگی سے نطفہ ملاؤ کبھی ہمارے بعد مسکراؤ کبھی  
 ترکِ اُلفت کے بعد اُمیدِ وفا ریت پر چل سکی ہے ناؤ کبھی!  
 اب جفا کی صراحتیں بیکار بات سے بھر سکا ہے گھاؤ کبھی  
 شاخ سے موج گل تھمی ہے کہیں! ہاتھ سے رک سکا ہساؤ کبھی  
 اندھے ذہنوں سے سوچنے والو حرف میں روشنی ملاؤ کبھی  
 بارشیں کیا زمیں کے دکھ بانٹیں! آنسوؤں سے بٹھا لاؤ کبھی

اپنے اسپین کی خبر رکھنا  
 کشتیاں تم اگر جلاؤ کبھی!



سمندرون کے ادھر سے کوئی صدا آئی  
دلوں کے بند دریچے کھلے، ہوا آئی

سرک گئے تھے جو آنچل، وہ پھر سنوارے گئے  
کھلے ہوئے تھے جو سر، اُن پہ پھر ردا آئی

اتر رہی ہیں عجب خوشبوئیں رگ و پے میں  
یہ کس کو چھو کے مرے شہر میں صبا آئی

اُسے پکارا تو ہونٹوں پہ کوئی نام نہ تھا  
مجھنوں کے سفر میں عجب فضا آئی

کہیں رہے وہ، مگر خیریت کے ساتھ ہے  
اٹھائے ہاتھ تو یاد ایک ہی عا آئی

# نتھے دوست کے نام ایک نظم

گھنے درختوں کی سبز شاخوں پہ کھلنے والے حسین شگونے!

سنا ہے

تیرے گلاب چہرے کو برفباری کی رت نے زگس بنا دیا ہے

سو نتھی کو نیل! ادا س مت ہو

کہ تیرے رخسار کی شفقت کو

کبھی بھی دستِ شبِ زمستاں نہ چھونے پائے گا

اس شفقت میں مجنتوں کا لہو رواں ہے

عظیم گہری مجنتوں کے صدف میں

ابر بہار کی پہلی سانس ہے تو

جو ان جسموں کی مشترک دھڑکنوں کا پہلا جمیل نغمہ

جو ان راتوں کی کوکھ سے پھوٹتا ہوا پہلا چاند ہے تو

زمین اور آسماں کے سنگم پر  
زندگی کا نیا افق تو

سوائے مرے ادھلے شگوفے!

تمام سچی محبتوں کے تمام گیتوں کی طرح تو بھی امر ہے گا  
وہ لمحہ آواز دے رہا ہے

جب ایسی ویران شاخاروں کے بے نموجسم پر نئی کونپلیں اگیں گی  
شجر شجر کی برہنگی سبز پوش ہوگی

وہ ساعتیں راستے میں ہیں

جبکہ تیرے کم سن بدن کی کچی مہک کو  
دست بہار کا لمس

وصفِ گویائی دے سکے گا

یہ زرد رُت جلد بیت جائے گی

سبز موسمِ قریب تر ہے!



## شہرِ چارہ گراں

پس شہرِ چارہ گراں  
نرم آبی قباؤں میں ملبوس کچھ نوجواں  
اپنے اپنے فرائض کی تکمیل میں  
مثلِ موجِ صبا، پھر رہے تھے  
آنسوؤں کا مداوا  
دکھوں کی سبجائی  
زخمِ ہنر کی پذیرائی کرتے ہوئے  
پھول چہرہ، فرشتہ قبا، زندگی رنگ، شبنم زبان، چاندنی لمس، عیسیٰ انفس چارہ گر  
مجھ کو بے طرح اچھے لگے  
جی یہ چاہا کہ اُن کے لیے کچھ لکھوں  
اُن کے چہروں کی یہ مہرباں چاندنی  
ان کی آنکھوں کی یہ نرم دل روشنی  
ان کے لہجوں کی غم خوار تباہندگی

ان کے ہونٹوں کی دلدار پیاری منہسی  
یوں ہی روشن رہے، جگمگاتی رہے  
زندگی اُن کے ہمراہ منہستی رہے!

یہ دعا میرے ہونٹوں پہ لکین اُدھوری رہی  
دفعتاً جانے کس سمت سے

ایک انساں کا زخمی بدن آگیا  
خوں میں ڈوبا ہوا، کرب آلود چہرہ

مرے ذہن پر اس طرح چھا گیا  
میرے پلکوں کی مانند لہجہ بھی نم ہو گیا  
گفتگو کی قبا بھی لہو رنگ ہونے لگی  
مگر۔ جو میرے سامنے تھا

کھڑا مسکراتا رہا

سلسلہ اُس کی باتوں کا چلتا رہا  
اُس کی آنکھوں میں ہلکا سا بھی دکھ نہ تھا  
بلکہ وہ

میری افسردگی دیکھ کر منہس دیا۔ :

”بی بی! اس طرح تو روز ہوتا ہے

کوئی کہاں تک پریشان ہو

کون اوروں کے دکھ مول لے

روز کی بات ہے

چھوڑے بھی اسے۔ آئیں باتیں کریں!“

میری آنکھیں تقدس کے پیکر کو حیرت سے تکتے لگیں

میں فرشتوں کے پر سے تراشے ہوئے

زم آبی لبادے میں ملبوس انسان کو دیکھتی رہ گئی

مجھ کو لوگوں نے سمجھایا ”دیکھو۔ سنو۔

یہ سیچا ہیں، ان کے لیے موت بھی

عام سا واقعہ ہے، قیامت نہیں!“

چارہ سازی کی منزل مبارک انہیں

پر یہاں تک یہ جس راہ سے آئے ہیں

اُس میں نہر موڑ پر

ان کے دل ان کے پیروں تلے آئے ہیں

زم حساس دل کے غمخس چارہ سازی خریدی گئی

اور قیمت بہت ہی بڑی ہے۔ بہت ہی بڑی!



سحاب تھا کہ ستارہ، گر زپا ہی لگا

وہ اپنی ذات کے ہر رنگ میں ہوا ہی لگا

میں ایسے شخص کی معصومیت یہ کیا لکھوں

جو مجھ کو اپنی خصاؤں میں بھی بھلا ہی لگا

زباں سے چپ ہے مگر آنکھ بات کرتی ہے

نظر اٹھاتی ہے جب بھی تو بولتا ہی لگا

جو خواب دینے پر قادر تھا، میری نظروں میں

عذاب دیتے ہوئے بھی مجھے حسد ہی لگا

نہ میرے لطف پہ حیراں نہ اپنی الجھن پر

مجھے یہ شخص تو ہر شخص سے جدا ہی لگا

# زمیں پہ جب کسی نئے وجود نے جنم لیا (عالمی یومِ اطفال)

زمیں پہ جب کسی نئے وجود نے جنم لیا  
یقین آگیا

خدا ابھی بشر سے بدگماں نہیں  
مگر نئی کلی کا رنگ دیکھ کر

یہ واہمہ بھی جاگ اٹھا

خدا بہار سے خفا ہے کیا؟

خدا خفا ہو یا نہ ہو

ہوا ضرور بدگماں ہے!

یہ زرد رُو، دریدہ جاں

یہ پور پور استخوان

اماوسوں کی رات میں نہ لوریاں، نہ پالنا

خزاں کے ہاتھ بچ سکیں نہ شوخیاں نہ بچپنا

ندان کا ذہن آگہی کے لمس کا شریک ہے  
ندان کی آنکھ روشنی کے ذائقے سے آشنا!

ضدوں کا وقت اور خود کو روکنا

شرارتوں کی عمر اور سوچنا!

یہ سر اٹھائیں کیا، انہیں کسی پہ مان ہی نہیں

کسی کا پیارا ان کے حوصلوں کی جان ہی نہیں

ہو ایسے خوشبوؤں کے تحفے دلدلوں کے پار لے گئیں

گھٹائیں بارشوں کے سب سندیں ندیوں کو دے گئیں

غزال اب بھی تثنیہ کام ہی رہے

ہوا سے صرف نامہ و پیام ہی رہے

وہی ہے تشنگی، وہی رتوں کی کم نگاہیاں

وہی ایک سلاپن، وہی سسے کی کچ ادائیاں

ہوا میں طائران آہنی کا وصل (گرچہ) خوب ہے

(خلا سے لے کے چاند تک زمیں کہاں غروب ہے؟)

مگر زمیں کے اپنے چاند، آج بھی گھن میں ہیں

جبیں کے داغ کیا ڈھلیں، سیاہیاں کرن میں ہیں

صبا نفس حیات کا جمال بے نور رہا  
ہوا گزیدہ پھول کا لباس بے نور رہا  
ہمکے تھلکھلاتے بچے اب خیال و خواب ہو گئے  
ہمارے اگلے

اپنی بے بضاعتی میں کیا عذاب ہو گئے  
یہ شب نصیب

جن کو بھوک نے جنم دیا ہے  
تشنگی نے دیکھ بھال کی  
یہ کھوکھلی جڑیں

نئی رُتوں میں شاخسارِ جاں کو  
کیسی کو نپلیں عطا کریں گی؟  
(کر سکیں گی؟ — یہ بھی سوچنے کی بات ہے)

شدید موسموں پہ پلنے والے پیر  
کتنے اُونچے جائیں گے؟

یہ بے ثمر درخت

اپنی چھاؤں کتنی دور لائیں گے؟  
جڑوں کی بانجھ کو کھ میں نہ رنگ ہے نہ روپ ہے

نظر کی آخری حدوں تک  
فضا میں صرف دھوپ ہے !

نوادرات، سیم و زر، گئے زمانوں کی کہانیاں بھی

محترم ہیں

ان کو جمع کرنا نیک کام ہے

مگر یہ بچھے زندگی ہیں

میوزیم کے افسران زندگی جمع کریں

اسے پناہ دیں !

اسے نمود دیں !

اسے غرور دیں !

یہ بے اماں — یہ بے مکاں

یہ کم لباس، کم زباں

انہیں بھی راستوں میں نرم چھاؤں کی نوید ہو

ہرے بھرے لباس میں کبھی تو ان کی عید ہو !





تیرا گھرا اور میرا جنگل بھیگتا ہے ساتھ ساتھ  
ایسی برساتیں کہ بادل بھیگتا ہے ساتھ ساتھ


پھینپنے کا ساتھ ہے، پھر ایک سے دونوں کے دکھ  
رات کا اور میرا آنچل بھیگتا ہے ساتھ ساتھ

وہ عجب دنیا کہ سب خنجر بکف پھرتے ہیں۔ اور  
کانچ کے پیالوں میں صندل بھیگتا ہے ساتھ ساتھ

بارشِ سنگِ ملامت میں بھی وہ ہمراہ ہے  
میں بھی بھیگیوں، خود بھی پاگل بھیگتا ہے ساتھ ساتھ

لڑکیوں کے دکھ عجب ہوتے ہیں، سکھ اُس سے عجیب  
ہنس رہی ہیں اور کاہل بھیگتا ہے ساتھ ساتھ

بارشیں جاڑے کی اور تنہا بہت میرا کسان  
جسم اور اکلوتا کھمبہ سل بھیگتا ہے ساتھ ساتھ



بجا کہ آنکھ میں نیندوں کے سلسلے بھی نہیں  
شکستِ خواب کے اب مجھ میں حوصلے بھی نہیں

نہیں نہیں! یہ خبر دشمنوں نے دی ہوگی  
وہ آئے! آ کے چلے بھی گئے! ملے بھی نہیں!

یہ کون لوگ اندھیروں کی بات کرتے ہیں  
ابھی تو چاند تری یاد کے ڈھلے بھی نہیں

ابھی سے میرے رفوگر کے ہاتھ تھکنے لگے  
ابھی تو چاک مرے زخم کے سلسلے بھی نہیں

خفا اگر چہ ہمیشہ ہونے لگا اب کے  
وہ برہمی ہے کہ ہم سے انہیں رگळे بھی نہیں

## بنفشتے کا پھول

وہ پتھر پہ کھلتے ہوئے خوبصورت بنفشتے کا ننھا سا اک پھول تھی لے  
 جس کی سانسوں میں جنگل کی وحشی ہوا میں سمائی ہوئی تھیں  
 اُس کے بے ساختہ حسن کو دیکھ کر  
 اک مسافر بڑے پیار سے توڑ کر اپنے گھر لے گیا

اور پھر

اپنے دیوان خانے میں رکھے ہوئے کانچ کے خوبصورت سے گل دان میں  
 اُس کو ایسے سجایا  
 کہ ہر آنے والے کی پہلی نظر اُس پہ پڑنے لگی  
 داد و تحسین کی بارش میں وہ بھیکتا ہی گیا  
 کوئی اُس سے کہے

گولڈن لیف اور یوڈی کولون کی نرم شہری مہک سے  
 بنفشتے کے ننھے شگوفے کا دم گھٹ رہا ہے  
 وہ جنگل کی تازہ ہوا کو ترسے لگا ہے !

## فلاورشو

پھول ہی پھول ہیں

تا بہ حدِ نظر

آتش، آسمانی، کلابی

کاسنی، چمپسی، ارغوانی

کتنے مشتاق ہاتھوں نے، کتنی،

یاسمن یا سمن انگلیوں نے

اس طرح سے سجایا، سنوارا انھیں

اور پھر دادِ اہل نظر اور تحسینِ چشم نگاراں ملی

یہ نہ سوچا کسی نے، کہ گل نے

شاخ سے ٹوٹ کر

حن کے اس سفر میں

کس طرح کی اذیت اٹھائی !

ہم کہ شاعر ہیں۔ نوکِ قلم سے  
فکر کے پھول ہر کار ہے ہیں،  
اپنی سوچوں کی تابندگی سے  
عارضِ وقت ہر کار ہے ہیں  
ایک وقت ایسا بھی آ رہا ہے  
جبکہ دیوان اپنے

آبنوس اور مرمر کے شلیفوں میں پتھر کی مانند سچ جائیں گے  
یا سمن یا سمن انگلیاں  
شعر کے لمس سے بے خبر  
ان کو ترتیب دیں گی  
زرگی زرگی کتنی آنکھیں  
حسن ترتیب کی داد دیں گی  
اس حقیقت سے نا آشنا۔  
حسن تخلیق کے اس سفر میں  
ہم نے کیسی اذیت اٹھائی!



دسترس سے اپنی، باہر ہو گئے  
 جب سے ہم اُن کو میسر ہو گئے  
 ہم جو کھلائے طلوعِ ماہِ تاب  
 ڈوبتے سورج کا منظر ہو گئے  
 شہرِ خوباں کا یہی دستور ہے  
 مڑنے کے دیکھا اور پھپھرا ہو گئے  
 بے وطن کہلائے اپنے دیس میں  
 اپنے گھر میں رہ کے بے گھر ہو گئے  
 ہنسنے تری میراث تھے، تہجہ کو ملے  
 دکھ ہمارے تھے، مقدر ہو گئے  
 وہ سراب اُترارگ وپے میں کہ ہم  
 خود شیربی میں سمندر ہو گئے  
 تیری خود غرضی سے خود کو سوچ کر  
 آج ہم تیرے برابر ہو گئے

## لڑکیاں اُداس ہیں

پھر وہی نرم ہوا  
وہی آہستہ سفر موج صبا  
گھر کے دروازے پہ ننھی سی ہتھیلی رکھے  
منتظر ہے

کہ کسی سمت سے آواز کی خوشبو آئے  
سبز بیلوں کے خنک سائے سے کنگن کی کھنک  
سُرخ پھولوں کی سچل چھاؤں سے پاتل کی چھنک  
کوئی آواز — بنام موسم!

اور پھر موج ہوا، موجہ خوشبو کی وہ ابیلی سکھی  
کچی عمروں کے نئے جذبوں کی سرشاری سے پاگل برکھا  
دھانی آنچل میں شفق ریز، سلونا چہرہ

کاسنی چٹری، بدن بھیکا ہوا  
پشت پر گیلے، مگر آگ لگاتے گیسو

بھوری آنکھوں میں دمکتا ہوا گہرا کجرا  
رقص کرتی ہوئی، رم جھم کے مدھرتال کے زیر و بم پر

جھومتی، فقرٹی پازیب بجاتی ہوئی انگن میں اتر آئی ہے  
تھام کر ہاتھ یہ کہتی ہے  
مرے ساتھ چلو!

لڑکیاں

ٹیشوں کے شفاف دریچوں پہ گرائے ہوئے سب پردوں کو  
اپنے کمروں میں اکیلی بیٹھی  
کیٹس کے "اوڈس" پڑھا کرتی ہیں  
کتنا مصروف سکوں چہروں پہ چھایا ہے۔ مگر  
جھانک کے دیکھیں  
تو آنکھوں کو نظر آئے، کہ ہر موئے بدن  
گوشس برسا رہے!  
ذہن بیٹے ہوئے موسم کی مہک ڈھونڈتا ہے  
آنکھ کھوٹے ہوئے خوابوں کا پتہ چاہتی ہے  
دل، بڑے کرب سے

دردازوں سے ٹکراتے ہوئے زم زم جہم کے مدھر گیت کے اس سُر کو بلانے  
کی سعی کرتا ہے  
جو گئے لمحوں کی بارش میں کہیں ڈوب گیا!



## رفاقت

سبز موسم کی بے حد خنک رات بھتی  
 چنبیلی کی خوشبو سے بو جھل ہوا  
 دھیمے لہجوں میں سرگوشیاں کر رہی بھتی  
 ریشمیں اوس میں بھیگ کر  
 رات کا نرم آنچل بدن سے لپٹنے لگا تھا  
 ہار سنگھار کی نرم خوشبو کا جادو  
 جواں رات کی سانس میں گھل رہا تھا  
 چاندنی، رات کی گودی میں سر رکھے سنس رہی بھتی  
 اور میں سبز موسم کی گلنار ٹھنڈک میں کھوٹی ہوئی  
 شاخ درشاخ

اک تیزی کی طرح اڑ رہی بھتی  
 کبھی اپنی پرواز میں رُک کے نیچے جو آتی تو احساس ہوتا مجھے  
 شبمیں گھاس کا لمس پاؤں کو کتنا سکوں دے رہا ہے!  
 دفعتاً

میں نے ٹی۔ وی کی خبروں پہ موسم کی بابت سنا۔  
 تڑے شہر میں کوجلی ہے

ایک سو آٹھ سے بھی زیادہ حرارت کا درجہ رہا ہے  
مجھے یوں لگا

میرے چاروں طرف آگ ہی آگ ہے  
ہوائیں جہنم سے آنے لگی ہیں

تمازت سے میرا بدن چٹنک رہا ہے  
میں اس ششمنی روح پر ورفضا کو جھٹک کر  
کچھ اس طرح کمرے میں اپنے چلی آئی  
جیسے اک لمحہ بھی اور رک جاؤں گی تو جھلس جاؤں گی!

پھر بڑی دیر تک،

تیرے تپتے ہوئے جسم کو

اپنے آنچل سے جھلتی رہی

تیرے پھرے سے لپٹی ہوئی گرد کو

اپنی پلکوں سے چھنتی رہی

رات سونے سے پہلے

اپنی شبِ خوابیوں کا لبادہ جو پہنا

تو دیکھا

مے جسم پر آبلے پڑ چکے تھے!



لمحہ لمحہ وقت کی جھیل میں ڈوب گیا      اب پانی میں اتریں بھی تو پائیں کیا  
طوفاں جب آیا تو جھیل میں کود پڑا      وہ لڑکا جو کشتی کھینے نکلا تھا  
کتنی دیر تک اپنا آپ بچائے گی      ننھی سی اک لہر کو موجوں نے گھیرا  
اپنے خوابوں کی نازک تپواروں سے      تیر رہا ہے سطح آب پہ اک پتہ  
ہلکی ہلکی لہریں نیلم پانی میں      دھیرے دھیرے ڈولے باقوتی نیا  
شبم کے زخاروں پر سوچ کے نہوٹ      ٹھہر گیا ہے وصل کا اک روشن لمحہ  
چاند اتر آیا ہے گہرے پانی میں      ذہن کے آئینے میں جیسے عکس ترا

کیسے ان لمحوں میں تیرے پاس آؤں

ساگر گہرا، رات اندھیری میں تنہا



ٹھہر کے دیکھے تو روک جائے نبضِ ساعت کی

شبِ فراق کی قامت ہے کس قیامت کی

وہ رت جگے، وہ گئی رات تک سخنِ کاری

شبیں گزار رہی ہیں ہم نے بھی کچھ ریاضت کی

وہ مجھ کو برف کے طوفاں میں کیسے چھوڑ گیا

ہوائے سرد میں بھی جب مری حفاظت کی

سفر میں چاند کا ماتھا جہاں بھی دھن لایا

تری نگاہ کی زیبائی نے قیادت کی!

ہوانے موسمِ باراں سے سازشیں کر لیں

مگر شجر کو خبر ہی نہیں شرارست کی

## ڈیپارٹمنٹل اسٹوریوں

پرل کانچرل پنک ،

ریولان کا ہینڈ لوشن ،

الزبتھ آرڈرن کا بلش آن بھی ،

میڈورا میں پھر نیل پالش کا کوئی نیا شیڈ آیا ؟

مرے اس نفیشتی دوپٹے سے ملتی ہوئی

رائمل میں لپ اسٹک ملے گی ؟

ہاں ، وہ ٹیولپ کا شیمپو بھی دیجئے گا ،

یاد آیا —

کچھ روز پہلے جو ٹیوزر لیا تھا ، وہ بالکل ہی بیکار نکلا ،

دوسرا دیجئے گا !

خوشبو

۱۷۴

ذرا بل بنا دیجیے !

ارے ! وہ جو کونے میں اک سنٹ رکھا ہوا ہے

دکھائیں ذرا

اسے ٹٹ کر کے تو دیکھوں

(خدا یا ! خدا یا ! !)

یہ خوشبو تو اس کی پسندیدہ خوشبو رہی ہے

سدا اس کے بلبوس سے پھوٹی تھی !

ذرا اس کی قیمت بتادیں !

اس قدر ! !

اچھا، یوں کیجیے

باقی چیزیں کبھی اور لے جاؤں گی

آج تو صرف اس سنٹ کو بیک کر دیجیے !

## مسئلہ

”پتھر کی زباں“ کی شاعرہ نے  
اک محفلِ شعر و شاعری میں  
جب نظم سناتے مجھ کو دیکھا  
کچھ سوچ کے دل میں، مسکرائی!

جب میز پر ہم ملے تو اُس نے  
بڑھ کر مرے ہاتھ ایسے تھامے  
جیسے مجھے کھوجتی ہو کب سے  
پھر مجھ سے کہا کہ — آج، پروین!  
جب شعر سناتے تم کو دیکھا  
میں خود کو بہت ہی یاد آئی!  
وہ وقت، کہ جب تمہاری صورت  
میں بھی یونہی شعر کہہ رہی تھی

لکھتی تھی اسی طرح کی نظمیں  
 پر اب تو وہ ساری نظمیں غزلیں  
 گزرے ہوئے خواب کی ہیں باتیں!  
 میں سب کو ڈس اون لہ کر چکی ہوں!

”پتھر کی زبان“ کی شاعرہ کے  
 چنبیلی سے زم ماخذ تھتے  
 ”خوشبو“ کی سفیر سوچتی تھی  
 درپیش ہواؤں کے سفر میں  
 پل پل کی رفیقِ راہ — میرے  
 اندر کی یہ سادہ لوح ایسے  
 حیرت کی جمیل وادیوں سے  
 وحشت کے مہیب جنگلوں میں  
 آئے گی — تو اس کا پھول لہجہ  
 کیا جب بھی صبا نفس رہے گا؟  
 وہ خود کو ڈس اون لہ کر سکے گی!؟



## تنقید اور تخلیق

”آپ کی شاعری صرف خوشبو ہے

دل میں اُرتتی ہوئی

روح پر شبہی ہاتھ رکھتی ہوئی

یہ مگر — ذہن کو صرف ہلکے سے چھو کر گزر جائے گی

آپ اسے رنگ کا پیرہن دیکھیے

کوئی آدرش اُونچا، انوکھا عقیدہ، کوئی گنجلک فلسفہ

سخت ناقابلِ فہم الفاظ میں پیش کرنے کی کوشش کریں

آپ کی سوچ میں کچھ تو گہرائی ہو — !“

آپ سچ کہہ رہے ہیں

مگر — دیکھیے نا — ابھی میرا فن کچی عمروں میں ہے

(آپ اسے خواب ہی دیکھنے دیکھیے

اتنی گہیر دانشوری میں نہ ابھائیے)

میں نہیں چاہتی — کہ میرا فن

جواں ہونے سے قبل ہی بوڑھا ہو جائے

اور فلسفے کا عصا لے کے چلنے لگے !

## اوٹھیلو

اپنے فون پر اپنا نمبر  
بار بار ڈائل کرتی ہوں


سوچ رہی ہوں

کب تک اُس کا ٹیلی فون ایج رہے گا

دل کڑھتا ہے

اتنی اتنی دیر تک

وہ کس سے باتیں کرتا ہے!



متاعِ قلب و جگر ہیں، ہمیں کہیں سے ملیں  
مگر وہ زخم جو اس درتِ شبنمیں سے ملیں

نہ شام ہے، نہ گھنی رات ہے، نہ پچھلا پیر  
عجیب رنگ تری چشمِ سرِ مگیں سے ملیں

میں اسِ فصال کے لمحے کا نام کیب رکھوں  
ترے لباس کی شکنیں تری جہیں سے ملیں


ستائشیں مرے احباب کی نوازش ہیں  
مگر صلے تو مجھے اپنے نکتہ چیں سے ملیں

تمام عمر کی نامعتبر رفاقت سے  
کہیں بھلا ہو کہ پل بھر ملیں، یقین سے ملیں

یہی رہا ہے مقدر، مرے کانوں کا  
رچاند بوئیں اور ان کو گہن زمیں سے ملیں

## شکھ کے موسم کا دکھ

آنے والی رتوں کے آنچل میں  
کوئی ساعت سعید کیسا ہوگی  
رات کے وقت رنگ کیا پہنوں  
روشنی کی کلید کیسا ہوگی  
جبکہ بادل کی اوٹ لازم ہو  
جانتی ہوں، کہ دید کیسا ہوگی  
زرد موسم کی خشک ٹہنی سے  
کونپلوں کی امیز کیا ہوگی  
چاند کے پاس بھی سنانے کو  
اب کے کوئی نوید کیا ہوگی  
گل نہ ہوگا تو جشنِ خوشبو کیا  
تم نہ ہوگے تو عید کیا ہوگی



عکسِ شکستِ خواب بہر سو بکھیرے  
چہرے پہ خاک، زخم پہ خوشبو بکھیرے

کوئی گزرتی رات کے پچھلے پہر کے  
لمحوں کو قید کیجیے، گیسو نکھیرے

دھیمے سروں میں کوئی مدھر گیت چھیرے  
کھٹری ہوئی ہواؤں میں حب ادو بکھیرے

گہری حقیقتیں بھی اُترتی رہیں گی پھر  
خوابوں کی چاندنی تو لبِ جو بکھیرے

وامانِ شب کے نام کوئی روشنی تو ہو  
تارے نہیں نصیب تو آنسو بکھیرے

دشتِ غزال سے کوئی خوبی تو مانگیے  
شہرِ جمال میں رم آہو بکھیرے

## لیڈا الصک

عجب پراسرار سی فضا تھی  
ہوا میں لوبان و عود و عنبر کی آسمانی مہک رچی تھی  
پسید، مخروطی، مومی شمعیں  
عجیب ناقابلِ بیاں مذہبی تیقن سے جل رہی تھیں  
کہ جیسے آبی قباؤں میں کچھ اُداس، معصوم لڑکیاں  
دونوں ہاتھ اٹھائے  
دعا میں مصروف ہوں  
اور ان کی چنبیلی سی انگلیوں کی لوکھڑھڑا رہی ہو!  
درتپوں میں، طاقتوں میں  
ننھے چراغ یوں جھلملا رہے تھے  
کہ جیسے نوزائیدہ فرشتے

زمین کو دیکھ کر

تعجب سے اپنی پلکیں جھپک رہے ہوں!

کتابِ الہام کی تلاوت

سروشِ جبریل کے تصور کی جیسے تجسیم کر رہی تھی!

میں ہلکے رنگوں کے اک دوپٹے میں اپنی زیبائشیں چھپائے

ترے بہت ہی قریب!

سر کو جھکائے بیٹھی تھی

اور تو اپنے سادہ ملبوس میں مرے پاس تھا

مگر ہم، اک اور دنیا میں کھو چکے تھے

زمین کی خواہشیں دھنک پر ہی رہ گئی تھیں

وجود، تنگی کے پر کی صورت، لطیف ہو کر

ہوا میں پرواز کر رہا تھا!

ہمیں بزرگوں نے یہ بتایا، کہ آج کی رات

آسمانوں میں زندگی اور موت کے فیصلے بھی انجام پا رہے ہیں

دعاؤں کی باریابیوں کا یہی سہ ہے!

سوہم نے اپنے دیے جلا کر

حیاتِ تازہ کی آرزو کی

محبتوں کی ہمیشگی کی دعائیں مانگیں!

میں آج اپنے اکیلے گھر میں

ہوا کے رُخ پر چراغِ ہاتھوں میں لے کے بیٹھی

خدا کے اُس فیصلے کا مفہوم سوچتی ہوں

(کہ جس کی تکمیل میں یہ دیکھا

بدن تو زندہ ہے میرا اب تک

مگر میری روح مر چکی ہے)

میں آج جا کر سمجھ سکی ہوں

کہ آج سے ایک سال پہلے

ترا جلایا ہوا دیا جلد کیوں بچھا تھا!





وہ تو خوشبو ہے، ہواؤں میں بکھر جائے گا  
مسئلہ پھول کا ہے، پھول کدھر جائے گا

ہم تو سمجھے تھے کہ اک زخم ہے بھر جائے گا  
کیا خبر تھی کہ رگِ حباں میں اتر جائے گا

وہ ہواؤں کی طرح خانہ بجاں پھرتا ہے  
ایک جھونکا ہے جو آئے گا، گزر جائے گا

وہ جب آئے گا تو پھر اس کی رفاقت کے لیے  
موسم گل مرے آنگن میں کھڑا جائے گا

آخرش وہ بھی کہیں ریت پہ بیٹھی ہوگی  
تیرا یہ پیار بھی دریا ہے، اتر جائے گا

مجھ کو تہذیب کے برزخ کا بنایا وارث  
جو ہم یہ بھی مرے اجداد کے سر جائے گا

# ساگرہ

یہی وہ دن تھا

جب آج سے چار سال پہلے

اسی روش پر، بنفشتی بیلوں کے نرم ساٹھے میں ہم ملے تھے

وہ لمحہ جبکہ ہمارے جسموں کو اپنے ہونے کا

حیرت آمیز، راحت افزا، نشاطِ اثبات مل سکا تھا

ہماری روحوں نے اپنا اپنا، نیا سنہری جہنم لیا تھا

وہ ایک لمحہ

ہماری روحوں کو اپنے دستِ جمال سے چھو رہا ہے اب تک

نظر کو شاداب کر رہا ہے

بدن کو مہتاب کر رہا ہے

ہم اس کے مقروض ہو چکے ہیں!

سو آج اب اس عظیم لمحے کے نام کوئی دعا کریں ہم

اٹھائیں ہاتھ

اور محبتوں کی تمام تر شدتوں سے چاہیں

کہ جب بھی چھبیس جون کا آفتاب نکلے

تو ہم اُسے ایک ساتھ دیکھیں!



پانیوں پانیوں جب چاند کا لہ اُترا  
نیند کی جھیل پہ اک خواب پرانا اُترا  
آزادش میں کہاں عشق بھی پورا اُترا  
حسن کے آگے تو تفتدیر کا لکھا اُترا  
دھوپ ڈھلنے لگی، دیوار سے سایا اُترا  
سطح ہموار ہوئی، پیار کا دریا اُترا  
یاد سے نام مٹا، ذہن سے چہرہ اُترا  
چند لمحوں میں نظر سے تری کیا کیا اُترا  
آج کی شب میں پریشاں ہوں تو یوں لگتا ہے  
آج مہتاب کا چہرہ بھی ہے اُترا اُترا  
میرا وحشتِ رمِ آہو سے کہیں بڑھ کر بھتی  
جب مری ذات میں تنہائی کا صحرا اُترا  
اک شبِ غم کے اندھیرے پہ نہیں ہے موقوف  
تو نے جو زخم دکایا ہے وہ گنہگرا اُترا

## رات کی رانی کی خوشبو سے کوئی یہ کہدے

رات کی رانی کی خوشبو سے کوئی یہ کہدے —

آج کی شب نہ مرے پاس آئے

آج تک میں مشامِ جاں کو

دل کے زخموں کی مہک کافی ہے

یہ مہک، آج سیرِ شام ہی جاگ اٹھی ہے

اب یہ بھگی ہوئی بو جھل چکیں

اور نمناک اُداس آنکھیں لیے

رت جگا ایسے منانے گی کہ خود بھی جاگے

اور پل بھر کے لیے، میں بھی سونے پاؤں

دیو مالائی فسانوں کی کسی منتظرِ موسم گل راجکاری کی خزاں بخت،

دکھی روح کی مانند

بہکنے کے لیے

کوہ کو ابر پریشاں کی طرح جائے گی

دور افتادہ سمندر کے کنارے بیٹھی

پہروں اُس سمیت تکے کی کہ جہاں سے اکثر

اُس کے گم گشتہ جزیروں کی ہوا آتی ہے!

گئے موسم کی ثنا سا خوشبو

یوں رگ و پے میں اُترتی ہے

کہ جیسے کوئی چمکیلا، رو پہلا سیال

جسم میں ایسے سرائت کر جائے

جیسے صحراؤں کی شریافوں میں پہلی بارش!

غیر محسوس سرورِ شِ نکہت

ذہن کے ہاتھ میں وہ اسم ہے

جس کی دستک

یاد کے بند درتپوں کو بڑی نرمی سے

ایسے کھولے گی کہ آنکھن میرا  
ہر درتپکے کی الگ خوشبو سے  
رنگ در رنگ چھلک جائے گا!

یہ دلاویز خزانے میرے  
میرے پیاروں کی عطا بھی ہیں  
مرے دل کی کمانی بھی ہیں  
ان کے ہوتے ہوئے اوروں کی ضرورت کیا ہے  
رات کی رانی کی خوشبو سے کوئی یہ کہہ دے  
آج کی شب نہ مرے پاس آئے!



خوشبو بھی اس کی طس ز پدیرانی پر گئی  
دھیرے سے میرے ہاتھ کو چھو کر گزر گئی

آندھی کی زد میں آئے ہوئے پھول کی طرح  
میں ٹکڑے ٹکڑے ہو کے فضا میں بکھر گئی

شاخوں نے پھول پہنے تھے کچھ دیر قبل ہی  
کیا ہو گیا، قبائے شجر کیوں اتر گئی

اُن انگلیوں کا لمس تھا اور میری لفٹھی  
گیسو بکھر رہے تھے تو قسمت سنور گئی

اُترے نہ میرے گھر میں وہ مناب رنگ لوگ  
میری دعائے نیم شبی بے اثر گئی

## دھوپ کا موسم

میں رنگ میں دیکھتی تھی، خوشبو میں سوچتی تھی!  
مجھے گماں تھا

کہ زندگی اُجلی خواہشوں کے چراغ لے کر  
مرے درتپوں میں روشنی کی نوید بن کر اتر رہی ہے  
میں کہر میں چاندنی پہن کر  
بنفشی بادل کا لہنگہ تھامے  
فضا میں پرواز کر رہی تھی

سماعتوں میں سحاب لہجوں کی بارشیں تھیں  
بصارتوں میں گلاب چہروں کی روشنی تھی  
ہوا کی ریشم رفاقتیں تھیں  
صبا کی شبیہ عنایتیں تھیں

حیات خوابوں کا سلسلہ تھی!

کھلیں جو آنکھیں تو سارے منظر دھنک کے اس پار رہ گئے تھے



نہ رنگ میرے ، نہ خواب میرے  
ہوئے تو بس کچھ عذاب میرے  
نہ چاند راتیں ، نہ پھول باتیں  
نہ نیل صبحیں ، نہ جھیل شامیں  
نہ کوئی آہٹ ، نہ کوئی دشتک  
حروف مفہوم کھو چکے تھے  
علامتیں بانجھ ہو گئی تھیں  
گلابی خوابوں کے پیرہن راکھ ہو چکے تھے  
حقیقتوں کی برہنگی  
اپنی ساری سفایوں کے ہمراہ  
جسم و جاں پر اُتر رہی تھی  
وہ مہرباں ، سایہ دار بادل  
عذاب کی رُت میں چھوڑ کر مجھ کو جا چکا تھا  
زمین کی تیز دھوپ آنکھوں میں چُھب رہی تھی !



پورا دکھ اور آدھا چاند! ہجر کی شب اور ایسا چاند!  
دن میں وحشت بہل گئی تھی رات ہوئی اوز نکلا چاند  
کس مقتل سے گزرا ہوگا اتنا سہما سہما چاند  
یادوں کی آباد گلی میں گھوم رہا ہے تنہا چاند  
میری کر وٹ پر جاگ اٹھے نیند کا کنتا کچا چاند  
میرے منہ کو کس حیرت سے دیکھ رہا ہے بھولا چاند  
اتنے گھنے بادل کے پیچھے کتنا تنہا ہوگا چاند  
آنسو رو کے فور نہائے دل دریا، تن صحرا چاند  
اتنے روشن چہرے پر بھی سورج کا ہے سایا چاند  
جب پانی میں چہرہ دیکھا تو نے کس کو سوچا چاند

برگد کی ایک شاخ ہٹا کر      جانے کس کو جھانکا چاند  
بادل کے ریشم جھولے میں      بھور سمے تک سویا چاند  
رات کے شانوں پر سر رکھے      دیکھ رہا ہے پینا چاند  
سوکھے پتوں کے جھرمٹ پر      شبنم ہتی یا بنتھا چاند  
ہاتھ ہلا کر رخصت ہوگا      اُس کی صورت ہجر کا چاند  
صحرا صحرا بھٹک رہا ہے      اپنے عشق میں سچا چاند

رات کے شاید ایک بجے ہیں

سوتا ہوگا میرا چاند!

## اپنی زمین کے لیے ایک نظم

خواب، آنکھوں کی عبادت ہیں  
گئی رات کے سناٹے میں

اپنے ہونے کا یقین بھی ہیں  
گل و نغمہ کا اثبات بھی ہیں

خواب کے رنگ دھنک سے بڑھ کر

کبھی پلکوں پہ ستارہ، کبھی آنکھوں میں سحاب

کبھی رخسار پہ لالہ، کبھی ہونٹوں پہ گلاب

کبھی زخموں کا، کبھی خندہ گل کا موسم

کبھی تنہائی کا چاند اور کبھی پچھلے پہر کی شبنم

خواب، جو تجزیہ ذات ہوئے

ان کو جب فرد کی نیندوں کی نفی کر کے لکھا جائے

تو اک قوم کا ناقابل تردید تشخص بن جائیں!

، خزاں زاد تھا

اور بنتِ بہار

اُس کی آنکھوں کے لیے خوابِ حیات  
اپنے اس خواب کی تقدیس بچانے کے لیے  
وہ اماوس کی گھنٹی راتوں میں

رت جگا کرتا رہا

اور ایسے، کہ نیا موسم گل آیا تو سب نے دیکھا  
جھلملاتے ہوئے اک تارے کی انگلی تھامے

چاند پرچم پر اتر آیا ہے

سنگریزوں میں گلاب اُگتے ہیں

شہرِ آذر میں اذان گونجتی ہے

خوشبو آزاد ہے

جنگل کی ہوا بن کے سفر کرتی ہے

نئی مٹی کا، نئی خواب زمینوں کا سفر

یہ سفر — رقصِ زمیں، رقصِ ہوا، رقصِ محبت ہے

جو اب لمحہ موجود تک آپہنچا ہے!



دل و نگاہ پہ کس طور کے عذاب اُترے

وہ ماہتاب ہی اُترا، نہ اُس کے خواب اُترے

کہاں وہ رُت کہ جبینوں پہ آفتاب اُترے

زمانہ بیت گیا ان کی آب و تاب اُترے

میں اُس سے کھل کے بلوں، سوچ کا حجاب اُترے

وہ چاہتا ہے مری روح کا نقاب اُترے

اُداس شب میں، کڑی دوپہر کے لمحوں میں

کوئی چراغ، کوئی صورتِ گلاب اُترے

کبھی کبھی ترے لہجے کی شبنمی ٹھنڈک

سماعتوں کے درپچوں پہ خواب خواب اُترے

فصیل شہرِ تمنا کی زرد سیلوں پر  
ترا جمال کبھی صورتِ سحاب اُترے

تزی مہنسی میں نئے موسموں کی خوشبو بھتی  
نوید ہو کہ بدن سے پرانے خواب اُترے

پردگی کا مجسم سوال بن کے کھیلوں  
مثالِ قطرہ شبنم ترا جواب اُترے

تزی طرح، مری آنکھیں بھی معتبر نہ رہیں  
سفر سے قبل ہی رستوں میں وہ سراب اُترے

## وحی

عجیب موسم تھا وہ بھی، جبکہ

عبادتیں کو رچشم تھیں

اور عقیدتیں اپنی ساری بیانی کھو چکی تھیں

خود اپنے ہاتھوں سے ترشے پتھر کو دیوتا کہہ کے

خیر و برکت کی نعمتیں لوگ مانگتے تھے!

مگر وہ اک شخص

جو ابھی اپنے آپ پر بھی نہ منکشف تھا

عجیب الجھن میں مبتلا تھا

یہ وہ نہیں ہیں، وہ کون ہو گا کا کرپ بے نام چکر رہا تھا!

سو اپنے ان نارسا دکھوں کی صلیب اٹھائے

غموں کی نایافت شہریت کو تلاش کرتے

وہ شہر آزر سے دُور

اپنے تمام لمحے

حرا کے غاروں کے خواب آسا سکوت کو سو نپنے لگا تھا

یہ سوچ کا اعتراف بھی تھا



اور ایک آن دیکھی روح کُل کے وجود کا اعتراف بھی تھا!  
وہ رات بھی از نکاز کی ایک رات تھی

جبکہ لمحہ بھر کو

فضا پہ سناٹا چھا گیا

اور ہواؤں کی سانس رُک گئی تھی

ستارہ شب کے دل کی دھڑکن کھڑ گئی تھی

گریزا ساعتیں تجیر زدہ تھیں

جیسے وجود کی نبض ختم گئی ہو!

یہ ایک اک روشنی جمال و جلال کے سارے رنگ لے کر

فضا میں گونجی

”پڑھو!“

”یہیں پڑھ نہیں سکوں گا!“

”پڑھو!“

”یہیں پڑھ نہیں سکوں گا!“

”پڑھو!“

”(مگر) میں کیا پڑھوں؟“

”پڑھو — تم اپنے (عظیم) پروردگار کا نام لے کے

جو سب کو خلق کرتا ہے  
جس نے انسان کو بنایا ہے منجھد خون سے  
پڑھو (کہ) تمہارا پروردگار بے حد کریم ہے  
(اور) جس نے تم کو قلم سے تعلیم دی  
اسی نے بتائیں انسان کو وہ باتیں  
کہ جن کو وہ جانتا نہیں تھا.....

فضائے بے نطق جیسے اقراء کا ورد کرنے لگی تھی  
وہ سارے لفظ، جو

تیرگی کے سیلاب میں کہیں بہہ چکے تھے .

پھر روشنی کی لہروں میں

واپسی کے سفر کا آغاز کر رہے تھے

در پیچھے بے خیال میں

آگہی کے سورج اُتر رہے تھے !

اس ایک پل میں

وہ میرا امی

مدینۃ العلم بن چکا تھا !



یارب امرے سکوت کو نغمہ سرائی دے  
زخم ہنر کو حوصلہ لب کشائی دے

لہجے کو جوئے آب کی وہ نے نوائی دے  
دنیا کو حرف حرف کا بہنا سنانی دے

رگ رگ میں اُس کا لمس اترتا دکھائی دے  
جو کیفیت بھی جسم کو دے، انتہائی دے

شہرِ سخن سے روح کو وہ آشنائی دے  
آنکھیں بھی بند رکھوں تو رستہ سمجھائی دے

تخیلِ ماہتاب ہو، اظہارِ آئینہ  
آنکھوں کو لفظ لفظ کا چہرہ دکھائی دے

دل کو لہو کروں تو کوئی نقش بن سکے  
تو مجھ کو کربِ ذات کی سچی کمائی دے

دُکھ کے سفر میں منزلِ نایافت کچھ نہ ہو  
زخمِ جگر سے زخمِ ہنر تک رسائی دے

میں عشقِ کائنات میں زنجیر ہوسکوں  
مجھ کو حصارِ ذات کے شر سے ہائی دے

پروں کی تشنگی پہ بھی ثابت قدم رہوں  
دشتِ بلا میں ، روح مجھے کربلائی دے



دھنکے ایک مری پوروں کے خواب کر دے گا  
وہ لمبے میرے بدن کو گلاب کر دے گا

قبائے جسم کے ہر تار سے گزرتا ہوا  
کرن کا پیار مجھے آفتاب کر دے گا

جنوں پسند ہے دل اور تجھ تک آنے میں  
بدن کو ناؤ، لہو کو چناب کر دے گا

میں سچ کہوں گی، مگر پھر بھی ہار جاؤں گی  
وہ جھوٹ بولے گا، اور لاجواب کر دے گا

انا پرست ہے اتنا کہ بات سے پہلے  
وہ اٹھ کے بند مری ہر کتاب کر دے گا

سکوتِ شہرِ سخن میں وہ پھول سا لہجہ  
سماعتوں کی فضا خواب خواب کر دے گا

اسی طرح سے اگر چاہتا رہا پیسہ  
سخن وری میں مجھے انتخاب کر دے گا

مری طرح سے کوئی ہے جو زندگی اپنی  
تمھاری یاد کے نام انتخاب کر دے گا!



گئے موسم میں جو کھلتے تھے گلابوں کی طرح  
دل پہ اُتریں گے وہی خوابِ حبابوں کی طرح

راکھ کے ڈھیر پہ اب رات بسر کرنی ہے  
جل چکے ہیں مے خیمے مے خوابوں کی طرح

ساعتِ دید کے عارض ہیں گلابی اب تک  
اولیں لمحوں کے گلنارِ حجابوں کی طرح

وہ سمندر ہے تو پھر روح کو شاداب کرے  
نشنگی کیوں مجھے دیتا ہے سراپوں کی طرح

غیر ممکن ہے ترے گھر کے گلابوں کا شمار  
میرے رستے ہوئے زخموں کے خوابوں کی طرح

یاد تو ہوں گی وہ باتیں تجھے اب بھی لیکن  
شیلٹ میں رکھی ہوئی بند کتابوں کی طرح

کون جانے کہ نئے سال میں تو کس کو پڑھے  
تیرا معیار بدلتا ہے نصابوں کی طرح

شوخ ہو جاتی ہے اب بھی تری آنکھوں کی چمک  
گاہے گاہے تڑے دلچسپ جوابوں کی طرح

ہجر کی شب مری تنہائی پہ دشتک دے گی  
تیری خوشبو مری کھوٹے سٹوے خوابوں کی طرح





کمالِ ضبط کو خود بھی تو آزماؤں گی  
میں اپنے ہاتھ سے اُس کی دُھن سجاؤں گی

سُرد کر کے اُسے چاندنی کے ہاتھوں میں  
میں اپنے گھر کے اندھیروں کو لوٹ آؤں گی

بدن کے کرب کو وہ بھی سمجھ نہ پائے گا  
میں دل میں روؤں گی، آنکھوں میں مسکراؤں گی

وہ کیا گیا کہ رفاقت کے سارے لطف گئے  
میں کس سے زوٹھ سکوں گی، کسے مناؤں گی

اب اُس کا فن تو کسی اور سے ہوا منسوب  
میں کس کی نظم اکیسے میں گنگستاؤں گی

وہ ایک رشتہ بے نام بھی نہیں لیکن  
میں اب بھی اُس کے اشاروں پر سر جھکاؤنگی

بچھا دیا تھا گلابوں کے ساتھ اپنا وجود  
وہ سو کے اٹھے تو خوابوں کی راکھ اٹھاؤں گی

سناعتوں میں گھنے جنکلوں کی سانسیں ہیں  
میں اب کبھی تری آواز سن نہ پاؤں گی

جواز ڈھونڈ رہا تھا نئی محبت کا  
وہ کہہ رہا تھا کہ میں اُس کو بھول جاؤں گی!

## عیادت

پت جھڑکے موسم میں تجھ کو  
کون سے پھول کا تحفہ بھیجوں

میرا آنگن خالی ہے

لیکن میری آنکھوں میں

نیک دعاؤں کی شبینم ہے

شبینم کا ہر تارہ

تیرا آنچل تھام کے کہتا ہے

خوشبو، گیت، ہوا، پانی اور رنگ کو چاہنے والی لڑکی!

جلدی سے اچھی ہو جا

صبح بہار کی آنکھیں کب سے

تیری نرم ہنسی کا راستہ دیکھ رہی ہیں!

## ایک دوست کے نام

رطکی!

یہ لمحے بادل ہیں

گزر گئے تو ہاتھ کبھی نہیں آئیں گے

ان کے لمس کو پیتی جا

قطرہ قطرہ بھگتی جا

بھگتی جا تو جب تک ان میں خم ہے

اور تیرے اندر کی مٹی پیاسی ہے

مجھ سے پوچھ

کہ بارش کو واپس آنے کا رستہ کبھی نہ یاد ہوا

بال سکھانے کے موسم ان پڑھ ہوتے ہیں!

## ایسہ

لڑکی سر کو جھکاتے مٹی  
کافی کے پالے میں چھپا رہی ہے  
لڑکا، حیرت اور محبت کی شدت سے پاگل  
لابی پلکوں کے لرزیدہ سایوں کو  
اپنی آنکھ سے چوم رہا ہے  
دونوں میری نظر بچا کر  
اک دوجے کو دیکھتے ہیں منہس دیتے ہیں!

میں دونوں سے دُور  
درتھے کے نزدیک  
اپنی ہتھیلی پر اپنا چہرہ رکھے  
کھڑکی سے باہر کا منظر دیکھ رہی ہوں  
سوچ رہی ہوں  
گتے دنوں میں ہم بھی یونہی منستے تھے!



کچے زخموں سے بدن سجنے لگے راتوں کے

بہز تحفے مجھے آنے لگے براتوں کے

جیسے سب بنگ دھنک کے مجھے چھونے آئے

عکس لہراتے ہیں آنکھوں میں مری ساتوں کے

بارشیں آئیں اور آنے لگے خوشترنگ عذاب

جیسے صندوقے کھلنے لگے سوغاتوں کے

چھو کے گزری بھتی ذرا جسم کو بارش کی ہوا

آنچ دینے لگے ملبوس جوان راتوں کے

پہروں باتیں وہ ہری بیلوں کے سائے سائے

واقعے خواب ہوئے ایسی ملاقاتوں کے

قریب جاں میں کہاں اب وہ سخن کے موسم  
سوچ چمکاتی رہے رنگ گئی باتوں کے

کن کیروں کی نظر سے تڑا راستہ دیکھوں

نقش معدوم ہوئے جانتے ہیں ان ہاتھوں کے

تو میسحا ہے بدن تک ہے تری چارہ گری

تیرے امکان میں کہاں زخم کرمی باتوں کے

قافلے نکرتے انوار کے بے سمت ہوئے


جب سے دکھا نہیں ہونے لگے بارانوں کے

پھر رہے ہیں مرے اطراف میں بے پھرہ وجود

ان کا کیا نام ہے یہ لوگ ہیں کن فانتوں کے

آسمانوں میں وہ مصروف بہت ہے۔ یا پھر

باجبھ ہونے لگے الفاظ منا جانوں کے



نم ہیں بلکہیں تری اے موج ہوا، رات کے ساتھ  
کیا تجھے بھی کوئی یاد آتا ہے برسات کے ساتھ

روکھنے اور منانے کی حدیں ملنے لگیں  
چشم پوشی کے سلیقے تھے، شرکایات کے ساتھ

تجھ کو کھو کر بھی رہوں، خلوتِ جاں میں تیری  
جیت پائی ہے محبت نے عجب بات کے ساتھ

نیند لاتا ہوا، پھر آنکھ کو دکھ دیتا ہوا  
تجربے دونوں ہیں وابستہ ترے ہات کے ساتھ

کبھی تنہائی سے محروم نہ رکھتا مجھ کو  
دوست ہمدرد ہے کتنے امر ہی ذات کے ساتھ!





موسم کا عذاب چل رہا ہے      بارش میں گلاب چل رہا ہے  
 پھر ویدہ دل کی خیر یا رب!      پھر ذہن میں خواب چل رہا ہے  
 صحرا کے سفر میں کب ہوں تنہا      ہمراہ سہرا ب چل رہا ہے  
 آندھی میں دعا کو بھی نہ اُٹھتا      یوں دستِ گلاب شل رہا ہے  
 کب شہرِ جمال میں ہمیشہ      وحشت کا عذاب چل رہا ہے  
 زخموں پہ چھڑک رہا ہے خوشبو      آنکھوں پہ گلاب تل رہا ہے  
 مانگتے پہ ہوانے ہاتھ رکھے      جسموں کو سحاب جھل رہا ہے  
 موجوں نے وہ دکھ دیے بدن کو      اب لمسِ حباب کھل رہا ہے

قرطاسِ بدن پہ سلوٹیں ہیں

ملبوسِ کتابِ گل رہا ہے!

# تمھارا روئے

تمھارا روئے

مرے ساتھ ایسا رہا ہے

کہ جو

ایک کہنہ سیاسی مدبر کا

کس صحنہ کے ہمراہ ہوتا ہے۔

ہر حرف اپنے عواقب سے ہتھیار

بہر لفظ تو لا ہوا

(مشکل فقرے بازی میں اُبجھا ہوا)

کوئی بات ایسی نہ ہو پائے، جو بعد میں

اُس کے حق میں

خود اُس کی زباں سے چلایا ہو انہر بن جائے

(اور وہ پشیمان ہو)

## خود سے ملنے کی فرصت کسے ملتی

بہاوت سنگھ کھنڈی لکھنؤ

اپنی پندار کی کرچیاں  
چن سکوں گی

شکستہ اڑانوں کے ٹوٹے ہوئے پریمیوں کی  
تجھ کو بدن کی اجازت سے رخصت کروں گی

کبھی اپنے بارے میں اتنی خبر ہی نہ رکھی تھی  
ورنہ بچھڑنے کی یہ رسم کب کی ادا ہو چکی ہوتی

مرا حوصلہ یہ کہ یہاں  
اپنے دل پر بہت قبل ہی منکشف ہو گیا ہوتا

لیکن یہاں

خود سے ملنے کی فرصت کسے ملتی

بہاوت سنگھ کھنڈی لکھنؤ



جب ہوا تک یہ کہے، نیند کو رخصت جانو

ایسے موسم میں جو خواب آئیں غنیمت جانو

جب تک اُس سادہ قبا کو نہیں چھونے پاتی

موجہ رنگ کا پندار سلامت جانو

جس گھر وندے میں ہوا آتے ہوئے کترائے

دھوپ آجائے تو یہ اُس کی مرآت جانو

دشتِ غربت میں جہاں کوئی شتنا سا بھی نہیں

ابر رُک جائے ذرا دیر تو رحمت جانو

منہ پہ چھڑکاؤ ہو، اندر سے جڑیں کاٹی جائیں

اُس پہ اصرار، اسے عینِ محبت جانو

ورنہ یوں طنز کا لہجہ بھی کہے ملتا ہے

اُن کا یہ طرزِ سخن خاص عنایت جانو!

# کن رس

یہ مچھکی مچھکی آنکھیں

یہ رُکا رُکا لہجہ

لب پہ بار بار آکے

ٹوٹتا ہوا فستردہ

گردیں آٹی پلکیں

دھوپ سے تپا چہرہ

سر جھکائے آیا ہے

ایک عسر کا بھولا

دل ہزار کہتا ہے

ہاتھ تھام لوں اس کا

چوم لوں یہ پیشانی  
لوٹنے نہ دوں تنہا  
کوئی دل سے کہتا ہے  
سارے حرف جھوٹے ہیں  
اعتبار مت کرنا  
اعتبار مت کرنا



کیسی بے چہرہ رتیں آئیں وطن میں اب کے

پھول آنگن میں کھلے ہیں نہ چمن میں اب کے

برف کے ہاتھ ہی ہاتھ آئیں گے اے موج ہوا

حدتیں مجھ میں نہ خوشبو کے بدن میں اب کے

دھوپ کے ہاتھ میں جس طرح کھلے خنجر ہوں

کھر درے لہجوں کی نوکیں ہیں کرن میں اب کے

دل اُسے چاہے جسے عقل نہیں چاہتی ہے

خانہ جنگی ہے عجب ذہن بدن میں اب کے

جی یہ چاہے کوئی پھر توڑ کے رکھ دے مجھ کو

لذتیں ایسی کہاں ہوں گی تھکن میں اب کے

## بے نسب ورثے کا بوجھ

گہرے پانی کی چادر پہ لیٹی ہوئی جل پری  
اپنے آئینہ رتن کی عریانیوں کے تکلم سے نا آشنا  
موجہ زلفِ آبِ رواں سے لپٹ کر  
ہواؤں کی سرگوشیاں سنتے رہنے میں مشغول تھی !  
ناگہاں

نیلگوں آسمانوں میں اڑتے ہوئے دیوتانے  
زمین پر جو دیکھا

تو پرواز ہی بھول بیٹھا  
نظر جیسے شل ہو گئی  
اڑنا چاہا۔ مگر

خواہش بے اماں نے بدن میں قیامت مچا دی  
مگر وصل کیسے ہو ممکن



کہ وہ دیوتا۔ آسمانوں کا بیٹا ہوا!  
 جل پری کا تعلق زمیں سے  
 سو خواہش کے عفریت نے  
 آسماں اور زمیں کے کہیں درمیاں سرزمینوں کی  
 مخلوق کا روپ دھارا  
 بہت کھولتی خواہشوں کے تلاطم سے سرشار نیچے اترنے لگا!

جل پری —

اس قدر دودھیا خوشناہنس کو  
 اپنی جانب پکنتے ہوئے دیکھ کر مسکرائی  
 مگر اس کی یہ مسکراہٹ سنہی بننے سے قبل ہی چنچ میں ڈھل گئی  
 اُس کا انکار بے سود  
 وحشت، سراسیمگی، اجنبی پھڑپھڑاہٹ میں گم ہو گئی  
 آہ وزاری کے باوصف  
 مضبوط پر اُس کا سارا بدن ڈھک چکے تھے!  
 اُجلی گردن میں وحشت زدہ چوہنچ اترتی چلی جا رہی تھی!  
 اُس کے آنسو

سمندر میں شبنم کی مانند حل ہو گئے!

سنکیاں

تند موجوں کی آواز میں بے صدا ہو گئیں!

ہنس اپنے لہو کی دہکتی ہوئی وحشیں

نیم بے ہوش خوشبو کے رس سے بھجاتا رہا

اور پھر اپنے پیاسے بدن کے مساموں پہ

بھسکی ہوئی لذتوں کی تھکن اور ٹھہرا کر اڑ گیا!

جل پری

گہرے نیلے سمندر کی بیٹی

اپنی مفتوح و نامنتظر کوکھ میں

آسماں اور زمیں کے کہیں درمیاں رہنے والوں کا

بے شجرہ و بے نسب ورثے کا بوجھ تھامے ہوئے

آج تک رو رہی ہے!



کیا کیا نہ خواب ہجر کے موسم میں کھو گئے  
ہم جاگتے رہے تھے مگر نجات سو گئے

اُس نے پیام بھیجے تو رستے میں رہ گئے  
ہم نے جو خط لکھے وہ ہوا بُرد ہو گئے

میں شہرِ گل میں زخم کا چہرہ کسے دکھاؤں  
شبِ نیم بدست لوگ تو کانٹے چھبھو گئے

آنچل میں پھول لے کے کہاں جا رہی ہوں میں  
جو آنے والے لوگ تھے، وہ لوگ تو گئے


کیا جانیے، اُفت کے اُدھر کیا طلسم ہے  
لوٹے نہیں زمین پر، اک بار جو گئے

جیسے بدن سے توہیں سبز چھوٹنے لگی  
بارش کے ہاتھ پھول کے سب زخم دھو گئے

آنکھوں میں ڈھیرے ڈھیرے اتر کے پرانے غم  
پلکوں میں ننھے ننھے ستارے پرو گئے

وہ بچپنے کی نیند تو اب خواب ہو گئی  
کیا عمر کھتی کہ رات ہوئی اور سو گئے!


کیا دکھ تھے، کون جان سکے گا، نگارِ شب!  
جو میرے اور تیرے دوپٹے بھگو گئے!



ویسے تو کج ادائیگی کا دکھ کب نہیں سہا  
 موسم مزاج تھا، نہ زمانہ سرشت تھا  
 آج اُس کی بے رخی نے گردل دکھا دیا  
 میں اب بھی سوچتی ہوں وہ کیسے بدل گیا  
 دکھ رب کے مشترک تھے مگر حوصلے جدا  
 کوئی بکھر گیا تو کوئی مسکرا دیا  
 جھوٹے تھے سارے پھول جو پیڑوں میں اٹکتے  
 کوئی شاگوفد بھی تو ٹہرے دور نہیں ہوا  
 وہ چوٹ کیا ہوئی کہ جو آنسو نہ بن سکی  
 وہ درد کیا ہوا کہ جو مصرعہ نہ بن سکا  
 ایسے بھی زخم تھے کہ چھپاتے پھرے ہیں ہم  
 درپیش تھا کسی کے کرم کا معاملہ  
 آلودہ سخن بھی نہ ہونے دیا اُسے  
 ایسا بھی دکھ ملا جو کسی سے نہیں کرسا  
 تیرا خیال کر کے میں خاموش ہو گئی  
 ورنہ زبانِ نخلق سے کیا کیا نہیں سنا  
 میں جانتی ہوں میری بھلائی اسی میں تھی  
 لیکن یہ فیصلہ بھی کچھ اچھا نہیں ہوا

میں برگ برگ اُس کو نمونہ بخشی رہی

وہ شاخ شاخ میری جڑیں کاٹتا رہا!



ڈسنے لگے ہیں خواب مگر کس سے بولیں

میں جانتی تھی، پال رہی ہوں سنیو لیے!

بس یہ ہوا کہ اُس نے تکلف سے بات کی

اور ہم نے روتے روتے دوپٹے بھگو لیے

پلکوں پہ کچی نیندوں کا رس پھیلتا ہو جب

ایسے میں آنکھ دھوپ کے رخ کیسے کھولیں

تیری برہنہ پائی کے دکھ بانٹتے ہوئے

ہم نے خود اپنے پاؤں میں کانٹے چھبویے

میں تیرا نام لے کے تذبذب میں پڑ گئی

سب لوگ اپنے اپنے عزیزوں کو رو لیے

”خوشبو کہیں نہ جاتے“ یہ اصرار ہے بہت

اور یہ بھی آرزو کہ ذرا زلف کھولیں

تصویر جب نئی ہے، نیا کینوس بھی ہے

پھر طشتری میں رنگ پڑانے نہ کھولیں

## بانیسویں صلیب

صبح کے وقت، اذال سے پہلے  
 اب سے بائیس برس قبل اُدھر  
 عمر میں پہلی دفعہ روٹی کھتی میں  
 کرب میں ڈوبی ہوئی چرخ کو سُن کر مری ماں نہیں وی کھتی  
 مری آواز نے اُس کو شاید  
 اُس کے ہونے کا یقین بخشتا تھا  
 دکھ کے اک بلے سفر اور اذیت کی کئی راتیں بسر کرنے پر  
 اُس نے تخلیق کیا تھا مجھ کو  
 میری تخلیق کے بعد اُس نے نئی زندگی باپی کھتی جسے  
 آنسوؤں نے مرے مقسمہ دیا!

پہلے سال کے چوبیس نومبر کی سحر  
 دکھ کا اک رنگ نیلے کے مرے گھر اتری  
 اور میں ہر رنگ کے شایان سواگت کے لیے

نذر کرتی رہی

کیا کیا تحفے!

کبھی آنکھوں کی ہری بیوں کی ٹھنڈی چھایا

کبھی دیوار پر اُگتے ہوئے پھولوں کا نبفشی سایا

کبھی آنکھوں کا کوئی طفلکِ معصوم

کبھی خوابوں کا کوئی شہزادہ کہ تھا قاف کارہنے والا

کبھی نیندوں کے مسلسل کئی موسم

تو کبھی

جاگتے رہنے کی بے انت رتیں!

(رس میں بھگی ہوئی برسات کی کاجل راتیں

چاندنی پی کے مچلتی ہوئی پاگل راتیں!)

وقت نے مجھ سے کئی دان لیے

اُس کی باہیں، مری مضبوط پناہیں لے لیں

مجھ تک آتی ہوئی اس سوچ کی راہیں لے لیں

حد تو یہ ہے کہ وہ بے فیض نگاہیں لے لیں

رنگ تو رنگ تھے، خوشبوئے سنا تک لے لی

سایہ ابر کا کیا ذکر، ردا تک لے لی




کانپتے ہونٹوں سے موبہوم دعا تک لے لی  
 ہر نئے سال کی اک تازہ صلیب  
 میرے بے رنگ درپچوں میں گڑھی  
 قرضِ زیبائی طلب کرتی رہی  
 اور میں تقدیر کی مشاطہ مجبور کی مانند ادھر  
 اپنے خوابوں سے لہولہ لے کر  
 دستِ قاتل کی حنا بندی میں مصروف رہی —  
 اور یہاں تک — کہ صلیبیں مری قامت سے بڑی ہونے لگیں !


ہاں کبھی زخم ہوانے بھی درپچوں پر مرے دستک دی  
 اور خوشبو نے مرے کان میں سرگوشی کی  
 رنگ نے کھیل رچانے کو کہا بھی، لیکن  
 میرے اندر کی یہ تنہا لڑکی  
 رنگ و خوشبو کی سکھی بن نہ سکی  
 ہر نئی سالگرہ کی شمعیں  
 میرے ہونٹوں کے بجائے  
 شام کی سرد ہوائے گل کیں

اور میں جاتی ہوئی رُت کے شجر کی مانند  
تن تنہا و تنہی دست کھڑی  
اپنے ویران کوارڈوں سے ٹکائے سر کو  
خود کو تقسیم کے ناویدہ عمل میں سے گزرتے ہوئے بس دیکھا کی!

آج اکیس صلیبوں کو لہودے کے خیال آتا ہے  
اپنے بائیسویں مہمان کی کس طرح پذیرائی کی  
آج تو آنکھ میں آنسو بھی نہیں!  
ماں کی خاموش نگاہیں  
مرے اندر کے شجر میں کسی کونسل کی جہک ڈھونڈتی ہیں  
اپنے ہونے سے مرے ہونے کی مربوط حقیقت کا سفر چاہتی ہیں  
خالی سیپی سے گہرا نکلتی ہیں!  
میں تو موتی کے لیے گہرے سمندر میں اترنے کو بھی راضی ہوں۔ مگر  
ایسی برسات کہاں سے لاؤں  
جو مری روح کو پتہ دے!



یاد کیا آئی کہ روشن ہو گئے آنسو کے گھر  
جنگلوں میں شام اترتی، جل اٹھے جگنو کے گھر  
رات کی رانی کا آنچل تمام کر چلتی ہوں میں  
آج کی شب زندگی مہماں ہوئی، خوشبو کے گھر  
رات میں بھیکے ہوئے جنگل کا منظر دیکھنے  
شب گزیدہ لوگ کیسے جائیں گے جگنو کے گھر  
کیا عجب جو سرکٹے لوگوں کی پرچھپائیں ملی  
شہر میں کھلنے لگے ہیں جا بجا جادو کے گھر  
تجھ میں خواہش تھی کہ گہری رات کا تارہ بنے  
آ، کہ اب پہلے سے بھی تاریک ہیں گیسو کے گھر  
پہلے یہ منظر پڑھا تھا صرف اب دیکھا بھی ہے  
بانسری بجتی رہی، جلتے رہے نیرو کے گھر!



درد پھر جاگا، پرانا زحمت پھر تازہ ہوا  
فصل گل کتنے قریب آئی ہے، اندازہ ہوا

صبح یوں نکلی، سنور کے جس طرح کوئی دلہن  
شبم آویزہ ہوئی، رنگِ شفق غارہ ہوا

ہاتھ میرے بھول بیٹھے دتکیں دینے کا فن  
بند مجھ پر جب سے اُس کے گھر کا دروازہ ہوا

ریل کی سیٹی میں کیسے ہجر کی تمہید مہتی  
اُس کو رخصت کر کے گھر لوٹے تو اندازہ ہوا

## امر

ہم میں بھی نہیں وہ روشنی اب

اور تم بھی تمام جل بجھے ہو

دونوں سے بچھڑ گئی ہیں کرنیں

ویران ہیں شہرِ دل کی راتیں

اب خواب ہیں چاندنی کی باتیں

جنگل میں ٹھہر گئی ہیں شاہیں!


لیکن

یہ جو دفعتاً اُدھر سے

گل مہر کی شاخ کو ہٹا کر

اُبھرا ہے اُنق پہ چاند میرا


اس چاند کا حُسن تو وہی ہے!



یاد کیا آئیں گے وہ لوگ جو آئے نہ گئے  
کیا پذیرائی ہو اُن کی جو بلائے نہ گئے  
اب وہ نیندوں کا اُجڑنا تو نہیں دیکھیں گے  
وہی اچھے تھے جنہیں خواب دکھائے نہ گئے  
رات بھر میں نے کھلی آنکھوں سے سہنا دیکھا  
رنگ وہ پھیلے کہ نیندوں سے چرائے نہ گئے  
بارشیں رقص میں تھیں اور زمیں ساکت تھی  
عام تھا فیض مگر رنگ کمائے نہ گئے  
پر سمیٹے ہوئے شاخوں میں پرندے آکر  
ایسے سوئے کہ ہوا سے بھی جو گائے نہ گئے  
تیز بارش ہو، گھنا پیر ہو، اک لڑکی ہو  
ایسے منظر کبھی شہروں میں تو پائے نہ گئے  
روشنی آنکھ نے پی اور سر مڑگان خیال  
چاند وہ چمکے کہ سورج سے بجائے نہ گئے!



گلاب ہاتھ میں ہو، آنکھ میں ستارہ ہو  
کوئی وجودِ محبت کا ستارہ ہو  
میں گہرے پانی کی اس رو کے ساتھ بہتی رہوں  
جزیرہ ہو کہ مفت ایل کوئی کنارہ ہو  
کبھی کبھی سارے دیکھ لیں، کہیں مل لیں  
یہ کب کہا تھا کہ وہ خوش بدن ہمارا ہو  
قصور ہو تو ہمارے حساب میں لکھ جائے  
مجتنبوں میں جو احسان ہو، تمھارا ہو  
یہ اتنی رات گئے کون دشکیں دے گا  
کہیں ہوا کا ہی اُس نے نروپ دھارا ہو  
افق تو کیا ہے، درکنشاں بھی چھو آئیں  
مسافروں کو اگر چاند کا اشارہ ہو  
میں اپنے حصے کے ٹکڑے جس کے نام کر ڈالوں  
کوئی تو ہو جو مجھے اس طرح کا پیارا ہو  
اگر وجود میں آہنگ ہے تو وصل بھی ہے  
میں چاہے نطنم کا ٹکڑا، وہ شراب پارہ ہو!



نیم خوابی کا فوں ٹوٹ رہا ہو جیسے  
آنکھ کا یزندے دل چھوٹ رہا ہو جیسے

رنگ پھیلا تھا لہو میں نہ ستارہ چمکا  
اب کے ہر لمس ترا جھوٹ رہا ہو جیسے

پھر شفق رنگ ہوئی کوچہ جاناں کی زمیں  
آبلہ پاؤں کا پھر بھوٹ رہا ہو جیسے

روشنی پائی نہیں رات بھی باقی ہے ابھی  
چاند سے ربط مگر ٹوٹ رہا ہو جیسے!

سرخ بیلین تو ستونوں میں چڑھی ہیں لیکن  
کوئی آنگن کا سکون ٹوٹ رہا ہو جیسے!



## کرنوں کے قدم

خوش پوش مسافروں کے آگے  
 ننھا سا وہ کم لباس پہنچہ  
 کس شانِ انا سے چل رہا تھا  
 سورج کی تمازتوں کے باوصف  
 سائے کی تلاش تھی۔ نہ اُس کو  
 درکار تھیں نعتِ رتی پناہیں  
 جیبوں پہ نگاہ تھی نہ رُخ پر  
 سکوں سے وہ بے نیاز آنکھیں  
 کچھ اور ہی ڈھونڈنے چلی تھیں  
 اُس کو تو مسافروں سے بڑھ کر  
 سایوں سے لگاؤ ہو گیا تھا  
 اپنے نئے کھیل میں مگن وہ  
 لوگوں کے بہت قریب جا کر  
 میلی بے رنگ آنکلیوں سے  
 سایوں کو منے سے گن رہا ہوں

دل سے اُگا ہوا وہ بچہ  
خوشبو کا حساب کر رہا تھا  
کھرے میں پلا ہوا وہ کیڑا  
کرنوں کا شمار کر رہا تھا  
کس نے اُسے گنتیاں سکھائیں  
جس نے کبھی زندگی میں اپنی  
اسکول کی شکل تک نہ دیکھی  
اُستاد کا نام تک نہ جانا

سچ یہ ہے کہ سورجوں کو چاہے  
بادل کا کفن بھی دے کے رکھیں  
کب روشنیاں ہوتی ہیں زنجیر!  
تنویر کا ہاتھ کس نے تھاما!  
کرنوں کے قدم کہاں رکے ہیں!



ہوا کی دُھن پر بن کی ڈالی ڈالی گائے  
کوئل کو کے جنگل کی ہریالی گائے

رُت وہ ہے جب کوئل کی خوشبو سُرمانگے  
پُر واکے ہمراہ عمربالی گائے

مورنی بن کر پرواسنگ ہیں جب بھی ناچوں  
پُر و ابھی بن میں ہو کر متوالی گائے

رات گئے میں بندیا کھوجنے جب بھی نکلوں  
کنگن کھنکے اور کانوں کی بالی گائے

رنگ منایا جائے، خوشبو کھیلی جائے  
پھول سنہیں، پتے ناچیں اور مالی گائے

میرے بدن کا رواں رواں رس میں بھیکے  
رات نشے میں اور ہوا بھوپالی گائے

سجے ہوئے ہیں پکوں پر خوشترنگ دئے سے  
آنکھ ستاروں کی چھاؤں دیوالی گائے

ہوا کے سنگ چلے رہ رہ کے لئے بنسی کی  
جیسے دریا پار کوئی بھٹیالی گائے

ساجن کا اصرار کہ ہم تو گیت سنیں گے  
گوری چپ ہے لیکن مکھ کی لالی گائے

منہ سے نہ بولے، نہیں مگر مسکاتے جائیں  
اُجلی دھوپ نہ بولے، رینا کالی گائے

دھانی بانگیں جب بھی سہاگن کو پہنائے  
شوخی سروں میں کیا کیا چوڑی والی گائے

محنت کی سندرتنا کھیتوں میں پھیلی ہے  
نرم ہوا کی دھن پر دھان کی بالی گائے

خود کو بکتے دیکھ رہی ہے لیکن چپ ہے  
میری صورت بھولی صورت والی گائے

## مورنی

بارش نے

جب سے مجھ کو پازیب پنہائی ہے

میں رقص میں ہوں

اور اتنی خوش ہوں

اپنے پاؤں کی بدرنگی کو

دیکھ دیکھ کے ٹھول رہی ہوں

پر پھیلائے

بھنگے ہوئے جنگل میں مسلسل ناچ رہی ہوں!



نظر کی تیزی میں ہلکی سنہسی کی آمیزش  
ذرا سی دھوپ ہیں کچھ چاندنی کی آمیزش  
یہی تو وجہ شکستِ وفا ہوئی میری  
خلوصِ عشق میں سادہ دلی کی آمیزش  
مرے لیے ترے الطاف کی وہ اُجلی رت  
عذابِ مرگ میں بھتی زندگی کی آمیزش  
وہ چاند بن کے مرے جسم میں پگھلتا رہا  
لہو میں ہوتی گئی روشنی کی آمیزش  
یہ کون بن میں بھٹکتا تھا جس کے نام پہ ہے  
ہوائے دشت میں آشفنگی کی آمیزش  
زمیں کے چہرے پہ بارش کے پہلے پیار کے بعد  
خوشی کے ساتھ بھتی حیرانگی کی آمیزش  
سمندروں کی طرح میری آنکھ ساکت ہے  
مگر سکوت میں کس بے کالی کی آمیزش

## موسم

چڑیا پوری بھیگ چکی ہے

اور درخت بھی پتہ پتہ ٹپک رہا ہے

گھونسلکب کا بکھر چکا ہے

چڑیا پھر بھی چمک رہی ہے


انگ انگ سے بول رہی ہے

اس موسم میں بھیگتے رہنا کتنا اچھا لگتا ہے!



خوشبو ہے وہ تو چھو کے بدن کو گزرنے جائے  
جب تک مرے وجود کے اندر اتر نہ جائے  
خود پھول نے بھی ہونٹ کیسے اپنے نیم وا  
چوری تمام رنگ کی، تتلی کے سر نہ جائے  
ایسا نہ ہو کہ لمس بدن کی سزا بنے  
جی پھول کا ہوا کی مجت سے بھر نہ جائے  
اس خوف سے وہ ساتھ نبھانے کے حق میں ہے  
کھو کر مجھے، یہ لڑکی کہیں دکھ سے مر نہ جائے  
شدت کی نفرتوں میں سدا جس نے سانس لی  
شدت کا پیار پا کے خلا میں بکھر نہ جائے  
اُس وقت تک کناروں سے ندی چڑھی ہے  
جب تک سمندروں کے بدن میں اتر نہ جائے  
پلوں کو اُس کی، اپنے دوپٹے سے پونچھ دوں  
کل کے سفر میں آج کی گردِ سفر نہ جائے  
میں کس کے ہاتھ بھیجوں اُسے آج کی دعا  
قاصد، ہوا، ستارہ، کوئی اُس کے گھر نہ جائے





رنگ خوشبو میں اگر حل ہو جائے      وصل کا خواب مکمل ہو جائے  
 چاند کا چومنا ہوا سرخ گلاب      تیزی دیکھے تو پاگل ہو جائے  
 میں اندھیروں کو اجالوں ایسے      تیرگی آنکھ کا کاجل ہو جائے  
 دوش پر بارشیں لے کر گھومیں      میں ہوا اور وہ بادل ہو جائے  
 نرم سبزے پہ ذرا جھک کے چلے      شبہی رات کا آپنچل ہو جائے  
 عمر بھر تھامے رہے خوشبو کو      پھول کا ہاتھ مگر شل ہو جائے

چڑیا پتوں میں سمٹ کر سوتے

پیڑیوں پھیلے کہ جنگل ہو جائے

# پہرے

پسِ شہرِ گل

سرخ پتھر کی دیوار پر

آکے موجِ صبا

عمر بھر دستکیں دے تو کیا

صرف یہ ہے کہ ہاتھ اُس کے تھک جائیں گے!

## اتنا دھیان میں رکھنا

اُجھلے آج کی سچائی کو

میلی کل کی دھندلاہٹ میں

کیا اوروں کی صورت تم بھی پرکھو گے؟

خیر— تمہاری مرضی

لیکن اتنا دھیان میں رکھنا

سورج پر بھی رات کی ہم آغوشی کا الزام رہا ہے!

## مجبوری

ہوائیں

دستکوں میں میرا نام لے رہی ہیں

میں، کوارٹریسے کھولوں

میرے دونوں ہاتھ پشت کی طرف بندھے ہوئے ہیں!

## تعبیر

سید راتوں کے آگے سر خرد ہوں  
چاند سے آنکھیں ملا کر بات کرتی ہوں  
کہ میں نے عمر میں دیکھا ہے پہلی بار یہ منظر  
مری نیندیں مرے خوابوں کے آگے سر اٹھا کر چل رہی ہیں!

## واٹرو

اُس کے کنول ہاتھوں کی خوشبو  
کتنی سبز آنکھوں نے پینے کی خواہش کی تھی  
کتنے چمکیلے بالوں نے  
چھوئے جانے کی اُس میں خود کو، کیسا کیسا بھرایا تھا  
کتنے پھول اُگانے والے پاؤں  
اُس کی راہ میں اپنی آنکھیں بچھائے پھرتے تھے  
لیکن وہ ہر خواب کے ہاتھ جھٹکتی ہوئی  
جنگل کی مغرور ہوا کی صورت  
اپنی دھن میں اُڑتی پھرتی

خوشبو

۲۵۵

آج — مگر

سورج نے کھڑکی سے جھانکا

تو اس کی آنکھیں، پلکیں جھپکنا بھول گئیں

وہ مغرور سی، تیکھی لڑکی

عام سی آنکھوں، عام سے بالوں والے

اک اکھڑ پر ویسی کے آگے

دو زانو بیٹھی

اس کے بوٹ کے تسمے باندھ رہی تھی!

## نئی رات

گہن کو اپنے تن کا نوشتہ جان کے، میں نے  
روشنیوں سے سارے ناتے توڑ لیے تھے  
رات کو اپنی سکھی مان کے  
اپنے سارے دکھ بس اُس سے کہہ کے  
جی ہلکا کر لیتی تھی  
شام ڈھلے، تنہائی کے بازو پر سر رکھے سو جاتی  
اور نیند کے بے آباد جزیروں میں تنہا  
اک تھکی ہوئی خوشبو کی طرح بھٹکا کرتی!

آج بھی میں تنہا ہوں سفر میں  
لیکن خود سے پوچھ رہی ہوں  
میرے وجود کے گرد یہ کیسا ہالہ ہے!  
یوں لگتا ہے

چادر شب شانوں سے سر کستی جاتی ہے  
چاند مرے آنچل میں ستارے ٹانگ رہا ہے!





اپنی ہی صداسنوں کہاں تک      جنگل کی ہوا رہوں کہاں تک  
 ہر بار ہوا تہ ہوگی در پر      ہر بار مگر اٹھوں کہاں تک  
 دم گھٹتا ہے گھر میں جس ہے      خوشبو کے لیے رکوں کہاں تک  
 پھر آ کے ہو ایس کھول دیں گی      زخم اپنے رفو کروں کہاں تک  
 ساحل پہ سمندروں سے بچ کر      میں نام ترا لکھوں کہاں تک  
 تنہائی کا ایک ایک لمحہ      ہنگاموں سے قرضوں کہاں تک  
 گریس نہیں تو لفظ ہی بھیج      میں تجھ سے جُدار ہوں کہاں تک  
 مسکھ سے بھی تو دوستی کبھی ہو      دکھ سے ہی گلے ملوں کہاں تک  
 غسوب ہو ہر کرن کسی سے      اپنے ہی لیے جھلوں کہاں تک

آنچل مرے بھر کے پھٹ رہے ہیں

پھول اُس کے لیے چنوں کہاں تک



دشمن ہے اور ساتھ رہے جان کی طرح  
مجھ میں اتر گیا ہے وہ سرطان کی طرح  
جکڑے ہوئے ہے تن کو مے اس کی آرزو  
پھیلا ہوا ہے جال سا شریان کی طرح  
دیوار و دیوار نے جس کے لیے بحر کاٹے تھے  
آیا تھا چند روز کو، مہمان کی طرح  
دکھ کی رتوں میں پرنے تنہا سفر کیا  
پتوں کو پہلے بھیج کے سامان کی طرح  
گہرے خنک اندھیرے میں اُجلے تکلفات  
گھر کی فضا بھی ہو گئی شیزان کی طرح

ق

ڈوبا ہوا ہے حسن سخن میں سکوتِ شب  
تارِ ربابِ روح میں کلیان کی طسوج  
آہنگ کے جمال میں انجیل کی دعا  
نرمی میں اپنی، سورہ رحمان کی طرح



سناٹا فضا میں بہہ رہا ہے

دُکھ اپنے ہوا سے کہہ رہا ہے

برفیلی ہوا میں تن شجر کا

ہونے کا عذاب سہہ رہا ہے

باہر سے نئی سفیدیاں ہیں

اندر سے مکان ڈھ رہا ہے

حل ہو گیا خون میں کچھ ایسے

رگ رگ میں وہ نام بہہ رہا ہے

جنگل سے ڈرا ہوا پرندہ

شہروں کے قریب رہ رہا ہے



چھوٹے سے قبل رنگ کے پیکر بگھل گئے  
مٹھی میں آنے پائے کہ جگنو نکل گئے

پھیلے ہوئے تھے جاگتی نیندوں کے سلسلے  
آنکھیں کھلیں تو رات کے منظر بدل گئے

کب حدتِ گلاب پہ حرف آنے پائے گا  
تنتی کے پر اڑان کی گرمی سے جل گئے

آگے تو صرف ریت کے دریا دکھائی دیں  
کن بستیوں کی سمت مسافر نکل گئے

پھر چاندنی کے دام میں آنے کو تھے گلاب  
صد شکر نیند کھونے سے پہلے سنبھل گئے



کیسے چھوڑیں اُسے تنہائی پر  
حرف آتا ہے مسیحا جانی پر  
اُس کی شہرت بھی تو پھیلی ہر سو  
پیار آنے لگا رسوائی پر  
ٹھہرتی ہی نہیں آنکھیں جاناں!  
تیری تصویر کی زیبائی پر  
رشک آیا ہے بہت حسن کو بھی  
قامتِ عشق کی رعنائی پر  
سطح سے دیکھ کے اندازے لگیں  
آنکھ جاتی نہیں گسرائی پر  
ذکر آئے گا جہاں بھونروں کا  
بات ہوگی مرے ہر جانی پر

خود کو خوشبو کے حوالے کر دیں

پھول کی طرح زیندہ پرائی پر



چہرہ نہ دکھا، صدا سُنا دے جینے کا ذرا تو جو صلہ دے  
دکھلا کسی طور اپنی صورت آنکھوں کو مزید مت سزا دے  
چھو کر مری سوچ۔ میرے تن میں بیلین ہرے رنگ کی اُگا دے  
جاناں! نہ خیالِ دوستی کر دے زہر جو آبِ تو تیز سا دے  
شدت ہے مزاج میرے خوں کا نفرت کی بھی دے تو انتہا دے  
ٹوٹی ہوئی شام منتظر ہے جھک کر مجھے آئے دکھا دے  
دل پھٹنے لگا ہے ضبطِ غم سے مالک! کوئی درد آشنا دے  
سوئی ہے ابھی تو جا کے شبِ بنم ایسا نہ ہو موجِ گل اٹھا دے

چکھوں ممنوعہ ذائقے بھی

دل! سانپ سے دوستی بڑھا دے

## آج کی رات

نیند بلیکوں کی جھال کو چھوتی ہوئی  
اوس میں اپنا آنچل بھگو کے  
مرے دکھتے ماتھے پہ رکھنے چلی ہے  
مگر۔ آنکھ اور ذہن کے درمیاں  
آج کی شب وہ کانٹے بچھے ہیں  
کہ نیندوں کے آہستہ رو، پھول پاؤں بھی چلنے سے معذور ہیں  
ہر بون مو میں اک آنکھ اُگ آئی ہے  
جس کی بلیکیں نکلنے سے پہلے کہیں جھڑ چکی ہیں

اور اب، رات بھر  
روشنی اور کھلی آنکھ کے درمیاں  
نیند مصلوب ہوتی رہے گی!



دستِ شب پر دکھائی کیا دیں گی      سلوٹیں روشنی میں اُبھریں گی  
گھر کی دیواریں میرے جانے پر      اپنی تنہائیوں کو سوچیں گی  
انگلیوں کو تراش دوں، پھر بھی      عادتاً اُس کا نام لکھیں گی  
رنگ و بو سے کہیں پناہ نہیں      خواہشیں بھی کہاں اماں دیں گی  
ایک خوشبو سے بچ بھی جاؤں اگر      دوسری نکھتیں جگر میں گی  
خواب میں تہتلیاں پکڑنے کو      نیندیں بچوں کی طرح دوڑیں گی

کھڑکیوں پر دبیز پردے ہوں

بارشیں پھر بھی دستکیں دیں گی!





ذرے سرکش ہوئے کہنے میں ہوا میں بھی نہیں  
آسمانوں پہ کہیں تنگ نہ ہو جائے زمیں

آگے دیوار پہ بھی تھیں کہ پھر اڑ نہ سکیں  
تتلیاں بانجھ مناظر میں نظر بند ہوئیں

پیر کی سانسوں میں چڑیا کا بدن کھنچتا گیا  
نبض رکتی گئی، شاخوں کی رگیں کھلتی گئیں

ٹوٹ کر اپنی اڑانوں سے پرندے آئے  
سانپ کی آنکھیں درختوں پہ بھی اب گئے لگیں

شاخ درشاخ الجھتی ہیں رگیں پیروں کی  
سانپ سے دوستی، جھگڑ میں نہ بھٹکائے کہیں

گود لے لی ہے چٹانوں نے سمندر سے نمی  
جھوٹے پھولوں کے درختوں پہ بھی خوشبو نہیں!

## نیا دکھ


یہ دکھ جو برف کا طوفان بن کے آیا ہے  
پہاڑ والوں پہ کیسے عذاب لایا ہے

یہ زندہ رہنے کی خاطر، احباز توں کا دکھ  
بطور قرض کے حاصل، محبتوں کا دکھ

یہ غم کہ راست کی دہلیز اپنا گھر ہوگی  
تمام عالم امکان میں جب سحر ہوگی

یہ دکھ کہ چھوڑ گئے انتہا پہ آکر ساتھ  
سیاہ ماتحتوں پہ تفتیر لکھنے والے ہاتھ

مسافرانِ شبِ غم، اسیرِ دارِ ہوئے  
جو رہنمائی تھے، بچے، اور شہریارِ ہوئے



وہ جس سے رہا آج تک آواز کا رشتہ  
بھیجے مری سوچوں کو اب الفاظ کا رشتہ

تنتلی سے مرا پیار کچھ ایسے بھی بڑھا ہے  
دونوں میں رہا لذتِ پرواز کا رشتہ

رب لڑکیاں اک دوسرے کو جان رہی ہیں  
یوں عام ہوا مسلکِ شہناز کا رشتہ

راتوں کی ہوا اور مرے تن کی مہک میں  
مشترکہ ہوا اک درِ کم باز کا رشتہ

تنتلی کے لبوں اور گلابوں کے بدن میں  
رہتا ہے سدا چھوٹے سے اک راز کا رشتہ

ملنے سے گریزاں ہیں، نہ ملنے پہ خفا بھی  
دم توڑتی چاہت ہے کس انداز کا رشتہ



حلقہ رنگ سے باہر دیکھوں

خود کو خوشبو میں سمو کر دیکھوں

اُس کو بینائی کے اندر دیکھوں

عمر بھر دیکھوں کہ پل بھر دیکھوں

کس کی نیندوں کے چرالائی رنگ

موجہ زلف کو چھو کر دیکھوں

زرد برگد کے اکیلے پن میں

اپنی تنہائی کے منظر دیکھوں

موت کا ذائقہ لکھنے کے لیے

چند لمحوں کو ذرا مرد دیکھوں!



کیسے کیسے تھے جزیرے خواب میں  
بہ گئے سب نیند کے سیلاب میں

لڑکیاں بیٹھی مھتیں پاؤں ڈال کر  
روشنی سی ہو گئی تالاب میں

جکڑے جانے کی تمنا تیز کھتی  
اگے پھر حلقہ گرداب میں

ڈوبتے سورج کی نارنجی مھتکن  
تیرتی ہے ذیدہ خوناب میں

وہ تو میرے سامنے بیٹھا تھا۔ پھر  
کس کا چہرہ نقش تھا ہتاب میں!

## مشترکہ دشمن کی بیٹی

نہتے سے اک چینی رستوران کے اندر  
میں اور میری نیشنلسٹ کو لیگز  
کیٹس کی نظموں جیسے دلاویز دھندلکے میں بیٹھی  
سوپ کے پیالے سے اٹھتی، خوش لمس جہک کو  
تن کی سیرابی میں بدلتا دیکھ رہی تھیں  
باتیں ”ہوا نہیں پڑھ سکتی“، تاج محل، بیسور کے رشیم  
اور بنارس کی ساری کے ذکر سے جھلمل کرتی  
پاک و ہند سیاست تک آنکلیں  
پینسٹھ۔ اُس کے بعد اکثر۔ جنگی قیدی۔  
امر تسر کاٹی وی۔  
پاکستانی کلچر۔ محاذِ نو۔ خطرے کی گھنٹی.....

میری جوشیلی کو لیگز  
اس حملے پر بہت خفا تھیں

میں نے کچھ کہنا چاہا، تو  
اُن کے منہ یوں بگڑ گئے تھے  
جیسے سوپ کے بدے اُنھیں کوہن کا رس پینے کو ملا ہو  
رستوران کے مالک کی ہنس مکھ بیوی بھی  
میری طرف شاکی نظروں سے دیکھ رہی تھی  
(شاید سنبہ باسٹھ کا کوئی تیرا بھی تک اُس کے دل میں ترازو تھا)

رستوران کے روز میں جیسے  
مائی بلڈ پریشر انساں کے جسم کی جیسی جھلاہٹ در آئی تھی  
یہ کیفیت کچھ لمحے رہتی  
تو ہمارے ذہنوں کی شریانیں بھٹ جاتیں  
لیکن اُس پل، آرکسٹرا خاموش ہوا  
اور لتا کی رس ٹپکاتی، شہد آگیں آواز، کچھ ایسے ابھری  
جیسے جس زدہ کرے میں  
دریا کے رُخ والی کھڑکی کھلنے لگی ہو!  
میں نے دیکھا  
جسموں اور چہروں کے تناؤ پر

ان دیکھے ہاتھوں کی ٹھنڈک  
پیار کی شبینم چھڑک رہی تھی  
مسخ شدہ پھرے جیسے پھر سنو رہے تھے  
میری نیشلسٹ کو لیکز  
ہاتھوں کے پایوں میں اپنی ٹھوڑیاں رکھے  
ساکت و جامد بیٹھی تھیں  
گیت کا جادو بول رہا تھا!  
میز کے نیچے  
رستوران کے مالک کی سنس مکھ بیوی کے  
نرم گلابی پاؤں بھی  
گیت کی ہمراہی میں تھرک رہے تھے!

مشرکہ دشمن کی بیٹی  
مشرکہ محبوب کی صورت  
اُبلے ریشم لہجوں کی باہیں پھیلانے  
ہمیں سمیٹے  
ناچ رہی تھی!





بارش ہوئی تو پھولوں کے تن چاک ہو گئے  
 موسم کے ہاتھ بھیک کے سفاک ہو گئے  
 بادل کو کیا خبر ہے کہ بارش کی چاہ میں  
 کیسے بلند و بالا شجر خاک ہو گئے  
 جگنو کو دن کے وقت پرکھنے کی ضد کریں  
 بچے ہمارے عہد کے چالاک ہو گئے  
 لہرا رہی ہے برف کی چادر ٹہا کے گھاس  
 سورج کی شدہ پہ تنکے بھی بے باک ہو گئے  
 بستی میں جتنے آب گزیدہ تھے سب کے سب  
 دریا کے رخ بدلتے ہی تیراک ہو گئے  
 سورج دماغ لوگ بھی ابلاغ منکر میں  
 زلفِ شبِ منراق کے پیچاک ہو گئے  
 جب بھی غریب شہر سے کچھ گفتگو ہوئی  
 لہجے ہوئے شام کے فناک ہو گئے

## ناٹک

رُت بدلی تو بھنوروں نے تنگی سے کہا  
آج سے تم آزاد ہو  
پروازوں کی ساری تمہیں تمہارے نام ہوئیں  
جاؤ

جنگل کی مغرور ہوا کے ساتھ اڑو  
بادل کے ہمراہ تارے چھو آؤ  
خوشبو کے بازو تھامو، اور رقص کرو  
رقص کرو

کہ اس موسم کے سورج کی کرنوں کا تاج تمہارے سر ہے  
لہاؤ

کہ ان راتوں کا چاند تمہاری پیشانی پر اپنے ہاتھ سے دکھائے گا  
گاؤ

ان لمحوں کی ہوائیں تم کو تمہارے گینوں پرنگت دیں گی

پتے کڑے بجائیں گے  
اور پھولوں کے ہاتھوں میں دف ہوگا!

تنتلی، معصومانہ حیرت سے سرشار  
سید شاخوں کے حلقے سے نکلی  
صدیوں کے جکڑے ہوئے رشیم پر پھیلانے — اور اڑنے لگی  
کھلی فضا کا ذائقہ چکھا

زرم ہوا کا گیت سنا  
ان دیکھے کہساروں کی قامت ناپی  
روشنیوں کا لمس پایا  
خوشبو کے ہر رنگ کو چھو کر دیکھا  
لیکن رنگ، ہوا اور خوشبو کا وجدان ادھورا تھا  
کہ رقص کا موسم ٹھہر گیا

رُت بدلی  
اور سورج کی کرنوں کا تاج نگھلنے لگا  
چاند کے ہاتھ، دعا کے حرف ہی بھول گئے  
ہوا کے لب برقیے سموں میں نیلے پڑ کر اپنی صدائیں کھو بیٹھے

پتوں کی باہوں کے مڑے رنگ ہوئے  
اور تہارہ گئے پھول کے ہاتھ  
برف کی لہر کے ہاتھوں، تتلی کو لوٹ آنے کا پیغام گیا  
بھنورے شبنم کی زنجیریں لے کر دوڑے  
اور بے چین پروں میں ان حکھی پروازوں کی آشفٹہ پاپس جلا دی  
اپنے کالے ناخنوں سے  
تتلی کے پر نوچ کے بولے۔  
احمق لڑکی  
گھر واپس آ جاؤ  
نامک ختم ہوا!

(خواتین کا عالمی سال)



خوشبو کی ترتیب ، ہوا کے رقص میں ہے  
میری منو ، میرے ہی جیسے شخص میں ہے

وہ میرا تن چھوٹے ، من میں شعر اگائے  
پیڑ کی ہریالی بارش کے لمس میں ہے

سوچ کا رشتہ سانس سے ٹوٹا جاتا ہے  
لو سے زیادہ جبر فضا کے حبس میں ہے

دن میں کیسی لگتی ہوگی ، سوچتی ہوں  
ندی کا سارا حن تو چاند کے عکس میں ہے

میری اچھائی تو سب کو اچھی لگی  
اُس کے پیار کا مرکز میرے نقص میں ہے

ایسی خالی نسل کے خواب ہی کیا ہوں گے  
جس کی نیند کا سر چشمہ تک چرس میں ہے!

## جنم

اب کے، دیوالی!

اُس کے گھر بھی

میرے نام کا دیا جلا

جو اپنے دروازوں پر، میری دستک کو

ہوا کا شور سمجھتا تھا

ملن کی رُت کو پرہ کی بھور سمجھتا تھا

سینے تک میں چھو کر مجھ کو

خود کو چور سمجھتا تھا

چور نے مور کا جنم لیا ہے

بچی ہار کے سندر بن میں ناچ رہا ہے!



کیا ڈوبتے ہوؤں کی صدائیں سمیٹیں

سیلاب کی سماعتیں، آندھی کو رہن تھیں

کائی کی طرح لاشیں چٹانوں پہ آگ گئیں

زرخیز یوں سے اپنی پریشان تھی زمیں

پیڑوں کا طرف وہ کہ جڑیں تک نکال دیں

پانی کی پیاس ایسی کہ کھجنتی نہ تھی کہیں

بچوں کے خواب پی کے بھی حلقوم خشک تھے

دریا کی تشنگی میں بڑی وحشتیں رہیں

بارش کے ہاتھ چھتے رہے بستوں سے خواب

بندیں ہوئے تند کی موجوں کو بھاسیں

بلے سے ہر مکان کے، نکلے ہوئے تھے ہاتھ  
آندھی کو تھا منے کی بڑی کوششیں سوئیں

تعویذ والے ہاتھ مگر مجھ کے پاس تھے  
تہ سے، دعا لکھی ہوئی پیشانیاں ملیں

موجوں کے ساتھ سانپ بھی پھنکارنے لگے  
جنگل کی دہشتیں بھی سمندر سے مل گئیں

بس رقص پانیوں کا تھا وحشت کے راگ پر  
دریا کو سب ڈھینیں تو ہواؤں نے لکھ کے دیں!





سما کے ابر میں، برسات کی اُمنگ میں ہوں  
 ہوا میں جذب ہوں، خوشبو کے انگ انگ میں ہوں  
 فضا میں تیر رہی ہوں، صدا کے رنگ میں ہوں  
 لہو سے پوچھ رہی ہوں، یہ کس رنگ میں ہوں  
 دھنک اُترتی نہیں میرے خون میں جب تک  
 میں اپنے جسم کی نیلی رگوں سے جنگ میں ہوں  
 بہار نے مری آنکھوں پہ پھول باندھ دیے!  
 رہائی پاؤں تو کیسے، حصارِ رنگ میں ہوں  
 کھلی فضا ہے، کھلا آسماں بھی سامنے ہے  
 مگر یہ ڈر نہیں جاتا، ابھی سرنگ میں ہوں  
 ہوا گزیدہ بنفشتے کے پھول کی مانند  
 پناہ رنگ سے بچ کر، پناہ سنگ میں ہوں  
 صدق میں اُتروں تو پھر میں گہر بھی بن جاؤں  
 سدف سے پہلے مگر حلقہٴ منگ میں ہوں

## نارِسائی

تتلیاں

فصیلِ شب عبور کر کے

میری کور کوکھ کے لیے

پروں میں رنگ، آنکھ میں کرن لیے


کلابیوں سے ہو کے اب پھیلیوں تک آگئیں

گر

میری تمام انگلیاں کٹی ہوئی ہیں!



رات کے زہر سے پھیلے ہیں      صبح کے ہونٹ کتنے نیلے ہیں!  
ریت پر تیرتے جزیرے ملیں      پانیوں پر ہوا کے ٹیلے ہیں  
ریزگی کا عذاب سہنا ہے      خوف سے سارے پٹر پیلے ہیں  
ہجر، سناٹا، پچھلے پہر کا چاند      خود سے ملنے کے کچھ ویسے ہیں  
دستِ خوشبو کرے مسیحائی      ناخن گل نے زخم چھیلے ہیں  
عشق سورج سے وہ بھی فرمائیں      جو شبِ تار کے رکھیلے ہیں  
خوشبوئیں پھڑکھڑنے جائیں کہیں      ابھی آنچل ہوا کے گیلے ہیں  
کھڑکی دریا کے رخ پہ جب کھلی  
فرش کمروں کے سیلے سیلے ہیں



زمین کے حلقے سے نکلا تو چاند پھپھتا یا

کشش بچھانے لگا ہے ہر اگلا ستارہ

میں پانیوں کی مسافر، وہ آسمانوں کا

کہاں سے ربط بڑھائیں کہ درمیاں ہے خلا

پچھڑتے وقت دلوں کو اگرچہ دکھ تو ہوا

کھلی فضا میں مگر سانس لینا اچھا لگا

جو صرف روح تھا، فرقت میں بھی وصال میں بھی

اُسے بدن کے اثر سے رہا تو ہونا کھتا

گئے دنوں میں جو تھا ذہن و جسم کی لذت

وہی وصال طبیعت کا جبر بننے لگا

چلی ہے تھام کے بادل کے ہاتھ کو خوشبو

ہوا کے ساتھ سفر کا مقابلہ ٹھہرا!

بس سکے تو برس جانے اس گھڑی ورنہ

بکھیر ڈالے گی بادل کے سائے خواب، ہوا



میں جگنوؤں کی طرح رات بھر کا چاند ہوئی  
ذرا سی دھوپ نکل آئی اور ماند ہوئی

حد و درقص سے آگے نکل گئی کھتی کھتی  
سو مورنی کی طرح غم بھر کو راند ہوئی

مہ تم م! ابھی چھت پہ کون آیا تھا  
کہ جس کے آگے تری روشنی بھی ماند ہوئی

ٹکے کا چارہ نہ گیتاں کو زندگی میں دیا  
جو مر گئی ہے تو سونے کے مول ناند ہوئی

نہ پوچھ، کیوں اُسے جنگل کی رات اچھی لگی  
وہ لڑکی جو کہ کبھی تیرے گھر کا چاند ہوئی

## وہ صورت آشنا میرا

میں اُس کے سامنے

چپ رہ کے بھی یوں بات کرتی ہوں

کہ آنکھوں کا کوئی حرفِ بدن نا آشنا

آلودہ پیکر نہیں ہونا

ہوا کی لہر پر جب گفتگو ہو

ہوا کی لہر پر جب گفتگو ہو خواہ موسم پہ مرا اظہار ہو

یا ٹیلی وژن پر

وہ میرے لمحہ موجود کا دکھ جان لیتا ہے

مجھے پہچان لیتا ہے

مری ہر بات کا چہرہ نہ چھو کر دیکھنے پر بھی

وہ صورت آشنا میرا

مرے لہجوں کے پس منظر سمجھتا ہے !



اب کون سے موسم سے کوئی آس لگائے  
 برسات میں بھی یاد نہ جب اُن کو ہم آئے  
 مٹی کی مہک سانس کی خوشبو میں اُتر کر  
 بھیکے ہوئے سبزے کی ترائی میں بلائے  
 دریا کی طرح موج میں آئی ہوئی رکھا  
 زردائی ہوئی رُت کو ہر رنگ پلائے  
 بوندوں کی چھما چھم سے بدن کانپ رہا ہے  
 اور مست ہوا رقص کی تیز کیے جائے  
 ثنا خیں ہیں تو وہ رقص میں پتے ہیں تو رم ہیں  
 پانی کا نشہ ہے کہ درختوں کو چڑھا جائے  
 ہر لہر کے پاؤں سے لپٹنے لگے گھن گھر  
 بارش کی سنسنی تال پہ پازیب جو چھنکائے  
 انگور کی بیلوں پہ اُتر آئے ستارے  
 رکتی ہوئی بارش نے بھی کیا رنگ دکھائے

## بارش میں

زمین ہے  
یا کہ کچے رنگوں کی ساری پہنے  
گھسنے درختوں کے نیچے کوئی شریر لڑکی  
شریر تر پانیوں سے اپنا بدن چُرائے۔ چُرا نہ پائے!

## ایک شعر

گھر کی ویرانی کی دوست  
دیواروں پر اگتی کھاس!



## بے بسی

بارش نے زمیں پر پاؤں دھرا

خوشبو کھنکی، گھنگھر و چھنکا

لہرائی ہوا، ہسکی برکھا

کیا جانے کیا مٹھی سے کہا

در آئی شہریں اک ندیا

کس اور چسلی، دیا دیا!

کس گھاٹ لگوں سے پرویا

سارا جگ جل اور میں نیا!

# بسنت بہار کی نرم ہنسی

بسنت بہار کی نرم ہنسی  
آنکھوں میں چھپکلی  
بھیک گئی مری ساری  
پھر — پروا کی شوخی !  
کیسے اپنا آپ سنبھالوں  
آنچل سے تن ڈھانپوں — تو  
زلفیں کھل جائیں  
زلف سمیٹوں  
تن چھلکے گا !



اشک آنکھ میں پھر اٹک رہا ہے  
کنکریں کوئی کھٹک رہا ہے

میں اُس کے خیال سے گریزاں  
وہ میری صدا جھٹک رہا ہے

تحریر اُسی کی ہے، مگر دل  
خط پڑھتے ہوئے اٹک رہا ہے

ہیں فون پہ کس کے ساتھ باتیں  
اور ذہن کہاں بھٹک رہا ہے

صدیوں سے سفر میں ہے سمندر  
ساحل پہ تھکن ٹپک رہا ہے

اک چاند صلیب شاخ گل پر  
بالی کی طرح ٹپک رہا ہے!

# فر

بارش کا اک قطرہ آکر  
میری پلک سے اُبھلا،  
اور آنکھوں میں ڈوب گیا!



دن ٹھہر جائے، مگر رات کٹے  
کوئی صورت ہو کہ برسات کٹے

خوشبوئیں مجھ کو تم کرتی گئیں  
شاخ در شاخ مرے ہات کٹے

موجہ گُل ہے کہ تلوار کوئی  
درمیاں سے ہی مناجات کٹے

حرف کیوں اپنے گنوائیں جا کر  
بات سے پہلے جہاں بات کٹے

چاند! آمل کے منائیں یہ شب  
آج کی رات ترے سات کٹے

پورے انسانوں میں گھس آئے ہیں  
سر کٹے، جسم کٹے، ذات کٹے

## اِحْتِسَاب

ہوا۔ جو گندم کی پہلی خوشبو کے لمس سے لے کے  
کڑوے بارود کی تک تک  
زمین کے ہمراہ رقص میں بھتی  
گماں یہ ہوتا ہے  
اس رفاقت سے تھک چکی ہے  
اور اپنی پازیب اُتار کر  
اجنبی زمینوں کی سرد باہوں میں سو رہی ہے  
فضا میں سناٹا دم بخود ہے!

ہوا کی خفگی ہی بے سبب ہے  
کہ ابنِ آدم نے اپنے پیغام سے بھی بڑھ کر  
کوئی نیا بم بنا لیا ہے؟

# ایک شعر

ہمارے عہد میں شاعر کے نرخ کیوں نہ بڑھیں  
امیر شہر کو لاحق ہوئی ٹسین فہمی



سرگوشی بہار سے خوشبو کے درکھلے  
کس اسم کے جمال سے بابِ بہر کھلے

جب رنگِ پابہر گل ہوں، ہوائیں بھی قید ہوں  
کیا اس فضا میں پرچسپم زخمِ جگر کھلے

نیچے سے دُور، شامِ ڈھلے، اجنبی جگہ  
نکلے ہوں کس کی کھوج میں، بے وقت، سر کھلے

شاید کہ چاند بھول پڑے راستہ کبھی  
رکھتے ہیں اس امید پہ کچھ لوگ گھر کھلے

وہ مجھ سے دُور، خوش ہے؟ خفا ہے؟ ادا ہے؟  
کس حال میں ہے؟ کچھ تو مرانا مہر کھلے



ہر رنگ میں وہ شخص نظر کو بھلا لگے  
حد یہ کہ روٹھ جانا بھی اُس شوخ پر کھلے

کھل جائے کن ہواوں سے رسم بدن ہی  
خلوت میں پھول سے کبھی تنگی اگر کھلے

راتیں تو قافلوں کی معیت میں کاٹ لیں  
جب روشنی بٹی تو کئی راہبر کھلے



ہوا سے جنگ میں ہوں بے اماں ہوں  
شکستہ کشتیوں پر بادباں ہوں  
میں سورج کی طرح ہوں دھوپ اڑھے  
اور اپنے آپ پر خود سائبان ہوں  
مجھے بارش کی چاہت نے ڈبویا  
میں پنختہ شہر کا کچا مکان ہوں  
خود اپنی چال اُلٹی چلنا چاہوں  
میں اپنے واسطے خود آسمان ہوں  
دعائیں دے رہی ہوں دشمنوں کو  
اور اک ہمدرد پرنا مہربان ہوں  
پزندوں کو دعا کھلا رہی ہوں  
میں بستی چھوڑ، جنگل کی اداں ہوں  
ابھی تصویر میری کیا بنے گی  
ابھی تو کینوس پر اک نشان ہوں

## خدا سے

میں پذیرائی کے آداب سے واقف ہوں

مگر

اب کے برس، میرے گھر

یا تو برسات آئے،

یا مری تنہائی!



مرجھانے لگی ہیں پھر تراشیں  
آؤ کوئی زحمت نہ کر تلاشیں  
لبوس برہنہ کھیتوں کے  
پیراہن ابر سے تراشیں  
بادل ہیں کہ نیلی شتر ہی میں  
رقصاں ہیں سفید یوں کی قاشیں  
پہڑوں کی قبا ہی تھی قیامت  
اور اُس پہ بہار کی تراشیں!  
تاروں کی توحپال اور ہی تھی  
جیتا کیسے ہم اگر چہ تاشیں  
اہرام ہے یا کہ شہر میرا  
انسان ہیں یا حنوط لاشیں  
سڑکوں پہ رواں، یہ آدمی ہیں  
یا نیند میں چل رہی ہیں لاشیں

خوشبو

۳۰۱

ضد

میں کیوں اُس کو فون کروں !

اُس کے بھی تو علم میں ہوگا

کل شب

موسم کی پہلی بارش تھی !



چاند میری طرح گپھلتا رہا      نیند میں ساری رات چلتا رہا  
 جانے کس دکھ سے دل گرفتہ تھا      منہ پہ بادل کی راکھ ملتا رہا  
 میں تو پاؤں کے کانٹے چنیتی رہی      اور وہ راستہ بدلتا رہا  
 رات گلیوں میں جب بھٹکتی تھی      کوئی تو تھا جو ساتھ چلتا رہا  
 موسمی بیل تھی میں، سوکھ گئی      وہ تناور درخت، پھلتا رہا  
 سردرت میں مسافروں کے لیے      پیڑ، بن کر الاؤ، جلتا رہا  
 دل، مرے تن کا پھول سا بچہ      پتھروں کے نگہ میں پلتا رہا

نیند ہی نیند میں کھلونے لیے

خواب ہی خواب میں بہتا رہا!

# آزمائش

دیرھ برس کے بعد

اچانک

وقت نے اپنا آئینہ پن دکھلایا

بچھڑے ہوؤں کو تیرے مقابلے آیا

بہتی ہوا کے عکس بنانے والا ساحر

گوئی تصویروں کو اب آواز بھی دے!

## آشیر باد

پھر سیمائی دستگیر ہوئی  
چن رہی ہے تمہارے اشکوں کو  
کس محبت سے یہ نئی لڑکی  
میرے ہاتھوں کی کم سخن نرمی  
دکھ تمہارے نہ بانٹ پائی مگر  
اس کے ہاتھوں کی مہر بانی کو  
میری کم ساز آرزو کی دعا  
اور یہ بھی کہ اس کی چہارہ گرمی  
عمر بھر ایسے سر اٹھٹا کے چلے  
میری صورت کبھی نہ کہلائے  
زخم پر ایک وقت کی پٹی !



## پروردہ

لوگ کہتے ہیں ان دنوں چُپ ہے


میرا قاتل —

کہ اُس کے خنجر کو

دھونے والی کینز

چُپ چُپ کر

اب لہو کو زباں سے چاٹتی ہے!



کہاں آرام لمحہ بھر رہا ہے  
سفر، میرا تعاقب کر رہا ہے  
رہی ہوں بے اماں موسم کی زد پر  
ہتھیلی پر ہوا کی، سر رہا ہے  
میں اک نوزائیدہ چڑیا ہوں لیکن  
پرانا باز، مجھ سے ڈر رہا ہے  
پذیرائی کو میری شہسہر گل میں  
صبا کے ہاتھ میں پتھر رہا ہے  
ہوائیں چھو کے رستہ بھول جائیں  
مرے تن میں کوئی منتر رہا ہے  
میں اپنے آپ کو ڈسنے لگی ہوں  
مجھے اب زہرا چھا کر رہا ہے  
کھلونے پالیے ہیں میں نے لیکن  
مرے اندر کا بچہ مر رہا ہے!



نہ متراضِ ناخنِ گل، نام کو، لوں  
ہوا ہوں، اپنی گرہیں آپ کھولوں

تری خوشبو بچھڑ جانے سے پہلے  
میں اپنے آپ میں تجھ کو سمو لوں

کھلی آنکھوں سے سینے قرض لے کر  
تری تنہائیوں میں رنگ کھولوں


ملے گی آنسوؤں سے تن کو ٹھنڈک  
بڑی لڑ ہے، ذرا آنچل بھگولوں

وہ اب میری ضرورت بن گیا ہے  
کہاں ممکن رہا، اُس سے نہ بولوں

میں چڑیا کی طرح، دن بھر تھکی ہوں  
ہوئی ہے شام تو کچھ دیر سولوں

چلوں مقتل سے اپنے شام، لیکن  
میں پہلے اپنے پیاروں کو نورلوں

مرا نوحہ کسناں کوئی نہیں ہے  
سو اپنے سوگ میں خود باں کھولوں



عمر بھر کے لیے اب تو سونے کی سوتی ہی معصوم شہزادیاں رہ گئیں  
نیند چھتے ہوئے ہاتھ ہی تھک گئے وہ بھی جب آنکھ کی سوتیاں رہ گئیں

لوگ گلیوں سے ہو کر گزرتے رہے کوئی ٹھٹھکا، نہ ٹھہرا، نہ دسپڑا  
ادھ کھلی کھڑکیوں سے لگی، شام سے آہ تکتی ہوئی لڑکیاں رہ گئیں

پاؤں چھو کر چھاری الگ ہو گئے، نیم تاریک مندر کی تنہائی میں  
آگ بنتی ہوئی تن کی نوخیز خوشبو سمیٹے ہوئے دیویاں رہ گئیں

وہ ہوا تھی کہ کچے مکانوں کی چھت اڑ گئی، اور مکیں لاپتہ ہو گئے  
اب تو موسم کے ہاتھوں (خزاں میں) اُجڑنے کو بس اب کی بستیاں رہ گئیں

آخر کار لو وہ بھی رخصت ہوا، ساری سکھیاں بھی اب اپنے گھر کی ہوئیں  
زندگی بھر کو فنکار سے گفتگو کے لیے صرف تنہائیاں رہ گئیں

شہر گل میں ہواؤں نے چاروں طرف اس قدر ریشمیں جال پھیلا دیے  
مقرر تھے پروں میں شکستہ اڑائیں سمیٹے ہوئے تنہائیاں رہ گئیں

اجنبی شہر کی اولیں شام ڈھلنے لگی، پرسہ دینے جو آئے۔ گئے  
جلتے خیموں کی بجھتی ہوئی راکھ پر بال کھولے ہوئے بیبیاں رہ گئیں



جانے پھر اگلی صدا کس کی تھی  
 نیند نے آنکھ پہ دستک دی تھی  
 موج در موج ستارے نکلے  
 جھیل میں چاند کرن اُتری تھی  
 پرپاں آئی تھیں کہانی کہنے  
 چاندنی رات نے لوری دی تھی  
 بات خوشبو کی طسج پھیل گئی  
 پیرہن میرا، شکن سیری تھی  
 آنکھ کو یاد ہے وہ پل اب بھی  
 نیند جب پہلے پسل ٹوٹی تھی  
 عشق تو خیر تھا اندھا لڑکا  
 حسن کو کون سی مجبوری تھی  
 کیوں وہ بے سمت ہوا، جب میں نے  
 اُس کے بازو پہ دعا بانڈھی تھی

خوشبو

۳۱۲

گلہ

اے خدا

میری آواز سے ساحری چھین کر

تو نے سانپوں کی بستی میں کیوں مجھ کو پیدا کیا!





دکھ نوشتہ ہے تو آنندھی کو لکھا! آہستہ  
اے خدا اب کے چلے زرد ہوا، آہستہ

خواب حل جائیں مری چشمِ تننا بچھ جائے  
بس سہیلی سے اٹے رنگِ حنا آہستہ!

زخم ہی کھولنے آئی ہے تو عجلت کیسی  
چھو مرے جسم کو اے بادِ صبا! آہستہ!

ٹوٹنے اور بکھرنے کا کوئی موسم ہو  
پھول کی ایک دعا۔ موجِ ہوا! آہستہ

جانتی ہوں کہ بچھ پڑنا تری مجبوری ہے  
پر مری جان! ملے مجھ کو سزا آہستہ

میری چاہت میں بھی اب سوچ کا رنگ آنے لگا  
اور ترا پیار بھی شدت میں ہوا آہستہ

نیند پر جال سے پڑنے لگے آوازوں کے  
اور پھر ہونے لگی تیری صدا آہستہ

رات جب پھول کے رخسار پہ پھیرے سے جی  
”چاند نے جھک کے کہا اور ذرا آہستہ“



منظر ہے وہی ٹھٹھک رہی ہوں  
حیرت سے پلک جھپک رہی ہوں

یہ تو ہے کہ میرا واہمہ ہے!  
بند آنکھوں سے تجھ کو تک رہی ہوں

جیسے کہ کبھی نہ تھا تعارف  
یوں ملتے ہوئے جھجک رہی ہوں

پہچان! میں تیری روشنی ہوں  
اور تیری پلک پلک رہی ہوں

کیا چین ملا ہے۔ سر جو اس کے  
شانوں پہ رکھے سسکا رہی ہوں

پتھر پہ کھسلی، پہ چشم گل میں  
کانٹے کی طرح کھٹک رہی ہوں

جگنو کہیں تھک کے گر چکا ہے  
جنگل میں کہاں بھٹک رہی ہوں

گڑیا مری سوچ کی چھنی کیسا  
بیچھی کی طرح بلک رہی ہوں

اک عمر ہوتی ہے خود سے لڑنے  
اندر سے تمام تھک رہی ہوں

رس پھر سے جڑوں میں جا رہا ہے  
میں شاخ پہ کب سے پک رہی ہوں

تخلیقِ جسمارِ فن کا لمحہ!  
کلیوں کی طرح چٹک رہی ہوں



دھونڈا کیے ہاتھ جگنوؤں کے  
میلے سے بچھڑکے آنسوؤں کے

اک رات کھلا تھا اس کا وعدہ  
آنکھوں میں ہجوم خوشبوؤں کے

شہروں سے ہوا جو ہو کے آئی  
رم چھپنے لگے ہیں آہوؤں کے

کس بات پہ کاشناست تاج دیں  
کھلتے نہیں بھید سادھوؤں کے

تنہا مری ذات دشتِ شب میں  
اطراف میں خیمے بدوؤں کے!

یہ بول ہوا کے لب پہ ہیں — یا  
منتر ہیں قدیم جادوؤں کے!



اب کیا ہے جو تیرے پاس آؤں  
کس مان پر تجھ کو آزماؤں

زخم اب کے تو سامنے سے کھاؤں  
دشمن سے نزدیکتی بڑھاؤں

تنتلی کی طرح جو اڑ چکا ہے  
وہ لمحہ کہاں سے کھوج لاؤں

گروی ہیں سماعتیں بھی اب تو  
کیا تیری صدا کو منہ دکھاؤں

اے میرے لیے نہ دکھنے والے  
کیسے ترے دکھ سمیٹ لاؤں

یوں تیری شناخت مجھ میں اترے

پہچان تک اپنی بھول جاؤں

تیرے ہی بھلے کو چاہتی ہوں

میں تجھ کو کبھی نہ یاد آؤں

قامت سے بڑی صلیب پا کر

دُکھ کو کیوں کر گلے لگاؤں

دیوار سے بیل بڑھ گئی ہے

پھر کیوں نہ ہو میں پھیل جاؤں



من تھکنے لگا ہے تن سمیٹے  
بارش کی ہوا میں بن سمیٹے  
ایسا نہ ہو، چاند بھید پالے  
پیراہن گل شکن سمیٹے  
سوتی رہی آنکھ دن چڑھے تک  
دلہن کی طرح تھکن سمیٹے  
گزارا ہے چمن سے کون ایسا  
بے چینی ہے ہوا بدن سمیٹے  
شاخوں نے کلی کو بد دعا دی  
بارش ترا بھولپن سمیٹے  
آنکھوں کے طویل رنجگوں پر  
چاند آیا بھی تو گھن سمیٹے  
احوال مراد وہ پوچھتا کھتا  
لہجے میں بڑی چھین سمیٹے



اندر سے شکست وہ بھی نکلا  
لیکن وہی بانگین سیٹے  
شام آئے تو ہم بھی گھر کو لوٹیں  
چڑیوں کی طرح تھکن سیٹے  
خود جنگ سے دست کش تھے ہم لوگ  
جذبات میں ایک ن سیٹے  
آنکھوں کے چراغ ہم بجھا دیں  
سورج بھی مگر کرن سیٹے  
کس پیار سے مل رہے ہیں کچھ لوگ  
چمکیلے بدن میں پھن سیٹے  
پھر ہونے لگی ہوں ریزہ ریزہ  
آئے۔ مجھے میرا فن سیٹے  
غیروں کے لیے بکھر گئی تھی  
اب مجھ کو مرا وطن سیٹے



پھول آئے، نہ برگِ تر ہی ٹھہرے  
دکھ پیڑ کے بے ثمر، ہی ٹھہرے  
ہیں تیز بہت ہوا کے ناخن،  
خوشبو سے کہو کہ گھر ہی ٹھہرے  
کوئی توبے خزاں کا سا بھتی  
پتہ نہ سہی، شجر ہی ٹھہرے  
اس شہرِ سخنِ سر و شرگاں میں  
ہم جیسے توبے ہنر ہی ٹھہرے  
آن چکھی اڑان کی بھی قیمت  
آنخمرے بال و پر ہی ٹھہرے  
روغن سے چمک اٹھے تو مجھ سے  
اچھے مرے بام و در ہی ٹھہرے

کچھ دیر کو آنکھ رنگ چھو لے  
تنتی پہ اگر نظر ہی ٹھہرے

وہ شہر میں ہے، یہی بہت ہے  
کس نے کہا، میرے گھر ہی ٹھہرے

چاند اُس کے نگریں کیا رکا ہے  
تارے بھی تمام اُدھر ہی ٹھہرے

ہم خود ہی تھے سوختہ مقدر  
ہاں! آپ ستارہ گرہ ہی ٹھہرے


میرے لیے منتظر ہو وہ بھی  
چاہے سر رہزری ہی ٹھہرے

پازیب سے پیار تھا، سو میرے

پاؤں میں سدا بھنور ہی ٹھہرے



اب کیسی پردہ داری ، خبر عام ہو چکی  
ماں کی ردا تو دن ہوئے ، نیا سلام ہو چکی  
اب آسماں سے چادرِ شب آئے بھی تو کیا  
بے چادری زمین پہ الزام ہو چکی  
اُجڑے ہوئے دیار پہ پھر کیوں نگاہ ہے  
اس کشت پر تو بارشِ اکرام ہو چکی  
سورج بھی اُس کو ڈھونڈ کے واپس چلا گیا  
اب ہم بھی گھر کو لوٹ چلیں ، شام ہو چکی  
شعلے بندھا لیتے ہی رہے مصلحت پسند  
ہونا تھا جس کو پیار میں بدنام ہو چکی  
آنکھیں ہیں اور صبح تلک تیرا انتظار  
مشعل بدست رات ترے نام ہو چکی  
کوہِ ندا سے بھی سخن اُترے اگر تو کیا  
ناساموں میں حرمتِ الہام ہو چکی!



پانی پر بھی زاوِ سفر میں پیاس تو لیتے ہیں  
چاہنے والے ایک دفعہ بن باس تو لیتے ہیں

ایک ہی شہر میں رہ کر جن کو اذین دید نہ ہو  
یہی بہت ہے، ایک ہو ایس سانس تو لیتے ہیں

رستہ کتنا دیکھا ہوا ہو، پھر بھی شاہ سوار  
ایڑ لگا کر اپنے ہاتھ میں راس تو لیتے ہیں

پھر آنگن دیواروں کی اونچائی میں گم ہوں گے  
پہلے پہلے گھر اپنوں کے پاس تو لیتے ہیں

یہی غنیمت ہے کہ سچے خالی ہاتھ نہیں ہیں  
اپنے پرکھوں سے دکھ کی میراث تو لیتے ہیں



جگا سکے نہ ترے لب، لکیر ایسی بھتی  
ہمارے بخت کی رکھا بھی میرا ایسی بھتی

یہ ہاتھ چومے گئے، پھر بھی بے گلاب ہے  
جو رت بھی آئی، خزاں کے سفیر ایسی بھتی

وہ میرے پاؤں کو چھونے جھکا تھا جس لمحے  
جو مانگتا اُسے دیتی، اسیر ایسی بھتی

شہادتیں مرے حق میں تمام جاتی تھیں  
مگر خموش تھے منصف، نظیر ایسی بھتی

کتر کے جال بھی صیاد کی رضا کے بغیر  
تمام عمر نہ اڑتی، اسیر ایسی بھتی


پھر اُس کے بعد نہ دیکھے وصال کے موسم  
جُدائیوں کی گھسٹری چشم گیر ایسی بھتی

بس اک نگاہ مجھے دیکھتا، چلا جاتا  
اُس آدمی کی محبت فقیر ایسی بھتی

ردا کے ساتھ لیٹے کو زادرہ بھی دیا  
تزی فراخ دلی میرے ویر ایسی بھتی

نہ سر کو پھوڑ کے تو مرسکا تو کیا شکوہ  
وفا شعار کہاں میں بھی، سیر ایسی بھتی

کبھی نہ چاہنے والوں کاخوں بہا مانگا  
زگارِ شہرِ سخن بے ضمیر ایسی بھتی



میرے چھوٹے سے گھر کو یہ س کی نظر، اے خدا! لگ گئی  
کیسی کیسی دعاؤں کے ہوتے ہوئے بد دعا لگ گئی

ایک بازو بریدہ شکستہ بدن قوم کے باب میں  
زندگی کا یقین کس کو تھا، بس یہ کہیے، دو انگ گئی

جھوٹ کے شہر میں آئینہ کیا لگا، سنگ اٹھاٹے ہوئے  
آئینہ ساز کی کھوج میں جیسے خلق حسد انگ گئی

جنگلوں کے سفر میں تو آسید سے بچ گئی تھی، مگر  
شہر والوں میں آتے ہی پیچھے یہ کیسی بلا لگ گئی

نیم تاریک تنہائی میں سرخ پھولوں کا بن کھل اٹھا  
ہجر کی زرد دیوار پر تیری تصویر کیا لگ گئی



وہ جو پہلے گئے تھے، ہمیں اُن کی فرقت ہی کچھ کم نہ لگتی  
جان! کیا تجھ کو بھی شہرِ نامہ سرباں کی ہوا لگ گئی؟

دو قدم چل کے ہی چھاؤں کی آرزو سراٹھانے لگی  
میرے دل کو بھی شاید تڑے حوصلوں کی ادا لگ گئی

میز سے جانے والوں کی تصویر کب ہرٹ سکی لگتی مگر،  
درد بھی جب لگتا، آنکھ بھی جب ذرا لگ گئی!



وہی پرند کہ کل گوشہ گیر ایسا تھا  
پلک جھپکتے ہو میں لکیر ایسا تھا

اسے تو دوست کے ہاتھوں کی سوجھ بوجھ بھی  
نظا نہ ہوتا کسی طور، تیرا ایسا تھا

پیام دینے کا موسم نہ ہم نوا پا کر  
پلٹ گیا دے پاؤں، سفیر ایسا تھا

کسی بھی شاخ کے پیچھے پناہ بیٹی میں  
مجھے وہ توڑ ہی لیتا، شریر ایسا تھا

ہنسی کے رنگ بہت مہربان تھے لیکن  
اُداسیوں سے ہی نبھتی، خمیر ایسا تھا

تراکماں کہ پاؤں میں بیڑیاں ڈالیں  
غزال شوق کہاں کا اسیر ایسا تھا!

# ایک ننھی سی مہر

اب تو شہر میں لوٹ آئے ہو

اب تو سب لمحے اپنے ہیں

کیا اب بھی کم فرصت ہو؟

ہاں — لمحوں کی تیز روی نے مجھ کو بھی سمجھایا ہے

دن کے شور میں اپنی صدا گم رہتی ہے

لیکن شام کا لہجہ تو سرگوشی ہے

بحم خانے کی گہری رات کی انگوری باہوں میں آنے سے پہلے

جب وہسکی آنکھوں میں سارے بھر دے؟

اور سرشاری

بھڑے بھٹکے رستوں کے وہ سارے چراغ جلا دے

جو تم ہو اسے لڑکر روشن رکھا کرتے تھے

کیا کوئی کرن — ننھی سی کرن — میری ہوگی؟

# گوری کرت سنگھار

بال بال موتی چمکائے

روم روم مہکار

مانگ سیندور کی سندرتائے

چمکے چندن وار

جوڑے میں جوہی کی بینی

بانہہ میں ہار سنگھار

کان میں جاگ بگ بالی پتے

گلے میں جگنو، ہار

صندل ایسی پیشانی پر

بندیالائی بہار

سبز کبٹار اسی آنکھوں میں

کجرے کی دودھار

گالوں کی سرخی میں جھلکے

ہردے کا اقرار


خوشبو  
۳۳۳

ہونٹ پر کچھ پھولوں کی لالی  
کچھ ساجن کے کار  
کسا ہوا کیسری شلوکا  
چھتری دھاری ڈار  
ہاتھوں کی اک اک چوڑی ہیں  
موہن کی جھبنکار  
سج چلے پھر بھی پاٹل میں  
بولے پی کا پیار  
اپنا آپ درپن میں دیکھے  
اور شرمائے نار  
نار کے روپ کو انگ لگائے  
دھڑک رہا سنسار



تنبلیوں کی بے چینی آ بسی ہے پاؤں میں  
ایک پل کو چھاؤں میں، اور پھر ہواؤں میں  
جن کے کھیت اور آنگن ایک ساتھ اُجڑتے ہیں  
کیسے حوصلے ہوں گے اُن غریب ماؤں میں  
صورتِ رفو کرتے، سر نہ یوں کھلا رکھتے  
جوڑ کب نہیں ہوتے ماؤں کی رداؤں میں  
آنسوؤں میں کٹ کٹ کر کتنے خواب گرتے ہیں  
اک جوان کی میت آ رہی ہے گاؤں میں  
اب تو ٹوٹی کشتی بھی آگ سے بچاتے ہیں  
ہاں کبھی تھا نام اپنا بخت آزمائوں میں  
ابر کی طرح ہے وہ یوں نہ چھو سکوں لیکن  
ہاتھ جب بھی پھیلائے آگیا دعائوں میں

جگنوؤں کی شمعیں بھی راستے میں روشن ہیں  
سانپ ہی نہیں ہوتے ذات کی گچھاؤں میں  
صرف اس تکبر میں اس نے مجھ کو جیتا تھا  
ذکر ہونہ اس کا بھی کل کونارساؤں میں  
کوچ کی تمنا میں پاؤں تھک گئے لیکن  
سمت طے نہیں ہوتی پیارے رہنماؤں میں  
اپنی غم گساری کو مشتر نہیں کرتے  
اتنا ظرف ہوتا ہے درد آشناؤں میں  
اب تو بھر کے دکھ میں ساری عمر جلنا ہے  
پہلے کیا پسنا ہیں تھیں مہرباں حناؤں میں  
سازو رخت بھجوا دیں حدِ شہر سے باہر  
پھر سرنگ ڈالیں گے ہم محل سراؤں میں



شوقِ رقص سے جب تک انگلیاں نہیں کھلتیں  
پاؤں سے ہواؤں کے، بیڑیاں نہیں کھلتیں

پیڑ کو دعا دے کر کٹ گئی ہزاروں سے  
پھول اتنے بڑھ آئے، کھڑکیاں نہیں کھلتیں

پھول بن کی بیروں میں اور کون شامل تھا  
شوخی صبا سے تو بالیاں نہیں کھلتیں

حسن کے سمجھنے کو عمر چاہیے، جاناں!  
دو گھڑی کی چاہت میں لڑکیاں نہیں کھلتیں

کوئی موجِ شیریں چوم کر جگاے گی!  
سورجوں کے نیزوں سے سیدیاں نہیں کھلتیں




ماں سے کیا کہیں گی دکھ ہجر کا، کہ خود پر بھی  
اتنی چھوٹی عمروں کی بچیاں نہیں کھلتیں

شاخ شاخ سرگرداں، کس کی جستجو میں ہیں  
کون سے سفر میں ہیں، تنہاں نہیں کھلتیں

آدھی رات کی چپ میں کس کی چاپ اُبھرتی ہے  
چھت پہ کون آتا ہے، سیرھیاں نہیں کھلتیں

پانیوں کے چڑھنے تک حال کہہ سکیں اور پھر  
کیا قیامتیں گزریں، بستیاں نہیں کھلتیں



مٹی کی گواہی خوں سے بڑھ کر  
آئی ہے عجب گھڑی دن پر

کس خاک کی کوکھ سے جنم لیں  
آئے ہیں جو اپنے بیج کھو کر

کانٹا بھی یہاں کا برگِ تر ہے  
باہر کی کلی بول تھوہر

قلموں سے لگے ہوئے شجر ہم  
پل بھر میں ہوں کس طرح نمود

کچھ پیڑ زمین چاہتے ہیں  
بیلیں تو نہیں اُگیں ہوا پر

اس نسل کا ذہن کٹ رہا ہے  
انگلوں نے کٹائے تھے فقط سر

پتھر بھی بہت حسین ہیں لیکن  
مٹی سے ہی بن سکیں گے کچھ گھر

ہر عشق گواہ ڈھونڈتا ہے  
جیسے کہ نہیں لیتیں خود پر

بس اُن کے لیے نہیں جزیرہ  
پیرائے جو کھولتے سمندر

خوشبو  
۳۴۰

پچھنا

نہا شگوفہ

شاخ سے ہاتھ چھڑا کر

ہوا کی بات میں آ کر

بارش کے میلے میں گیب

اور اپنے آپ سے کچھ گیا!

# نذر حضرت امیر خسرو

(پوری)

پردیسی کب آؤگے؟

سورج ڈوبا شام ہوگئی

تن میں جنبیلی پھولی،

من میں آگ لگانے والے

میں کب تجھ کو بھولی

کب تک آنکھ چراؤگے؟

پردیسی، کب آؤگے؟

سانجھ کی چھاؤں میں تیری چھایا

ڈھونڈتی جائے داسی

بھرے ماگھ میں کھوجے تجھ کو

تن درشن کی پیاسی

جیون بھرتز ساؤگے

پردیسی، کب آؤگے؟

بھیروں کھاٹھنے انگ بنایا  
وادی سرگندھار  
سموادی کونکھا درنگ دے  
شدھ مدھم سنگھار  
تم کب تک لگاؤ گے؟  
پر ویسی، کب آؤ گے؟  
ہاتھ کا پھول، گلے کی مالا  
مانگ کا سرخ سیندور  
سب کے رنگ ہیں پھیلے پرانے  
ساجن جب تک دور  
روپ نہ میرا سجاؤ گے؟  
پر ویسی، کب آؤ گے؟  
ہر آہٹ پر کھڑکی کھولی  
ہر دستک پر آنکھ  
چاند نہ میرے آنکھن اُترا  
سپنے ہو گئے راکھ  
ساری عمر جلاؤ گے؟  
پر ویسی کب آؤ گے؟

## رقص

آئینہ سے فرش پر،

ٹوٹے بدن کا عکس،

آدھے چاند کی صورت لرزتا ہے

ہوا کے وائبلن کی نرم موسیقی

خفک تار کیوں ہیں

چاہنے والوں کی سرگوشی کی صورت بہہ رہی ہے

اور ہجوم ناشناساں سے پرے

نسبتاً کم بولتی تنہائی میں

اجنبی سا بھتی نے، میرے دل کی ویرانی کا ماتھا چوم کر

مجھ کو یوں تھاما ہوا ہے

جیسے میرے سارے دکھ اب اُس کے شانوں کے لیے ہیں!  
دونوں آنکھیں بند کر کے

میں نے بھی ان بازوؤں پر تھک کے سر یوں رکھ دیا ہے  
جیسے غربت میں اچانک چھاؤں پا کر راہ گم گشتہ مسافر پیڑ  
سے سڑیک دے!

خواب صورت روشنی

اور ساز کی دلدارے

اُس کی سانسوں سے گزر کر

میرے خوں کی گردشوں میں سبز تارے بو رہی ہے

رات کی آنکھوں کے ڈورے بھی گلابی ہو رہے ہیں

اُس کے سینے سے لگی

میں کنول کے پھول کی وارفتگی سے

سرخوشی کی جھیل پر آہستہ آہستہ قدم یوں رکھ رہی ہوں

جیسے میرے پاؤں کچی نیند میں ہوں اور ذرا بھاری قدم رکھتے

تو پانی ٹوٹ جائے گا



خوشبو  
۳۲۵

شکستہ روح پر سے غم کے سارے پیرین  
ایک اک کر کے اترتے جا رہے ہیں

لمحہ لمحہ

میں زمیں سے دور ہوتی جا رہی ہوں

اب ہوا میں پاؤں ہیں

اب بادلوں پر

اب ستاروں کے قریب

اب ستاروں سے بھی اُپر، . . . . .

اور اوپر . . . . . اور اوپر . . . . . اور . . . . .

## ایک بڑی عورت

وہ اگرچہ مطربہ ہے  
لیکن اُس کے دائم صوت سے زیادہ  
شہر اُس کے جسم کا اسیر ہے  
وہ آگ میں گلاب گوندھ کر کھسالیں آزری سے پہلوی تراش  
پانے والا جسم

جس کو آفتاب کی کرن جہاں سے چومتی ہے  
رنگ کی پھوار پھوٹتی ہے!  
اس کے حسن بے پناہ کی چمک  
کسی قدیم لوک داستان کے جہاں کی طرح  
تمام عمر لاشعور کو اسیر رنگ رکھتی ہے!  
گئے زمانوں میں کسی پری کو مڑ کے دیکھنے سے لوگ  
باقی عمر قیدِ سنک کاٹتے تھے  
یاں — سزائے باز دید آگ ہے!

خوشبو

۳۲۷

یہ آزمائشِ شکیبِ ناصحاں و امتحانِ زہدِ واعظاں

دریچہ مراد کھول کر ذرا جھکے

تو شہرِ عاشقاں کے سارے بے زخماں

خداے تن سے ،

شبِ عذار ہونے کی دعا کریں

جواں لہو کا ذکر کیا

یہ آتش تو

پیرِ سال خوردہ کو صبحِ خیز کر دے !

شہر اس کی دکھتی کے بوجھ سے چٹخ رہا ہے

کیا عجیب حسن ہے ،

کہ جس سے ڈر کے مائیں اپنی کوکھ جاٹیوں کو ،

کوڑھ صورتی کی بددعا میں دے رہی ہیں

کنواریاں تو کیا

کہ کھیلی کھائی عورتیں بھی جس کے سائے سے پناہ مانگتی ہیں

بیاتادلوں میں اس کا حسنِ خوف بن کے یوں دھڑکتا ہے

کہ گھر کے مرد شام تک نہ لوٹ آئیں تو

دفا شعار بیدیاں دعائے نور پڑھنے لگتی ہیں!

کوئی برس نہیں گیا،  
کہ اس کے قرب کی سزا میں  
شہر کے سہی قداں  
نر قامتِ صلیب کی قبا ہوئے  
وہ نہر جس پہ ہر سحر پہ خوش جمال بال دھونے جاتی ہے  
اُسے فقیر شہر نے نجس قرار دے دیا  
تمام نیک مرد اس سے خوف کھاتے ہیں  
اگر بکارِ خسروی  
کبھی کسی کو اس کی راندہ جہاں گلی سے ہو کے جانا ہو  
تو سب کلاہ دار،  
اپنی عصمتیں بجائے یوں نکلتے ہیں  
کہ جیسے اس گلی کی ساری کھڑکیاں  
زنانِ مصر کی طرح سے  
اُن کے پچھلے دامنوں کو کھینچنے لگی ہیں

یہ گئی اماوسوں کا ذکر ہے  
کہ ایک شام گھر کو لوٹتے ہوئے میں راستہ بھٹک گئی  
میری تلاش مجھ کو جنگلوں میں لاکے تھک گئی  
میں راہ کھوجتی ہی رہ گئی  
اس ابتلا میں چاند سبز چشم ہو چکا تھا  
جگنوؤں سے کیا امید باندھتی  
مہیب شب ہر اس بن کے جسم و جاں پہ یوں اتر رہی تھی  
جیسے میرے روئیں روئیں میں  
کسی بلا کا ہاتھ سرسرا رہا ہو  
زندگی میں — خامشی سے اتنا ڈر کبھی نہیں لگا!  
کوئی پرند پاؤں بھی بدلتا تھا تو نبض ڈوب جاتی تھی  
میں ایک آسماں چشیدہ پیر کے یہ تنے سے سڑکائے  
نازہ پتے کی طرح لرز رہی تھی  
ناگہاں کسی گھنیری شاخ کو ہٹا کے  
روشنی کے دو لادویوں وہک اٹھے  
کہ ان کی آنچ میرے ناخنوں تک آرہی تھی —  
ایک جست —

اور قریب تھا کہ مانپستی ہوئی بلا  
مری رگِ گلویں میں اپنے دانت کاڑتی  
کہ دفعتاً کسی درخت کے عقب میں چوڑیاں بچیں  
لباسِ شب کی سلوٹوں میں چرمائے زردپتوں کی ہری کہانیاں لے  
وصالِ تشنہ کا گلال آنکھ میں  
لبوں پہ درم، گال پر خراش  
سنبلیں کھلے ہوئے دراز گیووں میں آنکھ مارتا ہوا گلاب،  
اور چھلی ہوئی سپید کہنیوں میں اوس اور دھول کی ملی جلی منہسی لے  
وہی بلا، وہی نجس، وہی بدن دریدہ فاحشہ  
تڑپ کے آئی — اور —  
میرے اور بھیرے کے درمیان ڈٹ گئی!



کیا ذکرِ برگ و بار، یہاں پیر پیل چکا  
اب آئے چارہ ساز کہ جب نہ ہر کھل چکا  
جب سوزن ہو میں پرویا ہوتا رنوں  
اے چشم انتظار! ترا زحمت سل چکا  
آنکھوں پہ آج چاند نے افشاں چینی تو کیا  
تارہ سا ایک خواب تو مٹی میں مل چکا  
آئے ہوئے زرد کہ طوفان برف کا  
مٹی کی گود کر کے ہری، پھول کھل چکا  
بارش نے ریشے ریشے میں بس بھر دیا ہے۔ اور  
خوش ہے کہ یوں حسابِ کرم ہائے گل چکا  
چھو کہ ہی آئیں منزلِ امید ہاتھ سے  
کیا راستے سے لوٹنا، جب پاؤں پھل چکا  
اُس وقت بھی خموش رہی چشم پوش رات  
جب آخری رفیق بھی دشمن سے مل چکا!

# دعا

چاندنی،

اُس درتپچے کو چھو کر

مے نیم روشن جھروکے میں آئے، نہ آئے

مگر

میری پلکوں کی تقدیر سے نیند چنپتی رہے

اور اُس آنکھ کے خواب بھنتی رہے!



آپ کبھی کسی کینج عافیت میں سکون سے بیٹھے ہیں؟ — اور پھولوں پر منڈلاتی، ٹھہرتی، پنکھ جوڑتی اور کھولتی تتلی کو غور سے دیکھا ہے؟ اس کے نرم، نازک، سبک پروں پر پھیلتی، ایک دوسرے میں گھلتی، رنگوں کی لکیروں کو کاپتے دیکھا ہے؟ — پروین شاکر کی نظموں اور غزلوں کا مجموعہ ”خوشبو“ اس ہولے سے تھرتے ہوئے تیتری کے پنکھ کا ہی دوسرا نام ہے۔

پروین کے شعروں میں لوک گیتوں کی سی گہیر سادگی اور لے بھی ہے اور کلاسیکی موسیقی کی نفاست اور نزاکت بھی۔ اس کی نظیوں اور غزلیں بھولپن اور SOPHISTICATION کا دلاویز سنگم ہیں۔ یہ تروتازہ نظیوں ”خوشبو“ کے اوراق میں پھولوں کی طرح تو بکھری ہیں، مگر یہ جنگلی خود رو پھول نہیں۔ ایسے پھول ہیں کہ باغبان نے برسوں کی ریاضت سے جن کی نشوونما کی ہے۔

## فہمیدہ ریاض

اُردو ادب میں سچے نسائی محسوسات اور جذلوں کی شاعری بہت کم ہے۔ اس کی ایک بڑی وجہ یہ ہے کہ ہماری شاعرانہ آنکھیں بند کر کے اُردو زبان اور شاعری کے مروجہ آہنگ کی پیروی کی ہے جبکہ اس آہنگ کا بنیادی ڈھانچہ مردوں کا ترتیب دیا ہوا ہے۔ پروین کا سب سے بڑا کمال یہ ہے کہ اس نے اپنی خوبصورت، نرم و نازک اور فوارے کی طرح اُبھرتی اور پھیلتی ہوئی شاعری کے ذریعے اُردو کے شعری اسالیب میں ایک نئی جہت کا اضافہ کیا ہے۔ پروین کی شاعری میں آپ کو عورت کے زیادہ ایک لڑکی کی آواز سنائی دے گی۔ ایک ایسی لڑکی کی آواز، جو خوبصورت، پھول چننا بھی جانتی ہے اور اُنھیں گلدان میں سجانا بھی۔

— امجد اسلام امجد

# احمد ندیم قاسمی

## کے شعری مجموعے

محیط — دشت وفا — شعلہ نکل — جلال و جمال

### دوسری مطبوعات

مستنصر حسین تارڑ	نکلے تری تلاش میں
مستنصر حسین تارڑ	اندلس میں اجنبی
مستنصر حسین تارڑ	فناختہ
مستنصر حسین تارڑ	پکھیر و (پنجابی ناول)
مستاز مفتی	لبیک
خدیحہ مستور	آنگن
نگہت لغاری	شب اور شراب
میرزا ادیب	صحرا نورد کے خطوط
فیروزہ بخاری	اڑتے بادل

### شعری ادب

عدم	آب زر
عدم	بہتے موتی
پروین شاکر	خوشبو
بشیر احمد بشیر	قوس خیمال
مرثضی برلاس	تیشہ کرب
حسین شاہد	عشق تے روئی (پنجابی)
ترجمہ: بیگم امجد	ماؤ کی نظر میں